
तोल्सतोय की कहानियाँ 

एक आदमी को कितनी जमीन 
चाहिए 


एक दिन उर्मिला अपनी छोटी बहन निर्मला से गाँव में मिलने 
आयी। उर्मिला एक धनी सोदागर को ब्याही थी ओर निर्मला 
गाँव में एक गरीब किसान के साथ। भोजन करते समय उनमें 
यों बातचीत होने लगी! 


उर्मिला -- निर्मला, मुझे गाँव में रहना पड़े तो जरा भी जी न 
लगे। देखो, हम नगर में रहकर केसे सुन्दर वस्त्र पहनती हे, नाना 
प्रकार के व्यंजन खाती हैं, नाटक-तमाशे देखती हें, बाग-बगीचों में 
सेर करती हैं ओर सदेव रंग-रेलियाँ मनाती हें। 

निर्मला -- (अभिमान से) मुझसे कहती हो? में तो कभी तुम्हारे साथ 
अदला-बदली न करूँ। माना कि हम मोटा-झोंटा खाते हैं, लेकिन 
हमें रात-दिन चिंता तो नहीं घेरे रहती। तुम्हें तो सदेव लगी रहती 
है। हानि-लाभ दो जुड़वाँ भाई हैं। जो आज राजा है, वही कल 
कंगाल है। यहाँ तो संदेव एक-रस रहते है। किसान धनवान नहीं 


बन सकते, लेकिन अन्न-वस्त्र की तो उनको कमी हो ही नहीं 
सकती। 


उर्मिला -- अन्न की एक ही कही। तुम तो पशु हो। रीति-नीति, 
आचार-व्यवहार क्‍या जानो? कितना ही मरो-खपो, तुम ओर तुम्हारी 
सन्‍तान एक दिन इसी खाद के ढेर पर प्राण-त्याग कर देगी ओर 
बस। 


निर्मला -- इससे क्‍्या!मरना तो एक दिन सभी को है। खेती का 
काम कठिन हे, पर हमें किसी का भय नहीं,न किसी को मस्तक 
झुकाना पड़ता है। नगर में रहते हुए मनुष्य का चित्त चंचल 
रहता है। क्‍या जाने, कल तुम्हारा पति मद्य-सेवी बनकर जुआरी 
ओर वेश्यागामी हो जाए। ऐसी बातें आये दिन सुनने में आया 
करती हे। 


मथुरा चारपाई पर पड़ा हुआ यह बातें सुन रहा था। मन में 
सोचने लगा, मेरी स्त्री कहती तो सच है। हम बालपन से ही खेतों 
के काम में लगे रहते हैं कि हमें कुकर्म करने का ध्यान तक 
नहीं आता, पर दुःख यही है कि हमारे पास कुछ नहीं। हमारे 
पास खेत नहीं हैं। यदि मेरे पास धरती काफी हो जाए तो फिर 
चाँदी है। 


संयोग से अधर्म भी वहाँ बेठा यह बातें सुन रहा था। मथुरा में 
धरती की लालसा उत्पन्न होते देखकर प्रसन्न हो कहने लगा कि 
इसी तृष्णा के वश एक दिन इसका सर्वनाश करूँगा। 


इस गाँव के समीप एक जमींदारिन रहती थी,जिसके पास दो सो 
बीघे भूमि थी। उसने एक बूढ़ा सिपाही कारिंदा रख छोड़ा था। 
वह कारिदा असामियों को बड़ा दुःख देता था। मथुरा अपने 
पशुओं को संभाल-संभालकर रखता था, पर कभी-कभी वे उसके 
खेत-खलिहान में चले ही जाते थे। कई बार उसकी ओर कारिदे 
की लड़ाई हुई। मथुरा अत्यन्त दुःखी हो गया था। 


कुछ दिन उपरान्त यह चर्चा फेली कि बुढ़िया अपनी रियासत 
बेचती है ओर गाँव का बनिया उसे मोल लेने को तैयार है। गाँव 
वाले डरे कि यदि बनिया मालिक बन गया, तो उसके सिपाही 
कारिदे से भी अधिक दुःख देंगे। उचित यह है कि सब मिलकर 
रियासत खरीद लें, परन्तु अधर्म ने उनमें ऐसी फूट डाली कि वे 
लोग कोई निश्चय न कर सके। तब उन्होंने फेसला किया कि 
लोग अपने-अपने नाम से भूमि खरीदें। बुढ़िया इस पर भी राजी 


हो गई। एक किसान ने पचास बीघा धरती बुढ़िया से इस शर्त 
पर मोल ली कि आधा दाम तुरन्त दूँगा और आधा एक वर्ष 
पीछे। 

यह सुनकर मथुरा के मन में भी ईर्ष्या उत्पन्न हुई। उसने विचारा 
कि कुछ भी हो, चालीस बीघा धरती अवश्य मोल लेनी चाहिए। 
सो रुपये घर में जमा थे, बाकी कुछ अनाज ओर बेल बेचकर 
चालीस बीघा धरती खरीद ही ली। आधा दाम पहले दे दिया, 
आधा दो वर्ष पीछे चुका देने का वचन दिया। 


मथुरा बड़ा पुरुषार्थी था। खूब मेहनत से खेत जोतेबोए। फसल 
अच्छी लगी। दो वर्ष के भीतर ऋण चुक गया। अब वह अपने 
खेतों, पशुओं, भूसे, खलिहान, चरांद को देखकर फूला न समाता। 
यह खेत वहाँ पहले भी थे ओर मथुरा उन्हें नित्य देखा भी करता 
था, परन्तु ममत्व हो जाने के कारण उनको देखने में अब कुछ 
ओर ही आनन्द मिलता था। 


अब मथुरा के पास अपनी जमीन थी और उसके दिन सुख के 
कट सकते थे; परन्तु पड़ोसी बड़ा दुःख देने लगे। कभी कोई खेत 


में बेल छोड़ देता, कभी गाँव के बालक चरांद में डंगर चराने 
लगते। पहले-पहले तो वह सब सहन करता रहा, पर कहाँ तक 
करे? उसने विचारा कि यदि इस प्रकार चुप लगाए रहूँगा तो यह 
चेन न लेने देंगे। आखिर उसने नालिश करके कई मनुष्यों पर 
दंड लगवा दिया। लोग इससे जलकर ओर भी दुःख देने लगे। 


एक रात दयाराम ने मथुरा की धरती में से सारे वृक्ष काट डाले। 
उसने प्रातःकाल जाकर देखा तो सारे वृक्ष कटे पड़े है। आग हो 
गया। सोचने लगा, यह किसकी शरारत है? कोई एक-आध वृक्ष 
काट लेता तो खेर कुछ बात न थी, पर इस चांडाल ने तो एक 
भी वृक्ष न छोड़ा। हो न हो, यह उपद्रव तो दयाराम ने किया हे। 


बस, क्रोध से भरा हुआ वह दयाराम के घर पहुँचा ओर बोला -- 
तुमने वृक्ष क्यों काटे। दयाराम लड़ने-मरने पर तैयार हो गया -- 
केसे वृक्ष? किसने काटे? जाओ, नहीं तो अभी सिर फोड़ देता हूँ। 
मथुरा भला यह बातें कब तक सह सकता था? तुरन्त कचहरी में 
पहुँचा ओर नालिश ठोंक दी। फैसला होने पर दयाराम कोरा बच 
गया। वृक्ष काटने का कोई साक्षी न था। मथुरा जल-भुनकर 
हाकिमों को गालियाँ देने लगा कि तुम चोरों को छोड़ देते हो, तुम 
स्वयं चोर हो इत्यादि। 


तात्पर्य यह हैं कि अब कोई दिन ऐसा न था कि पड़ोसियों से 
उसका लड़ाई-झगड़ा न हो। पहले जब घर की एक बिस्वा धरती 
पास न थी, तो वह बड़ा सुखी था। अब नित्य क्लेश रहता था। 
कुछ समझ में न आता था कि क्‍या करूँ। 


इन्हीं दिनों गाँव में यह चर्चा हुई कि लोग घर-बार छोड़कर किसी 
नये देश में जाने का विचार कर रहे है। मथुरा बड़ा प्रसन्न हुआ 
कि उजाड़ हो जाने पर बहुत-सी धरती मिल जाएगी, आनन्दपूर्वक 
दिन का्टूँगा। 


एक दिन मथुरा के घर में एक अतिथि आया। मथुरा ने उसका 
बड़ा आदर-सत्कार किया। रात्रि को भोजन करते समय अतिथि 
बोला कि सरकार ने पंजाब में एक नई बस्ती बसाई हे। मनुष्य 
पीछे पच्चीस बीघा जमीन मिलती है। जमीन बड़ी सुन्दर हे। 
अभी अक मनुष्य खाली हाथ वहाँ आया था, दो वर्ष के अन्दर 
मालामाल हो गया। 

यह सुनकर मथुरा को तृष्णा ने आ घेरा। कहने लगा - में इस 
अंधकृप में क्‍यों सडूँ। घर-बार बेचकर उस नई बस्ती में ही क्‍यों 
न चला जाऊँ? यहाँ तो पड़ोसियों ने विपत्ति में जान डाल रखी हे। 
परन्तु पहले जाकर देख आऊँ। 


उन दिनों रेल न थी। तीन सो मील पेदल चलने का कष्ट 
उठाकर वहाँ पहुँचा। देखा कि अतिथि सच कहता था। मनुष्य 
पीछे पच्चीस बीघा जमीन मिली हुई हे। यदि कोई चाहे तो एक 
रुपया बीघा पर अधिक धरती भी मोल ले सकता हे। 


बस फिर क्या था, देख-भाल करके तुरन्त घर को लोट आया ओर 
धरती, मकान, पशु आदि सब बेचकर नवीन बस्ती को चल दिया। 
हाय तृष्णा! 


मथुरा कुटुम्ब सहित नई बस्ती में पहुँचा ओर चोधरियों से मित्रता 
करके एक सो पेंतीस बीघा धरती ले ली ओर मकान बनाकर 
वहाँ निवास करने लगा। 


इस बस्ती में यह रीति थी कि एक ही खेत में लगातार दो वर्ष 
बाहने-बोने के पीछे धरती को छोड़ना पड़ता था कि ताकि धरती 
निकम्मी न होने पावे। लोभ पाप का मूल है। पहले-पहले तो 
मथुरा आनन्द-सहित अपना काम करता रहा, परन्तु अब उसके 
ध्यान में 435 बीघा धरती भी थोड़ी थी। उसकी लालसा तो यह 
थी कि सारी धरती में गेहूँ बोए। धरती परती छोड़े तो कहाँ से 


छोड़े? फिर उसने देखा कि बहुत लोग पंचायत से अलग जमीन 
लेकर खेती करके धन-संचय करने लगे हैं। अतएव वह सदा 
चिताग्रस्त रहने लगा। 


फल यह हुआ कि वह दूसरों के खेत बटाई पर खेती करने 

लगा। यद्यपि बहुत-सा धन एकत्र कर चुका था,तिस पर तृष्णा 
बढ़ती ही जाती थी। तीसरे वर्ष ठीक फसल के समय जब बटाई 
वाली धरती में गेहूँ पके खड़े थे,तो मालिक ने अपनी धरती छुड़ा 
ली। फिर तो मथुरा के क्लेश की कोई सीमा रही। कहने लगा 
कि यदि आज यह धरती मेरी अपनी होती, तो क्या ऐसा हो सकता 
था। 

दूसरे दिन मालूम हुआ कि पड़ोसी अपनी तेरह सो बीघा धरती 
पंद्रह सो रुपये में बेचता है। सोदा पक्का हो रहा था कि अकस्मात्‌ 
एक अतिथि आ पहुँचा। 


अतिथि -- (मथुरा से) तुम बड़े ही मूर्ख हो कि पंद्रह सो रुपये में 
तेरह सो बीघा धरती मोल लेते हो। गुजरात देश में क्‍यों नहीं 
चले जाते? वहाँ धरती बड़ी सस्ती है। मेंने वहाँ एक हजार रुपये 
में तेरह हजार बीघा धरती मोल ली है। वहाँ का राजा बड़ा 
सीधा-सादा हे। बस वहाँ जाकर उसे प्रसन्न कर लो, जितनी धरती 
चाहोगे, मिल जाएगी। 


मथुरा ने उसका कहना मान लिया और इस बस्ती में धरती लेने 
का विचार छोड़ दिया। 


दूसरे दिन मथुरा कुटुम्ब को बस्ती में छोड़कर एक नोकर साथ 
ले, एक हजार रुपये पल्‍ले बाँध, गुजरात को चल दिया। पाँच सो 
मील चलने पर वहाँ पहुँचकर उसने देखा कि सब लोग डेरों में 
रहते हैं,न कोई धरती बोता हे,न अन्न खाता है। गाय, भैंस, घोड़े 
इत्यादि तराई में चरते-फिरते हैं। स्त्रियाँ दूध दुहकर मक्खन 
आदि बना लेती हैं, यही उनकी जीविका है। सब लोग हँसते- 
खेलते, गाते-बजाते, आनन्द-सहित काल व्यतीत कर रहे हैं। कोई 
झगड़ा है,न लड़ाई। सब-के-सब अनपढ़ ओर मूर्ख है। परन्तु 
कपट का नाम नहीं। 

मथुरा को देखकर वे लोग बड़े आनन्दित हुए ओर बड़ी आवभगत 
से उसे एक डेरे में ले गए। मथुरा ने उन्हें कुछ पदार्थ भेंट 
किए। 


लोग -- (भेंट लेकर) महाशय, यहाँ की रीति हे कि जो कोई हमें 
भेंट देता है, उसके बदले में हम उसे कुछ अवश्य देते हैं, इस 
कारण आप बतलाइए कि आप क्‍या चाहते हें। 


मथुरा -- मुझे केवल धरती की अभिलाषा है। हमारे देश में 
बस्ती बढ़ जाने के कारण माता ने फल देना छोड़ दिया हे। 
तुम्हारी धरती अच्छी मालूम होती है। 

लोग -- (हँसकर) हाँ-हाँ। यह बात तो नहीं। धरती जितनी चाहो ले 
लो, परन्तु हम अपने राजा से पूछ लें। 


इतने में राजा भी वहाँ आ गया। यह बातें सुनकर मथुरा से 
कहने लगा -- हाँ, जितनी भूमि चाहो ले लो। 


मथुरा -- में आपको धन्यवाद देता हूँ, मुझे बहुत नहीं चाहिए। 
हाँ, इतनी बात हे कि धरती नाप-कर पट्टा लिख दीजिए। मरना- 
जीना बना हुआ हे, लिखा-पढ़ी बिना सोदा ठीक नहीं होता। आज 
आप दे दें, कल स्यात्‌ आपकी संतान मुझसे धरती छीन ले तो 
क्या बना लूँगा। 


राजा -- बहुत ठीक, धरती नाप-कर पट्टा लिख देंगे। 
मथुरा -- दाम क्‍या होंगे। 


राजा -- हम एक बात जानते हें, दूसरी नहीं। बस एक दिन की 
एक सहख्र मुद्रा। 


मथुरा -- दिन का क्या हिसाब हे, मेंने नहीं समझा। 


राजा -- भाई साहब, बीघा-सीघा हम कुछ नहीं जानते, हम तो एक 
दिन की एक सहस्र मुद्रा लेते हें। सूर्योदय से सूर्यास्त तक जितना 
चक्कर कोई मनुष्य काट लें, उतनी ही धरती उसकी हो जाती हे। 


मथुरा -- कहा कहा? एक दिन में तो मनुष्य बड़ा भारी चक्कर 
काट सकता है। 


राजा -- हाँ, तो क्या हुआ। परन्तु एक बात यह है कि जहाँ से 
चलोगे, सूर्यास्त से पहले-पहले तुम्हें वहाँ आना पड़ेगा। 


मथुरा -- भला चक्कर का चिहन कौन लगाएगा। 


राजा -- तुम एक कुदाल ले जाना ओर गढ़े देते जाना, परन्तु यह 
याद रहे कि जहाँ से चलो सूर्यास्त से पहले वहीं आ जाना। 


मथुरा -- बहुत अच्छा। 


यह बातें सुनकर मथुरा अत्यन्त प्रसन्न हुआ। 


निद्रा कहाँ? मथुरा रात-भर इसी सोच-विचार में रहा कि में पेंतीस 
मील का चक्कर सहज में काट सकता हूँ। ओ हो, पेंतीस मील! 
फिर तो में बड़ा इलाकेदार बन जाऊँगा। सोभाग्य से दिन भी 
बड़े हैं। पेंतीस मील धरती बहुत होती है! घटिया धरती बेच 
डालूँगा, अच्छे-अच्छे खेत आप रख लूँगा। 


दिन निकलने से पहले मथुरा की एक क्षण के लिए आँखें झपक 
गई। क्‍या स्वप्न देखता हे कि गुजरात देश का राजा सम्मुख 
खड़ा हँस रहा है। पास जाकर हँसने का कारण पूछा तो जान 
पड़ा कि राजा नहीं, वह तो गुजरात देश का सूचना देने वाला 
अतिथि है। तुम कहाँ! पर मालूम हुआ, वह तो नवीन बस्ती की 
बात बतलाने वाला बटुक है। समीप जाकर देखने लगा तो बटुक 
कहाँ! वहाँ तो साक्षात्‌ अधर्मराज मुँह बाये खड़े हैं ओर उनके पेरों 
के नीचे धोती-कुरता पहने एक पुरुष चित्त मरा पड़ा है। झुककर 
देखा तो मथुरा! वह भयभीत होकर उठ बेठा। ओ हो, स्वप्न में 
भी क्या-क्या भयंकर दृश्य दिखाई पढ़ते हें। 


सूर्य उगते ही वह राजा-सहित जंगल को चल दिया। 


जंगल में पहुँचकर राजा ने कहा कि जहाँ तक दृष्टि जाती हे, 
हमारा ही देश है। कहीं से चक्कर काटना आरम्भ कर दो। देखो, 
में यह छड़ी रख देता हूँ। बस, सूर्यास्त से पहले यहाँ आ जाना। 


मथुरा छड़ी पर एक हजार रुपये रखकर, रोटी पल्‍ले बाँध, छड़ी 
हाथ में ले, चक्र काटने लगा। तीन मील चलने पर एक पहर 
दिन चढ़ आया। उसे गरमी सताने लगी। 


मथुरा ने मन में कहा, दिन में चार पहर होते है, अभी तो तीन 
पहर शेष हे। अभी लोटना उचित नहीं। जूते उतार डालूँ, नंगे पेर 
चलने में सुभीता होगा। तीन मील ओर जाकर बायीं ओर फिर 
जाऊँगा। अहा हा!यह टुकड़ा तो बहुत ही अच्छा है, भला यह 
कहीं छोड़ने योग्य हे! यहाँ तो ज्यों-ज्यों आगे बढ़ता हूँ, अच्छी ही 
अच्छी धरती आती जाती हैे। (फिर कर)ओ हो! राजा आदि तो 
कोई दिखाई नहीं पड़ता, शायद दूर निकल आया। अब लोटना 
चाहिए। गरमी बढ़ गई है। प्यास से गला सूखा जाता हे। 

उसके बायीं ओर लोटते-लोटते दोपहर हो गई, तब वह जरा दम 
लेने को बेठ गया। रोटी निकालकर खायी, पानी पिया और फिर 


चल खड़ा हुआ। सूर्य का तेज सहा न जाता था। गरमी इतनी 
थी कि शरीर झुलसा जाता था। परन्तु तृष्णा का भूत सिर पर 
सवार था। करे तो क्‍या करे! कहने लगा, क्या चिन्ता है! अभी 
दुःख फिर सुख; चलो। चलते-चलते दूर निकल गया, तब उसे 
ध्यान आया, यह तो बुरा हुआ। मेंने बड़ी चूक की, अब यदि पूरा 
घेरा देकर धरती को ठीक चोकोर बनाऊँगा तो सूर्यास्त से पहले 
छड़ी तक पहुँचना असम्भव है। अच्छा तिकोना ही रहने दो। 
यहीं से लोट चलो। ऐसा न हो कि सूर्य अस्त हो जाए ओर में 
बीच में ही रह जाऊँ। 


मथुरा नाक की सीध में छड़ी की ओर चलने लगा। गरमी के 
मारे उसका मुँह सूख गया, शरीर जल उठा, पाँव घायल हो गए, 
टांगे थक गई। ठहरे केसे? सूर्य उसका चाकर तो था नहीं कि 
उसके लिए खड़ा रह जाता। 


सोचने लगा -- हाय-हाय! यह मैंने क्या किया? मुझे क्या लालच ने 
मार गिराया। सूर्य डूबने आया, छड़ी का अभी तक कहीं पता ही 
नहीं, करूँ तो कया करूँ! हे भगवान्‌! 


अब साफा सिर से फेंक, लाठी छोड़कर वह दोड़ने लगा। 


दोड़ते-दोड़ते छाती लोहार की धोंकनी बन गई। उसका हृदय 
धड़कने लगा। वह सिर से पेरों तक पसीने में डूब गया। उसकी 
टांगे लड़खड़ा गईं। उसने समझा कि अब प्राण गये। चिल्ला 
पड़ा -- हाय, सारी के लालच में आधी भी खो बेठा! परन्तु इतना 
कष्ट उठाकर यदि ठहर जाऊँगा, तो लोग मुझे महामूर्ख समझेंगे। 
दौड़ो, जेसे बन सके, छड़ी पर पहुँचो। 


इतने में उसे विराट देशवासियों का शब्द सुनायी देने लगा। सूर्य 
डूबने को हुआ, लाली छा गई। छड़ी सामने दिखाई देने लगी, 
पास राजा बेठा हे, छड़ी पर एक सहस्र मुद्रा पड़ी हुई हे। उसे 
रात्रि वाला स्वप्न स्मरण हुआ। निराश होकर बोला -- धरती तो 
मिल गई, परन्तु कया में छड़ी तक पहुँच सकता हूँ? 

इतने में सूर्य अस्त हो गया। टीले पर वे किस प्रकार पहुँचे? वह 
चिल्ला उठा -- हाय-हाय! मेरा सारा परिश्रम निष्फल हुआ, सूर्य 
अस्त हो गया। 

लोग टीले पर बेठे हुए पुकारने लगे -- नहीं-नहीं, सूर्य अभी अस्त 
नहीं हुआ, दोड़ो। 


वह जी तोड़कर दोड़ा ओर अन्त में टीले पर चढ़ गया। देखा कि 
छड़ी पड़ी हे, राजा पास बेठा हँस रहा हे। फिर स्वप्न याद आया, 
उसकी टाँगे काँप गई। वह मुँह के बल पृथ्वी पर गिर पड़ा। 


गिरते हुए उसका हाथ छड़ी को जा लगा। राजा बोला - बड़ा 
उद्यमी है, इसने कितनी धरती पर अधिकार जमा लिया। 


नोकर जाकर उठाने लगा तो देखा कि मथुरा के मुख से रुधिर 
की धारा बह रही है ओर वह मरा पड़ा है। 

फिर क्या था, सबने वहीं जंगल से लड़कियाँ एकत्र करके उसका 
दाह-कर्म किया ओर सबको विदित हो गया कि उसे केवल डेढ़ 
गज भूमि की आवश्यकता था। 


एक चिनगारी घर को जला देती हे 


एक समय एक गाँव में रहीम खाँ नामक एक मालदार किसान 
रहता था। उसके तीन पुत्र थे,सब युवक ओर काम करने में 
चतुर थे। सबसे बड़ा ब्याहा हुआ था, मंझला ब्याहने को था, छोटा 
क्वॉँरा था। रहीम की स्त्री और बहू चतुर और सुशील थीं। घर 
के सभी प्राणी अपना-अपना काम करते थे, केवल रहीम का बूढ़ा 
बाप दमे के रोग से पीड़ित होने के कारण कुछ कामकाज न 
करता था। सात बरसों से वह केवल खाट पर पड़ा रहता था। 
रहीम के पास तीन बेल, एक गाय, एक बछड़ा, पंद्रह भेड़े थीं। 
स्त्रियाँ खेती के काम में सहायता करती थीं। अनाज बहुत पैदा 
हो जाता था। रहीम और उसके बाल-बच्चे बड़े आराम से रहते; 
अगर पड़ोसी करीम के लँगड़े पुत्र कादिर के साथ इनका एक 
ऐसा झगड़ा न छिड़ गया होता जिससे सुख-चेन जाता रहा था। 
जब तक बूढ़ा करीम जीता रहा ओर रहीम का पिता घर का 
प्रबंध करता रहा, कोई झगड़ा नहीं हुआ। वह बड़े प्रेमभाव से, 
जेसा कि पड़ोसियों में होना चाहिए, एक-दूसरे की सहायता करते 
रहे। लड़कों का घरों को संभालना था कि सबकुछ बदल गया। 


अब सुनिए कि झगड़ा किस बात पर छिड़ा। रहीम की बहू ने 
कुछ मुर्गियाँ पाल रखी थी। एक मुर्गी नित्य पशुशाला में जाकर 
अंडा दिया करती थी। बहू शाम को वहाँ जाती और अंडा उठा 
लाती। एक दिन देव गति से वह मुर्गी बालकों से डरकर पड़ोसी 
के आंगन में चली गयी ओर वहाँ अंडा दे आई। शाम को बहू ने 
पशुशाला में जाकर देखा तो अंडा वहाँ न था। सास से पूछा, उसे 
क्या मालूम था। देवर बोला कि मुर्गी पड़ोसिन के आंगन में 
कुड़कुड़ा रही थी, शायद वहाँ अंडा दे आयी हो। 

बहू वहाँ पहुँचकर अंडा खोजने लगी। भीतर से कादिर की माता 
निकलकर पूछने लगी - बहू, क्‍या हे? 

बहू -- मेरी मुर्गी तुम्हारे आंगन में अंडा दे गई है, उसे खोजती 
हूँ। तुमने देखा हो तो बता दो। 

कादिर की मां ने कहा -- मैंने नहीं देखा। क्या हमारी मुर्गियाँ 
अंडे नहीं देती कि हम तुम्हारे अंडे बटोरती फिरेंगी। दूसरों के 
घर जाकर अंडे खोजने की हमारी आदत नहीं। 

यह सुनकर बहू आग हो गई, लगी बकने। कादिर की मां कुछ 
कम न थी, एक-एक बात के सौ-सोौ उत्तर दिये। रहीम की स्त्री 
पानी लाने बाहर निकली थी। गाली-गलोच का शोर सुनकर वह 
भी आ पहुँची। उधर से कादिर की स्त्री भी दोड़ पड़ी। अब 


सबकी-सब इकट्टी होकर लगीं गालियाँ बकने ओर लड़ने। कादिर 
खेत से आ रहा था, वह भी आकर मिल गया। इतने में रहीम भी 
आ पहुंचा। पूरा महाभारत हो गया। अब दोनों गुँथ गए। रहीम 
ने कादिर की दाढ़ी के बाल उखाड़ डाले। गाँव वालों ने आकर 
बड़ी मुश्किल से उन्हें छुड़ाया। पर कादिर ने अपनी दाढ़ी के 
बाल उखाड़ लिये ओर हाकिम परगना के इजलास में जाकर कहा 
-- मेंने दाढ़ी इसलिए नहीं रखी थी जो-यों उखाड़ी जाये। रहीम 
से हरजाना लिया जाए। 


पर रहीम के बूढ़े पिता ने उसे समझाया -- बेटा, ऐसी तुच्छ बात 
पर लड़ाई करना मूर्खता नहीं तो क्या है। जरा विचार तो करो, 
सारा बखेड़ा सिर्फ एक अंडे से फेला है। कौन जाने शायद किसी 
बालक ने उठा लिया हो, ओर फिर अंडा था कितने का? परमात्मा 
सबका पालन-पोषण करता है। पड़ोसी यदि गाली दे भी दे, तो 
क्या गाली के बदले गाली देकर अपनी आत्मा को मलिन करना 
उचित हे? कभी नहीं, खेर! अब तो जो होना था, वह हो ही गया, 
उसे मिटाना उचित हे, बढ़ाना ठीक नहीं। क्रोध पाप का मूल हे। 
याद रखो, लड़ाई बढ़ाने से तुम्हारी ही हानि होगी। 


परन्तु बढ़े की बात पर किसी ने कान न धरा। रहीम कहने लगा 
कि कादिर को धन का घमंड हे, में क्या किसी का दिया खाता 
हूँ? बड़े घर न भेज दिया तो कहना। उसने भी नालिश ठोंक दी। 


यह मुकदमा चल ही रहा था कि कादिर की गाड़ी की एक कील 
खो गई। उसके परिवार वालों ने रहीम के बड़े लड़के पर चोरी 
की नालिश कर दी। 


अब कोई दिन ऐसा न जाता था कि लड़ाई न हो। बड़ों को 
देखकर बालक भी आपस में लड़ने लगे। जब कभी बस्त्र धोने 
के लिए स्त्रियाँ नदी पर इकट्टी होती थीं,तो सिवाय लड़ाई के 
कुछ काम न करती थीं। 


पहले-पहल तो गाली-गलोज पर ही बस हो जाती थी,पर अब वे 
एक-दूसरे का माल चुराने लगे। जीना दुर्लभ हो गया। न्याय 
चुकाते-चुकाते वहाँ के कर्मचारी थक गए। कभी कादिर रहीम को 
केद करा देता, कभी वह उसको बंदीखाने भिजवा देता। कुत्तों की 
भाँति जितना ही लड़ते थे, उतना ही क्रोध बढ़ता था। 


छह वर्ष तक यही हाल रहा। बूढ़े ने बहुतेरा सिर पटका कि 
'लड़कों, क्या करते हो? बदला लेना छोड़ दो, बेर भाव त्यागकर 
अपना काम करो। दूसरों को कष्ट देने से तुम्हारी ही हानि 
होगी। ' परन्तु किसी के कान पर जूँ तक न रेंगती थी। 


सातवें वर्ष गाँव में किसी के घर विवाह था। स्त्री-पुरुष जमा थे। 
बातें करते-करते रहीम की बहू ने कादिर पर घोड़ा चुराने का 
दोष लगाया। वह आग हो गया, उठकर बहू को ऐसा मुक्का मारा 


कि वह सात दिन चारपाई पर पड़ी रही। वह उस समय गर्भवती 
थी। रहीम बड़ा प्रसन्न हुआ कि अब काम बन गया। गर्भवती 
स्त्री को मारने के अपराध में इसे बंदीखाने न भिजवाया तो मेरा 
नाम रहीम ही नहीं। झट जाकर नालिश कर दी। तहकीकात 
होने पर मालूम हुआ कि बहू को कोई बड़ी चोट नहीं आई, 
मुकदमा खारिज हो गया। रहीम कब चुप रहने वाला था। ऊपर 
की कचहरी में गया ओर मुंशी को घूस देकर कादिर को बीस 
कोड़े मारने का हुक्म लिखवा दिया। 


उस समय कादिर कचहरी से बाहर खड़ा था, हुक्म सुनते ही बोला 
-- कोड़ों से मेरी पीठ तो जलेगी ही, परन्तु रहीम को भी भस्म 
किए बिना न छोड़ूँगा। 

रहीम तुरन्त अदालत में गया ओर बोला -- हुजूर, कादिर मेरा घर 
जलाने की धमकी देता है। कई आदमी गवाह हें। 

हाकिम ने कादिर को बुलाकर पूछा कि क्‍या बात हे। 


कादिर -- सब झूठ, मैंने कोई धमकी नहीं दी। आप हाकिम हें। 
जो चाहें सो करें, पर क्या न्याय इसी को कहते हैं कि सच्चा मारा 
जाए ओर झूठा चेन करे? 

कादिर की सूरत देखकर हाकिम को निश्चय हो गया कि वह 
अवश्य रहीम को कोई न कोई कष्ट देगा। उसने कादिर को 


समझाते हुए कहा - देखो भाई, बुद्धि से काम लो। भला कादिर, 
गर्भवती स्त्री को मारना क्या ठीक था?यह तो ईश्वर की बड़ी 
कृपा हुई कि चोट नहीं आई, नहीं तो क्‍या जाने, क्या हो जाता। 
तुम विनय करके रहीम से अपना अपराध क्षमा करा लो, में हुक्म 
बदल डालूँगा। 


मुंशी -- दफा एक सो सत्रह के अनुसार हुक्म नहीं बदला जा 
सकता। 


हाकिम -- चुप रहो। परमात्मा को शांति प्रिय है, उसकी आज्ञा 
पालन करना सबका मुख्य धर्म हे। 


कादिर बोला -- हुजूर, मेरी अवस्था अब पचास वर्ष की है। मेरे 
एक ब्याहा हुआ पुत्र भी है। आज तक मेंने कभी कोड़े नहीं 
खाए। में ओर उससे क्षमा? कभी नहीं माँग सकता। वह भी मुझे 
याद करेगा। 


यह कहकर कादिर बाहर चला गया। 


कचहरी गाँव से सात मील पर थी। रहीम को घर पहुँचते-पहुँचते 
अंधेरा हो गया। उस समय घर में कोई न था। सब बाहर गए 
हुए थे। रहीम भीतर जाकर बेठ गया ओर विचार करने लगा। 
कोड़े लगने का हुक्म सुनकर कादिर का मुख केसा उतर गया 
था! बेचारा दीवार की ओर मुँह करके रोने लगा था। हम ओर 


वह कितने दिन तक एक साथ खेले हें, मुझे उस पर इतना क्रोध 
न करना चाहिए था। यदि मुझे कोड़े मारने का हुक्म सुनाया 
जाता, तो मेरी क्या दशा होती। 


इस पर उसे कादिर पर दया आई। इतने में बढ़े पिता ने आकर 
पूछा -- कादिर को क्‍या दंड मिला? 


रहीम -- बीस कोड़े। 


बूढ़ा -- बुरा हुआ। बेटा, तुम अच्छा नहीं करते। इन बातों में 
कादिर की उतनी ही हानि होगी जितनी तुम्हारी। भला, में यह 
पूछता हूँ कि कादिर पर कोड़े पड़ने से तुम्हें क्या लाभ होगा? 
रहीम -- वह फिर ऐसा काम नहीं करेगा। 


बूढ़ा -- क्या नहीं करेगा, उसने तुमसे बढ़कर कौन-सा बुरा काम 
किया हे? 

रहीम -- वाह वाह, आप विचार तो करें कि उसने मुझे कितना 
कष्ट दिया है। स्त्री मरने से बची, अब घर जलाने की धमकी 
देता है, तो क्या में उसका जस गाऊँ? 

बूढ़ा -- (आह भरकर) बेटा, में घर में पड़ा रहता हूँ ओर तुम 
सर्वत्र घूमते हो, इसलिए तुम मुझे मूर्ख समझते हो। लेकिन द्रोह 
ने तुम्हें अंधा बना रखा हे। दूसरों के दोष तुम्हारे नेत्रों के सामने 


हैं, अपने दोष पीठ पीछे हैं। भला, में पूछता हूँ कि कादिर ने क्‍या 
किया! एक के करने से भी कभी लड़ाई हुआ करती हे? कभी नहीं, 
दो बिना लड़ाई नहीं हो सकती। यदि तुम शान्त स्वभाव के होते, 
लड़ाई केसे होती? भला जवाब तो दो, उसकी दाढ़ी के बाल किसने 
उखाड़े! उसका भूसा किसने चुराया? उसे अदालत में किसने 
घसीटा? तिस पर सारे दोष कादिर के माथे ही थोप रहे हो! तुम 
आप बुरे हो, बस यही सारे झगड़े की जड़ है। क्‍या मेंने तुम्हें 
यही शिक्षा दी है? क्या तुम नहीं जानते कि में ओर कादिर का 
पिता किस प्रेमभाव से रहते थे। यदि किसी के घर में अन्न चुक 
जाता था, तो एक-दूसरे से उधार लेकर काम चलता था; यदि कोई 
किसी ओर काम में लगा होता था, तो दूसरा उसके पशु चरा 
लाता था। एक को किसी वस्तु की जरूरत होती थी, तो दूसरा 
तुरन्त दे देता था। न कोई लड़ाई थी न झगड़ा, प्रेमप्रीति-पूर्वक 
जीवन व्यतीत करता था। अब? अब तो तुमने महाभारत बना रखा 
है, क्या इसी का नाम जीवन हे? हाय! हाय! यह तुम क्‍या पाप कर्म 
कर रहे हो? तुम घर के स्वामी हो, यमराज के सामने तुम्हें उत्तर 
देना होगा। बालकों ओर स्त्रियों को तुम क्या शिक्षा दे रहे हो, 
गाली बकना ओर ताने देना! कल तारावती पड़ोसिन धनदेवी को 
गालियाँ दे रही थी। उसकी माता पास बेठी सुन रही थी। क्‍या 
यही भलमनसी हे? क्या गाली का बदला गाली होना चाहिए? नहीं 


बेटा, नहीं, महापुरुषों का वचन है कि कोई तुम्हें गाली दे तो सह 
लो, वह स्वयं पछताएगा। यदि कोई तुम्हारे गाल पर एक चपत 
मारे, तो दूसरा गाल उसके सामने कर दो, वह लज्जित ओर नम्र 
होकर तुम्हारा भक्त हो जाएगा। अभिमान ही सब दुःख का 
कारण है -- तुम चुप क्‍यों हो गए! कया में झूठ कहता हूँ? 


रहीम चुप रह गया, कुछ नहीं बोला। 


बूढ़ा -- महात्माओं का वाक्य क्‍या असत्य है, कभी नहीं। उसका 
एक-एक अक्षर पत्थर की लकीर है। अच्छा, अब तुम अपने इस 
जीवन पर विचार करो। जब से यह महाभारत आरम्भ हुआ हे, 
तुम सुखी हो अथवा दुःखी! जरा हिसाब तो लगाओ कि इन 
मुकदमों, वकीलों ओर जाने-आने में कितना रुपया खर्च हो चुका 
है। देखो, तुम्हारे पुत्र केसे सुन्दर और बलवान हें, लेकिन तुम्हारी 
आमदनी घटती जाती है। क्‍यों? तुम्हारी मूर्खता से। तुम्हें चाहिए 
कि लड़कों सहित खेती का काम करो। पर तुम पर तो लड़ाई 
का भूत सवार है, वह चेन लेने नहीं देता। पिछले साल जई क्‍यों 
नहीं उगी, इसलिए कि समय पर नहीं बोई गई। मुकदमे चलाओ 
कि जई बोओ। बेटा, अपना काम करो, खेती-बारी को सम्हालो। 
यदि कोई कष्ट दे तो उसे क्षमा करो, परमात्मा इसी से प्रसन्न 
रहता है। ऐसा करने पर तुम्हारा अंतःकरण शुद्ध होकर तुम्हें 
आनन्द प्राप्त होगा। 


रहीम कुछ नहीं बोला। 


बूढ़ा -- बेटा, अपने बूढ़े, मूर्स पिता का कहना मानो। जाओ, 
कचहरी में जाकर आपस में राजीनामा कर लो। कल शबेरात हे, 
कादिर के घर जाकर नम्नतापूर्वक उसे नेवता दो ओर घर वालों 
को भी यही शिक्षा दो कि बेर छोड़कर आपस में प्रेम बढ़ाएँ। 


पिता की बातें सुनकर रहीम के मन में विचार हुआ कि पिताजी 
सच कहते हैं। इस लड़ाई-झगड़े से हम मिट्टी में मिले जाते हें। 
लेकिन इस महाभारत को किस प्रकार समाप्त करूँ? बूढ़ा उसके 
मन की बात जानकर बोला - बेटा, में तुम्हारे मन की बात जान 
गया। लज्जा त्याग जाकर कादिर से मित्रता कर लो। फेलने से 
पहले ही चिनगारी को बुझा देना उचित है, फेल जाने पर फिर 
कुछ नहीं बनता। 


बूढ़ा कुछ ओर कहना चाहता था कि स्त्रियाँ कोलाहल करती हुई 
भीतर आ गईं, उन्होंने कादिर के दंड का हाल सुन लिया था। 
हाल में पड़ोसिन से लड़ाई करके आई थीं, आकर कहने लगीं कि 
कादिर यह भय दिखाता है कि मैंने घूस देकर हाकिम को अपनी 
ओर फेर लिया है, रहीम का सारा हाल लिखकर महाराज की 
सेवा में भेजने के लिए विनय-पत्र तेयार किया है। देखो, क्या मजा 


चखाता हूँ। आधी जायदाद न छीन ली तो बात ही क्‍या है? यह 
सुनना था कि रहीम के चित्त में फिर आग दहक उठी। 


आषाढ़ी बोने की ऋतु थी। करने को काम बहुत था। रहीम 
भुसोल में गया ओर पशुओं को भूसा डालकर कुछ काम करने 
लगा। इस समय वह पिता की बातें ओर कादिर के साथ लड़ाई 
सब कुछ भूला हुआ था। रात को घर में आकर आराम करना 
ही चाहता था कि पास से शब्द सुनाई दिया -- वह दुष्ट वध 
करने ही योग्य है, जी कर क्‍या बनाएगा। इन शब्दों ने रहीम को 
पागल बना दिया। वह चुपचाप खड़ा कादिर को गालियाँ सुनाता 
रहा। जब वह चुप हो गया, तो वह घर में चला गया। 


भीतर आकर देखा कि बहू बेठी ताक रही हे, स्त्री भोजन बना 
रही है, बड़ा लड़का दूध गर्म कर रहा हे, मंझला झाड़ू लगा रहा 
है, छोटा भेंस चराने बाहर जाने को तेयार है। सुख की यह सब 
सामग्री थी, परन्तु पड़ोसी के साथ लड़ाई का दुःख सहा न जाता 
था। 

वह जला-भुना भीतर आया। उसके कान में पड़ोसी के शब्द गूँज 
रहे थे, उसने सबसे लड़ना आरम्भ किया। इतने में छोटा लड़का 
भेंस चराने बाहर जाने लगा। रहीम भी उसके साथ बाहर चला 
आया। लड़का तो चल दिया, वह अकेला रह गया। रहीम मन में 


सोचने लगा -- कादिर बड़ा दुष्ट है, हवा चल रही है, ऐसा न हो 
पीछे से आकर मकान में आग लगाकर भाग जाए। क्‍या अच्छा 
हो कि जब वह आग लगाने आए, तब उसे में पकड़ लूँ। बस 
फिर कभी नहीं बच सकता, अवश्य उसे बन्दीखाने जाना पड़े। 


यह विचार करके वह गली में पहुँच गया। सामने उसे कोई चीज़ 
हिलती दिखाई दी। पहले तो वह समझा कि कादिर हे, पर वहाँ 
कुछ न था -- चारों ओर सन्नाटा था। 


थोड़ी दूर आगे जाकर देखता क्‍या है कि पशुशाला के पास एक 
मनुष्य जलता हुआ फूस का पूला हाथ में लिए खड़ा है। ध्यान से 
देखने पर मालूम हुआ कि कादिर है। फिर क्‍या था, जोर से दोड़ा 
कि उसे जाकर पकड़ ले। 


रहीम अभी वहाँ पहुँचने न पाया था कि छप्पर में आग लगी, 
उजाला होने पर कादिर प्रत्यक्ष दिखाई देने लगा। रहीम बाज की 
तरह झपटा, लेकिन कादिर उसकी आहट पाकर चम्पत हो गया। 


रहीम उसके पीछे दोड़ा। उसके कुरते का पल्‍ला हाथ में आया 
ही था कि वह छुड़ा कर फिर भागा। रहीम धड़ाम से पृथ्वी पर 
गिर पड़ा, उठकर फिर दोड़ा। इतने में कादिर अपने घर पहुँच 

गया। रहीम वहाँ जाकर उसे पकड़ना चाहता था कि उसने ऐसा 
लट्ट मारा कि रहीम चक्कर खाकर बेसुध हो धरती पर गिर पड़ा। 


सुध आने पर उसने देखा कि कादिर वहाँ नहीं हे, फिर कर देखता 
है तो पशुशाला का छप्पर जल रहा हे, ज्वाला प्रचंड हो रही हे 
और लपडटें निकल रही हें। 


रहीम सिर पीट कर पुकारने लगा -- भाइयों, यह क्या हुआ! हाय, 
मेरा सत्यानाश हो गया! चिललाते-चिललाते उसका कंठ बेठ गया। 
वह दोड़ना चाहता था, परन्तु उसकी टांगें लड़-खड़ा गईं। वह धम 
से धरती पर गिर पड़ा,फिर उठा, घर के पास पहुँचते-पहुँचते आग 
चारों ओर फैल गई। अब क्‍या बन सकता हे? भय से पड़ोसी भी 
अपना असबाब बाहर फेंकने लगे। वायु के वेग से कादिर के घर 
में भी आग जा लगी, यहाँ तक कि आधा गाँव जलकर राख का 
ढेर हो गया। रहीम ओर कादिर दोनों का कुछ न बचा। मुर्गियाँ, 
हल, गाड़ी, पशु, वस्त्र, अन्न, भूस आदि सब कुछ स्वाहा हो गया। 
इतना अच्छा हुआ कि किसी की जान नहीं गई। 


आग रात भर जलती रही। वह कुछ असबाब उठाने भीतर गया, 
परन्तु ज्वाला ऐसी प्रचंड थी कि जा न सका। उसके कपड़े ओर 
दाढ़ी के बाल झुलस गए। 

प्रातःकाल गाँव के चोधरी का बेटा उसके पास आया ओर बोला 
-- रहीम, तुम्हारे पिता की दशा अच्छी नहीं हे। वह तुम्हें बुला 
रहे हैं। रहीम तो पागल हो रहा था,बोला -कोन पिता जी ? 


चोधरी का बेटा -- तुम्हारे पिता। इसी आग ने उनका काम 
तमाम कर दिया है। हम उन्हें यहाँ से उठाकर अपने घर ले गए 
थे। अब वह बच नहीं सकते। चलो, अंतिम भेंट कर लो। 


रहीम उसके साथ हो लिया। वहाँ पहुँचने पर चोधरी ने बूढ़े को 
खबर दी कि रहीम आ गया है। 
बूढ़े ने रहीम को अपने निकट बुलाकर कहा - बेटा, मैंने तुमसे 


क्या कहा था। गाँव किसने जलाया? 


रहीम -- कादिर ने। मेंने आप उसे छप्पर में आग लगाते देखा 
था। यदि में उसी समय उसे पकड़कर पूले को पेरों तले मल 
देता,तो आग कभी न लगती। 


बूढ़ा -- रहीम, मेरा अन्त समय आ गया। तुमको भी एक दिन 
अवश्य मरना है, पर सच बतलाओ कि दोष किसका हे? 


रहीम चुप हो गया। 


बूढ़ा -- बताओ, कुछ बोलो तो, फिर यह सब किसकी करतूत हे, 
किसका दोष हे? 


रहीम -- (आंखों में आंसू भरकर) मेरा! पिताजी, क्षमा कीजिए, में 
खुदा ओर आप दोनों का अपराधी हूँ। 


बूढ़ा -- रहीम! 


रहीम -- हाँ, पिताजी। 

बूढ़ा -- जानते हो अब क्‍या करना उचित हे? 

रहीम - में कया जानूँ, मेरा तो अब गाँव में रहना कठिन है। 
बूढ़ा -- यदि तू परमेश्वर की आज्ञा मानेगा तो तुझे कोई कष्ट न 
होगा। देख, याद रख, अब किसी से न कहना कि आग किसने 
लगाई थी। जो पुरुष किसी का एक दोष क्षमा करता हे, 
परमात्मा उसके दो दोष क्षमा करता हे। 

यह कहकर खुदा को याद करते हुए बूढ़े ने प्राण त्याग दिए। 


रहीम का क्रोध शांत हो गया। उसने किसी को न बतलाया कि 
आग किसने लगाई थी। पहले-पहल तो कादिर डरता रहा कि 
रहीम के चुप रह जाने में भी कोई भेद है,फिर कुछ दिनों पीछे 
उसे विश्वास हो गया कि रहीम के चित्त में अब कोई बेरभाव 
नहीं रहा। 


बस, फिर क्‍या था - प्रेम में शत्रु भी मित्र हो जाते हैं। वे पास- 
पास घर बनाकर पड़ोसियों की भाँति रहने लगे। 

रहीम अपने पिता का उपदेश कभी न भूलता था कि फेलने से 
पहले ही चिनगारी को बुझा देना उचित हे। अब यदि कोई कष्ट 
देता, तो वह बदला लेने की इच्छा नहीं करता। यदि कोई उसे 


गाली देता, तो सहन करके वह यह उपदेश करता कि कुबचन 
बोलना अच्छा नहीं। अपने घर के प्राणियों को भी वह यही 
उपदेश दिया करता। पहले की अपेक्षा अब उसका जीवन बड़े 
आनन्दपूर्वक कटता है। 


क्षमादान 


दिल्‍ली नगर में भागीरथ नाम का युवक सौदागर रहता था। वहाँ 
उसकी अपनी दो दुकानें और एक रहने का मकान था। वह 
सुंदर था। उसके बाल कोमल, चमकीले ओर घुँघराले थे। वह 
हँसोड ओर गाने का बड़ा प्रेमी था। युवावस्था में उसे मद्य पीने 
की बान पड़ गई थी। अधिक पी जाने पर कभी कभी हल्ला भी 
मचाया करता था, परन्तु विवाह कर लेने पर मद्य पीना छोड़ दिया 
था। 

गर्मी में एक समय वह कुम्भ पर गंगा जाने को तेयार हो, अपने 
बच्चों ओर स्त्री से विदा माँगने आया। 


स्त्री -- प्राणनाथ, आज न जाइए, मेंने बुरा सपना देखा हे। 


भागीरथ - प्रिये, तुम्हें भय हे कि में मेले में जाकर तुम्हें भूल 
जाऊँगा ? 


स्त्री -- यह तो में नहीं जानती कि में क्‍यों डरती हूँ, केवल इतना 
जानती हूँ कि मेंने बुरा स्वप्न देखा है। मेंने देखा हे कि जब तुम 
घर लोटे हो तो तुम्हारे बाल श्वेत हो गए हें। 


भागीरथ -- यह तो सगुन है। देख लेना में सारा माल बेच, मेले 
से तुम्हारे लिए अच्छी-अच्छी चीजें लाऊँगा। 

यह कह गाड़ी पर बेठ, वह चल दिया। आधी दूर जाकर उसे 
एक सोदागर मिला, जिससे उसकी जान पहचान थी। वे दोनों रात 
को एक ही सराय में ठहरे। संध्या समय भोजन कर पास की 
कोठरियों में सो गए। 


भागीरथ को सबेरे जाग उठने का अभ्यास था। उसने यह विचार 
करके कि ठंडे ठंडे राह चलना सुगम होगा, मुँह अँघेरे उठ, गाड़ी 
तेयार कराई और भटियारे के दाम चुका कर चलता बना। 
पच्चीस कोस जाने पर घोड़ों को आराम देने के लिए एक सराय 
में ठहरा और आँगन में बेठकर सितार बजाने लगा। 


अचानक एक गाड़ी आई - पुलिस का एक कर्मचारी और दो 
सिपाही उतरे। कर्मचारी उसके समीप आ कर पूछने लगा कि 
तुम कोन हो ओर कहाँ से आए हो? वह सब कुछ बतला कर 
बोला कि आइए, भोजन कीजिए। परन्तु कर्मचारी बारबार यही 
पूछता था कि तुम रात को कहाँ ठहरे थे? अकेले थे या कोई 


साथ था? तुमने साथी को आज खबेरे देखा या नहीं। तुम मुँह 
अँधेरे क्‍यों चले आए? 


भागीरथ को अचम्भा हुआ कि बात क्‍या हे? यह प्रश्न क्यों पूछे 
जा रहे हैं? बोला-- आप तो मुझसे इस भाँति पूछते हें, जेसे में 
कोई चोर या डाकू हूँ। में तो गंगास्नान करने जा रहा हूँ। 
आपको मुझसे क्‍या मतलब हे? 


कर्मचारी -- में इस प्रांत का पुलिस अफसर हूँ, ओर यह प्रश्न 
इसलिए करता हूँ कि जिस सोदागर के साथ तुम कल रात सराय 
में सोए थे, वह मार डाला गया। हम तुम्हारी तलाशी लेने आए 
हें। 

यह कह वह उसके असबाब की तलाशी लेने लगा। एकाएक 
थैले में से एक छुरा निकला, वह खून से भरा हुआ था। यह 
देखकर भागीरथ डर गया। 


कर्मचारी -- यह छुरा किसका है ?इस पर खून कहाँ से लगा ? 


भागीरथ चुप रह गया, उसका कंठ रुक गया। हिचकता हुआ 
कहने लगा - मेरा नहीं है। में नहीं जानता। 


कर्मचारी -- आज सवेरे हमने देखा कि वह सोदागर गला कटे 
चारपाई पर पड़ा है। कोठरी अंदर से बंद थी, सिवाय तुम्हारे 


भीतर कोई न था। अब यह खून से भरा हुआ छुरा इस थेले में 
से निकला है। तुम्हारा मुख ही गवाही दे रहा है। बस, तुमने ही 
उसे मारा है। बतलाओ, किस तरह मारा ओर कितने रुपये चुराए 
हे 

भागीरथ ने सोगंध खाकर कहा -- मैंने सोदागर को नहीं मारा। 
भोजन करने के पीछे फिर मेंने उसे नहीं देखा। मेरे पास अपने 
आठ हजार रुपये हैं। यह छुरा मेरा नहीं। 


परन्तु उसकी बातें उखड़ी हुई थीं, मुख पीला पड़ गया था और 
वह पापी की भाँति भय से काँप रहा था। 


पुलिस अफसर ने सिपाहियों को हुक्म दिया कि इसकी मुस्कें 
कसकर गाड़ी में डाल दो। जब सिपाहियों ने उसकी मुस्कें कर्सी, 
तो वह रोने लगा। अफसर ने पास के थाने पर ले जाकर उसका 
रुपया पेसा छीन, उसे हवालात में दे दिया। 


इसके बाद दिल्‍ली में उसके चाल-चलन की जाँच की गई। सब 
लोगों ने यही कहा कि पहले वह मद्य पीकर बकझक किया 
करता था, पर अब उसका आचार बहुत अच्छा हैे। अदालत में 
तहकीकात होने पर उसे रामपुर निवासी सोदागर का वध करने 
ओर बीस हजार रुपये चुरा लेने का अपराधी ठहराया गया। 


भागीरथ की स्त्री को इस बात पर विश्वास न होता था। उसके 
बालक छोटे-छोटे थे। एक अभी दूध पीता था। वह सबको साथ 
लेकर पति के पास पहुँची। पहले तो कर्मचारियों ने उसे उससे 
मिलने की आज्ञा न दी, परन्तु बहुत विनय करने पर आज्ञा मिल 
गई। ओर पहरे वाले उसे केद घर में ले गए। ज्यों ही उसने 
अपने पति को बेड़ी पहने हुए चोरों ओर डाकुओं के बीच में बेठा 
देखा, वह बेसुध होकर धरती पर गिर पड़ी। बहुत देर में सुध 
आई। वह बच्चों सहित पति के निकट बेठ गई और घर का 
हाल कह कर पूछने लगी कि यह क्‍या बात है ? भागीरथ ने सारा 
व॒तांत कह सुनाया। 


स्त्री -- तो अब क्‍या हो सकता है ? 


भागीरथ -- हमें महाराज से विनय करनी चाहिए कि वह 
निरपराधी को जान से न मारें। 


स्त्री -- मैंने महाराज से विनय की थी, परन्तु वह स्वीकार नहीं 
हुई। 
भागीरथ ने निराश होकर सिर झुका लिया। 


स्त्री -- देखा, मेरा सपना केसा सच निकला! तुम्हें याद हे न, मेंने 
तुमको उस दिन मेले जाने से रोका था। तुम्हें उस दिन न चलना 


चाहिए था, लेकिन मेरी बात न मानी। सच-सच बताओ, तुमने तो 
उस सोदागर को नहीं मारा न? 


भागीरथ -- क्या तुम्हें भी मेरे ऊपर संदेह हे? 


यह कह कर वह मुँह ढाँप रोने लगा। इतने में सिपाही ने आकर 
स्त्री को वहाँ से हटा दिया ओर भागीरथ सदेव के लिए अपने 
परिवार से विदा हो गया। 


घर वालों के चले जाने पर जब भागीरथ ने यह विचारा कि मेरी 
स्त्री भी मुझे अपराधी समझती है तो मन में कहा -- बस, मालूम 
हो गया, परमात्मा के बिना ओर कोई नहीं जान सकता कि में 
पापी हूँ या नहीं। उसी से दया की आशा रखनी चाहिए। फिर 
उसने छूटने का कोई यत्ञ नहीं किया। चारों ओर से निराश हो 
कर ईश्वर के ही भरोसे बेठा रहा। 


भागीरथ को पहले तो कोड़े मारे गए। जब घाव भर गए तो उसे 
लोहगढ़ बन्दीखाने में भेज दिया गया। 


वह छब्बीस वर्ष बन्दीखाने में पड़ा रहा। उसके बाल पक कर 
सन के से हो गए, कमर मोटी हो गई, देह घुल गई, सदेव उदास 
रहता। न कभी हँसता, न बोलता, परन्तु भगवान का भजन नित्य 
किया करता था। 


वहाँ उसने दरी बुनने का काम सीखकर कुछ रुपया जमा किया 
ओर भक्तमाल मोल ले ली। दिन भर काम करने के बाद साँझ 
को जब तक सूरज का प्रकाश रहता, वह पुस्तक का पाठ करता 
ओर इतवार के दिन बन्दीखाने के निकट वाले मंदिर में जाकर 
पूजापाठ भी कर लेता था। जेल के कर्मचारी उसे सुशील जानकर 
उसका मान करते थे। केदी लोग उसे बूढ़े बाबा अथवा महात्मा 
कहकर पुकारा करते थे। केदियों को जब कभी कोई अर्जी 
भेजनी होती, तो वे उसे अपना मुखिया बनाते और अपने झगड़े भी 
उसी से चुकाया करते। 


उसे घर का कोई समाचार न मिलता था। उसे यह भी न मालूम 
था कि स्त्री-बालक जीते हैं या मर गए। 


एक दिन कुछ नए केदी आए। संध्या समय पुराने केदी उनके 
पास आकर पूछने लगे कि भाई, तुम कहाँ से आए हो ओर तुमने 
क्या क्‍या अपराध किए हैं ? भागीरथ उदास बेठा सुनता रहा। नए 
केदियों में एक साठ वर्ष का हट्टा-कट्टा आदमी, जिसके दाढ़ी-बाल 
खूब छटे हुए थे, अपनी रामकहानी यों सुना रहा था ! 


'भाइयों, मेरे मित्र का घोड़ा एक पेड़ से बँधा हुआ था। मुझे घर 
जाने की जल्दी पड़ी हुई थी। में उस घोड़े पर सवार होकर चला 
गया। वहाँ जाकर मेंने घोड़ा छोड़ दिया। मित्र कहीं चला गया 


था। पुलिस वालों ने चोर ठहराकर मुझे पकड़ लिया। यद्यपि 
कोई यह नहीं बतला सका कि मेंने किसका घोड़ा चुराया ओर 
कहाँ से,फिर भी चोरी के अपराध में मुझे यहाँ भेज दिया हे। 
इससे पहले एक बार मैंने ऐसा अपराध किया था कि में लोहगढ़ 
में भेजे जाने लायक था, परन्तु मुझे उस समय कोई नहीं पकड़ 
सका। अब बिना अपराध ही यहाँ भेज दिया गया हूँ। 


एक केदी -- तुम कहाँ से आए हो? 
नया केदी -- दिल्ली से। मेरा नाम बलदेव सिंह हे। 


भागीरथ -- भला बलदेव सिंह, तुम्हें भागीरथ के घर वालों का 
कुछ हाल मालूम हे, जीते हें कि मर गए? 

बलदेव -- जानना क्या? में उन्हें भली-भाँति जानता हूँ। अच्छे 
मालदार हैं। हाँ उनका पिता यहीं कहीं केद है। मेरे ही जेसा 
अपराध उनका भी था। बूढ़े बाबा, तुम यहाँ केसे आए? 

भागीरथ अपनी विपत्ति-कथा न कही। केवल हाय कहकर बोला 
-- में अपने पापों के कारण छब्बीस वर्ष से यहाँ पड़ा सड़ रहा 
हूँ। 


बलदेव -- क्या पाप, में भी सुन? 


भागीरथ - भाई, जाने दो, पापों का फल अवश्य भोगना पड़ता 


हे। 


वह ओर कुछ न कहना चाहता था, परन्तु दूसरे केदियों ने बलदेव 
को सारा हाल कह सुनाया कि वह एक सोदागर का वध करने 
के अपराध में यहाँ केद हैं। बलदेव ने यह हाल सुना तो भागीरथ 
को ध्यान से देखने लगा। घुटने पर हाथ मारकर बोला -- वाह 


वाह, बड़ा अचरज हे! लेकिन दादा, तुम तो बिल्कुल बूढ़े हो गए। 


दूसरे केदी बलदेव से पूछने लगे कि तुम भागीरथ को देखकर 
चकित क्‍यों हुए, तुमने क्या पहले कहीं उसे देखा हे? परन्तु 
बलदेव ने उत्तर नहीं दिया। 


भागीरथ के चित्त में यह संशय उत्पन्न हुआ कि शायद बलदेव 
रामपुरी सोदागर के असली मारने वाले को जानता है। बोला -- 
बलदेव सिंह, क्या तुमने यह बात सुनी है ओर मुझे भी पहले कहीं 
देखा हे। 


बलदेव -- वह बातें तो सारे संसार में फेल रही हैं। में किस 
तरह न सुनता; बहुत दिन बीत गए, मुझे कुछ याद नहीं रहा। 


भागीरथ - तुम्हें मालूम हे कि उस सोदागर को किसने मारा था? 


बलदेव -- (हँसकर) जिसके थेले में छुरा निकला, वही उसका 
मारने वाला। यदि किसी ने थेले में छुरा छिपा भी दिया हो, तो 
जब तक कोई पकड़ा न जाए, उसे चोर कोन कह सकता हे? थेला 
तुम्हारे सिरहाने धरा था। यदि कोई दूसरा पास आकर छुरा थेले 
में छिपाता तो तुम अवश्य जाग उठते। 


यह बातें सुनकर भागीरथ को निश्चय हो गया कि सोदागर को 
इसी ने मारा है। वह उठकर वहाँ से चल दिया, पर सारी रात 
जागता रहा। दुःख से उसका चित्त व्याकुल हो रहा था। उसे 
अनेक प्रकार की बातें याद आने लर्गीं। पहले स्त्री की उस समय 
की सूरत दिखाई दी जब वह उसे मेले जाने को मना कर रही 
थी। सामने ऐसा जान पड़ा कि वह खड़ी है। उसकी बोली ओर 
हँसी तक सुनाई दी। फिर बालक दिखाई पड़े, फिर युवावस्था की 
याद आई, कितना प्रसन्नचित्त था, केसा आनंद से द्वार पर बेठा 
सितार बजाया करता था। फिर वह सराय दिखाई दी, जहाँ वह 
पकड़ा गया था। तब वह जगह सामने आई, जहाँ उस पर कोड़े 
लगे थे। फिर बेड़ी ओर बंदीखाना, फिर बुढ़ापा और छब्बीस वर्ष 
का दुःख। यह सब बातें उसकी आँखों में फिरने लगीं। वह 
इतना दुःखी हुआ कि जी में आया कि अभी प्राण दे दूँ। 


'हाय, इस बलदेव चंडाल ने यह क्‍या किया! में तो अपना सर्वनाश 
करके भी इससे बदला अवश्य लूँगा।' 


सारी रात भजन करने पर भी उसे शांति नहीं हुई। दिन में उसने 
बलदेव को देखा तक नहीं। पंद्रह दिन बीत गए, भागीरथ की यह 
दशा थी कि न रात को नींद, न दिन को चेन। क्रोधाग्नि में जल 
रहा था। 


एक रात वह जेलखाने में टहल रहा था कि उसने केदियों के 
सोने के चबूतरे के नीचे से मिट्टी गिरते देखी। वह वहीं ठहर 
गया कि देखूँ मिट्टी कहाँ से आ रही है। सहसा बलदेव चबूतरे के 
नीचे से निकल आया ओर भय से काँपने लगा। भागीरथ आँखें 
मूँदकर आगे जाना चाहता था कि बलदेव ने उसका हाथ पकड़ 
लिया ओर बोला - देखो, मेंने जूतों में मिट्टी भर के बाहर 
फेंककर यह सुरंग लगाई हे, चुप रहना। में तुमको यहाँ से भगा 
देता हूँँ। यदि शोर करोगे तो जेल के अफसर मुझे जान से मार 
डालेंगे, परन्तु याद रखो कि तुम्हें मारकर मरूँगा, यों नहीं मरता। 
भागीरथ अपने शत्रु को देखकर क्रोध से काँप उठा और हाथ 
छुड़ाकर बोला -- मुझे भागने की इच्छा नहीं, और मुझे मारे तो 
तुम्हें छुब्बीस वर्ष हो चुके। रही यह हाल प्रकट करने की बात, 
जेसी परमात्मा की आज्ञा होगी, वेसा होगा। 


अगले दिन जब केदी बाहर काम करने गए तो पहरे वालों ने 
सुरंग की मिट्टी बाहर पड़ी देख ली। खोज लगाने पर सुरंग का 


पता चल गया। हाकिम सब केदियों से पूछने लगे। किसी ने न 
बतलाया, क्योंकि वे जानते थे कि यदि बतला दिया तो बलदेव 
मारा जाएगा। अफसर भागीरथ को सत्यवादी जानते थे, उससे 
पूछने लगे -- बूढ़े बाबा, तुम सच्चे आदमी हो; सच बताओ कि 
यह सुरंग किसने लगाई हे? 


बलदेव पास ही ऐसे खड़ा था कि कुछ जानता ही नहीं। भागीरथ 
के होंठ ओर हाथ काँप रहे थे। चुपचाप विचार करने लगा कि 
जिसने मेरा सारा जीवन नाश कर दिया, उसे क्‍यों छिपाऊँ? दुःख 
का बदला दुःख उसे अवश्य भोगना चाहिए, परन्तु बतला देने पर 
फिर वह बच नहीं सकता। शायद यह सब मेरा भरम मात्र हो, 
सोदागर को किसी ओर ने ही मारा हो। यदि इसने ही मारा तो 
इसे मरवा देने से मुझे क्या लाभ होगा? 


अफसर -- बाबा, चुप क्‍यों हो गए? बतलाते क्‍यों नहीं? 
भागीरथ -- में कुछ नहीं बतला सकता, आप जो चाहें सो करें। 


हाकिम ने बार-बार पूछा, परन्तु भागीरथ ने कुछ भी नहीं 
बतलाया। बात टल गई। 
उसी रात भागीरथ जब अपनी कोठरी में लेटा हुआ था, बलदेव 


चुपके से भीतर आकर बेठ गया। भागीरथ ने देखा और कहा -- 
बलदेव सिंह, अब ओर क्या चाहते हो? यहाँ तुम क्यों आए? 


बलदेव चुप रहा। 

भागीरथ -- तुम क्‍या चाहते हो? यहाँ से चले जाओ, नहीं तो में 
पहरे वाले को बुला लूँगा। 

बलदेव -- (पाँव पर पड़कर) भागीरथ, मुझे क्षमा करो, क्षमा करो। 
भागीरथ - क्‍यों? 

बलदेव -- मैंने ही उस सोदागर को मारकर छूरा तुम्हारे थेले में 
छिपाया था। में तुम्हें भी मारना चाहता था। परन्तु बाहर से 
आहट हो गई, में छुरा थेले में रखकर भाग निकला। 

भागीरथ चुप हो गया, कुछ नहीं बोला। 

बलदेव -- भाई भागीरथ, भगवान के वास्ते मुझ पर दया करो, 
मुझे क्षमा करो। में कल अपना अपराध अंगीकार कर लूँगा। 
तुम छूटकर अपने घर चले जाओगे। 

भागीरथ -- बातें बनाना सहज है। छब्बीस वर्ष के इस दुःख को 
देखो, अब में कहाँ जा सकता हूँ? स्त्री मर गई, लड़के भूल गए, 
अब तो मेरा कहीं ठिकाना नहीं है। 

बलदेव धरती से माथा फोड़, रो-रो कर कहने लगा -- मुझे कोड़े 
लगने पर भी इतना कष्ट नहीं हुआ था,जो अब तुम्हें देखकर हो 


रहा है। तुमने दया करके सुरंग की बात नहीं बतलाई। क्षमा 
करो, क्षमा करो, में अत्यंत दुःखी हो रहा हूँ! 


यह कह बलदेव धाड़ मारकर रोने लगा। भागीरथ के नेत्रों से भी 
जल की धारा बह निकली। बोला -- पूर्ण परमात्मा, तुम पर दया 
करें, कोन जाने कि में अच्छा हूँ अथवा तुम अच्छे हो। मेंने तुम्हें 
क्षमा किया। 

अगले दिन बलदेव सिंह ने स्वयं कर्मचारियों के पास जाकर सारा 
हाल सुनाकर अपना अपराध मान लिया, परन्तु भागीरथ को छोड़ 
देने का जब परवाना आया, तो उसका देहांत हो चुका था। 


दो वृद्ध पुरुष 


एक गाँव में अर्जुन और मोहन नाम के दो किसान रहते थे। 
अर्जुन धनी था, मोहन साधारण पुरुष था। उन्होंने चिरकाल से 
बढ्रीनारायण की यात्रा का इरादा कर रखा था। 


अर्जुन बड़ा सुशील, साहसी ओर दृढ़ था। दो बार गाँव का चौधरी 
रहकर उसने बड़ा अच्छा काम किया था। उसके दो लड़के तथा 
एक पोता था। उसकी साठ वर्ष की अवस्था थी, परन्तु दाढ़ी अभी 
तक नहीं पकी थी। 


मोहन प्रसन्न बदन, दयालु ओर मिलनसार था। उसके दो पुत्र थे, 
एक घर में था, दूसरा बाहर नोकरी पर गया हुआ था। वह खुद 
घर में बेठा-बेठा बढ़ई का काम करता था। 

बढ्रीनारायण की यात्रा का संकल्प किए उन्हें बहुत दिन हो चुके 
थे। अर्जुन को छुट्टी ही नहीं मिलती थी। एक काम समाप्त होता 
था कि दूसरा आकर घेर लेता था। पहले पोते का ब्याह करना 
था, फिर छोटे लड़के का गोना आ गया, इसके पीछे मकान बनना 


प्रारम्भ हो गया। एक दिन बाहर लकड़ी पर बेठकर दोनों में 
बातें होने लगी। 


मोहन -- क्‍यों भाई, अब यात्रा करने का विचार कब हे? 
अर्जुन -- जरा ठहरो। अब की वर्ष अच्छा नहीं लगा। मेंने यह 


समझा था कि सो रुपये में मकान तैयार हो जाएगा। तीन सो 
रुपये लगा चुके हैं अभी दिल्ली दूर है। अगले वर्ष चलेंगे। 


मोहन -- शुभ कार्य में देरी करना अच्छा नहीं होता। मेरे विचार 
में तो तुरन्त चल देना ही उचित हे,दिन बहुत अच्छे हें। 

अर्जुन -- दिन तो अच्छे हैं, पर मकान को कया करूँ! इसे किस 
पर छोड़ूँ? 

मोहन -- क्‍या कोई संभालने वाला ही नहीं, बड़े लड़के को सौंप 
दो। 

अर्जुन -- उसका कया भरोसा हे। 


मोहन -- वाह-वाह, भला बताओ तो कि मरने पर कोन संभालेगा? 
इससे तो यह अच्छा हे कि जीते जी संभाल लें। ओर तुम सुख 
से जीवन व्यतीत करो। 


अर्जुन -- यह सत्य हे, पर किसी काम में हाथ लगाकर उसे पूरा 
करने की इच्छा सभी की होती हे। 


मोहन -- तो काम कभी पूरा नहीं होता, कुछ न कुछ कसर रह 
ही जाती है। कल ही की बात है कि रामनवमी के लिए स्त्रियाँ 
कई दिन से तेयारी कर रही थीं -- कहीं लिपाई होती थी, कहीं 
आटा पीसा जाता था। 


इतने में रामनवमी आ पहुँची। बहू बोली, परमेश्वर की बड़ी कृपा 
है कि त्योहार बिना बुलाए ही आ जाते हैं, नहीं तो हम अपनी 
तैयारी ही करती रहें। 


अर्जुन -- एक बात और हे, इस मकान पर मेरा बहुत रुपया खर्च 
हो गया हे। इस समय रुपये का भी तोड़ा है। कम-से-कम सो 
रुपये तो हों, नहीं तो यात्रा केसे होगी। 

मोहन -- (हँसकर) अहा हा! जो जितना धनवान होता है, वह उतना 
ही कंगाल होता है तुम और रुपये की चिता! जाने दो। में सच 
कहता हूँ, इस समय मेरे पास एक सो रुपये भी नहीं, परन्तु जब 
चलने का निश्चय हो जायेगा, तो रुपया भी कहीं न कहीं से 
अवश्य आ ही जाएगा। बस,यह बतलाओ कि चलना कब हे? 
अर्जुन -- तुमने रुपये जोड़ रखे होंगे, नहीं तो कहाँ से आ जाएगा, 
बताओ तो सही। 

मोहन -- कुछ घर में से, कुछ माल बेचकर। पड़ोसी कुछ चोखट 
आदि मोल लेना चाहता है, उसे सस्ती दे दूँगा। 


अर्जुन -- सस्ती बेचने पर पछतावा होगा। 


मोहन -- में सिवाय पाप के ओर किसी बात पर नहीं पछताता। 
आत्मा से कोन चीज़ प्यारी हे! 


अर्जुन -- यह सब ठीक हे, परन्तु घर के कामकाज बिसराना भी 
उचित नहीं। 


मोहन -- और आत्मा को बिसारना तो ओर भी बुरा है। जब 
कोई बात मन में ठान ली तो उसे बिना पूरा किए न छोड़ना 
चाहिए। 


अन्त में चलना निश्चय हो गया। चार दिन पीछे जब विदा होने 
का समय आया, तो अर्जुन बड़े लड़के को समझाने लगा कि 
मकान पर छत इस प्रकार डालना, भूसी बखार में इस भाँति जमा 
कर देना, मंडी में जाकर अनाज इस भाव से बेचना, रुपये 
संभालकर रखना, ऐसा न हो खो जावें, घर का प्रबन्ध ऐसा रखना 
कि किसी प्रकार की हानि न होने पावे। उसका समझाना समाप्त 
ही न होता था। 


इसके प्रतिकूल मोहन ने अपनी स्त्री से केवल इतना ही कहा कि 
तुम चतुर हो, सावधानी से काम करती रहना। 


मोहन तो घर से प्रसन्न मुख बाहर निकला ओर गाँव छोड़ते ही 
घर के सारे बखेड़े भूल गया। साथी को प्रसन्न रखना, सुखपूर्वक 
यात्रा कर घर लोट आना उसका मन्तव्य था। राह चलता था तो 
ईश्वर-सम्बन्धी कोई भजन गाता था या किसी महापुरुष की कथा 
कहता। सड़क पर अथवा सराय में जिस किसी से भेंट हो जाती, 
उससे बड़ी नम्नता से बोलता। 


अर्जुन भी चुपके-चुपके चल तो रहा था, परन्तु उसका चित्त 
व्याकुल था। सदेव घर की चिंता लगी रहती थी। लड़का 
अनजान हे, कोन जाने क्या कर बेठे। अमुक बात कहना भूल 
आया। ओहो, देखूँ, मकान की छत पड़ती है या नहीं। यही विचार 
उसे हरदम घेरे रहते थे यहाँ तक कि कभी-कभी लोट जाने को 
तैयार हो जाता था। 


चलते-चलते एक महीना पीछे वे पहाड़ पर पहुँच गए। पहाड़ी बड़े 
अतिथि-सेवक होते हें अब तक यह मोल का अन्न खाते रहे थे। 
अब उनकी खातिरदारी होने लगी। 


आगे चलकर वे ऐसे देश में पहुँचे, जहाँ दुर्घट अकाल पड़ा हुआ 
था। खेतियाँ सब सूख गई थी, अनाज का एक दाना भी नहीं उगा 
था। धनवान कंगाल हो गए थे धनहीन देश को छोड़कर भीख 
माँगने बाहर भाग गए थे। 


यहाँ उन्हें कुछ कष्ट हुआ, अन्न कम मिलता था और वह भी बड़ा 
महंगा। रात को उन्होंने एक जगह विश्राम किया। अगले दिन 
चलते-चलते एक गाँव मिला। गाँव के बाहर एक झोंपड़ा था। 
मोहन थक गया था, बोला -- मुझे प्यास लगी है। तुम चलो, में 
इस झोंपड़े से पानी पीकर अभी तुम्हें आ मिलता हूँ। अर्जुन 
बोला--अच्छा, पी आओ। में धीरे-धीरे चलता हूँ। 


झोंपड़े के पास जाकर मोहन ने देखा कि उसके आगे धूप में एक 
मनुष्य पड़ा है। मोहन ने उससे पानी मांगा, उसने कोई उत्तर नहीं 
दिया। मोहन ने समझा कि कोई रोगी हे। 


समीप जाने पर झोंपड़े के भीतर एक बालक के रोने का शब्द 
सुनायी दिया। किवाड़ खुले हुए थे। वह भीतर चला गया। 


उसने देखा कि नंगे सिर केवल एक चादर ओर एक बुढ़िया धरती 
पर बेठी हे, पास में भूख का मारा हुआ एक बालक बेठा रोटी, 
रोटी, पुकार रहा है। चूल्हे के पास एक स्त्री तड़प रही है, उसकी 
आँखें बन्द हैं, कंठ रुका हुआ हे। 

मोहन को देखकर बुढ़िया ने पूछा -- तुम कौन हो? कया माँगते 
हो? हमारे पास कुछ नहीं हैं। 

मोहन -- मुझे प्यास लगी हे, पानी माँगता हूँ। 

बुढ़िया -- यहाँ न बर्तन है,न कोई लाने वाला। यहाँ कुछ नहीं। 
जाओ, अपनी राह लो। 

मोहन -- क्या तुममें से कोई उस स्त्री की सेवा नहीं कर 
सकता? 

बुढ़िया -- कोई नहीं। बाहर मेरा लड़का भूख से मर रहा हे, यहाँ 
हम भूख से मर रहे हें। 

यह बातें हो ही रही थीं कि बाहर से वह मनुष्य भी गिरता-पड़ता 
भीतर आया ओर बोला -- काल और रोग दोनों ने हमें मार 


डाला। यह बालक कई दिन से भूखा है क्‍या करूँ -- यह 
कहकर रोने लगा और उसकी हिचकी बंध गई। 


मोहन ने तुरन्त अपने थेले में से रोटी निकालकर उनके आगे रख 
दी। 


बुढ़िया बोली -- इनके कंठ सूख गए हें, बाहर से पानी ले 
आओ। मोहन बुढ़िया से कुएँ का पता पूछकर बाहर गया ओर 
पानी ले आया। सबने रोटी खाकर पानी पिया, परन्तु चूल्हे के 
पास वाली स्त्री पड़ी तड़पती रही। मोहन गाँव में जाकर कुछ 
दाल, चावल मोल ले आया ओर खिचड़ी पाकर सबको खिलायी। 


तब बुढ़िया बोली -- भाई, क्या सुनाऊँ, निर्धन तो हम पहले ही थे, 
उस पर पड़ा अकाल। हमारी ओर भी दुर्गतते हो गई। पहले- 
पहल तो पड़ोसी अन्न उधार देते रहे, परन्तु वे क्या करते। वे 
आप भूखों मरने लगे, हमें कहाँ से देते। 


मनुष्य ने कहा -- में मजूरी करने निकला, दो-तीन दिन तो कुछ 
मिला, फिर किसी ने नोकर न रखा बुढ़िया ओर लड़की भीख 


माँगने लगी। अन्न का अकाल था, कोई भीख भी न देता था। 
बहुतेरे यत्ञ किए, कुछ न बन सका। भूख के मारे घास खाने 
लगे, इसी कारण यह मेरी स्त्री चूल्हे के पास पड़ी तड़प रही हे। 


बुढ़िया -- पहले कई दिनों तक तो में चल-फिरकर कुछ धंधा 
करती रही, परन्तु कहाँ तक? भूख ओर रोग ने जान ले ली। जो 
हाल हे, तुम अपने नेत्रों से देख रहे हो। 


उनकी बिथा सुनकर मोहन ने विचारा कि आज रात यहीं रहना 
उचित हें साथी से कल मिल लेंगे। 


प्रातःकाल उठकर वह गाँव में गया ओर खाने-पीने की जिन्स ले 
आया। घर में कुछ न था। वह वहाँ ठहरकर इस तरह काम 
करने लगा कि मानो अपना ही घर हे। दो-तीन दिन पीछे सब 
चलने-फिरने लगे ओर वह स्त्री उठ बेठी। 


चोथे दिन एकादशी थी। मोहन ने विचारा कि आज सन्ध्या को 
इन सबके साथ बेठकर फलाहार करके कल प्रातःकाल चल 
दूँगा। 


वह गाँव में जाकर दूध, फल सब सामग्री लाकर बुढ़िया को दे, 
आप पूजापाठ करने मन्दिर में चला गया। इन लोगों ने अपनी 
जमीन एक जमींदार के यहाँ गिरवी रखकर अकाल के समय 
अपना निर्वाह किया था। 


मोहन जब मन्दिर गया, तब किसान युवक जमींदार के पास पहुंचा 
ओर विनयपूर्वक बोला -- चोधरी जी,इस समय रुपये देकर खेत 
छुड़ाना मेरे काबू के बाहर है। यदि आप इस चोमासे में मुझे 
खेत बोने की आज्ञा दे दें, तो मेहनत-मजद्री करके आपका ऋण 
चुका दे सकता हूँ। 


परन्तु चोधरी कब मानता था? वह बोला -- बिना रुपये दिए खेत 
नहीं बो सकते जाओ, अपना काम करो। वह निराश होकर घर 
लोट आया। इतने में मोहन भी पहुँच गया। जमींदार की बात 
सुनकर वह मन में विचार करने लगा कि जब यह जमींदार खेत 
नहीं बोने देता, तो इन किसानों की प्राणरक्षा क्या करेगा! यदि में 
इन्हें इसी दशा में छोड़कर चल दिया, तो यह सब काल के कोर 
बन जायेंगे कल नहीं परसों जाऊँगा। 


मोहन अब बड़ी दुविधा में पड़ा था। न रहते ही बनता था,न 
जाते ही बनता था। रात को पड़ा-पड़ा सोचने लगा, यह तो अच्छा 


बखेड़ा फेला। पहले अन्न-पानी, अब खेत छुड़ाना,फिर गाय ओर 
बेलों की जोड़ी मोल लेना। मोहन तुम किस जंजाल में फँस गए? 


जी चाहता था कि वह उन्हें ऐसे ही छोड़कर चल दे, परन्तु दया 
जाने न देती थी। सोचते-सोचते आँख लग गई। स्वप्न में देखता 
क्या है कि वह जाना चाहता है, किसी ने उसे पकड़ लिया हे। 
लोटकर देखा तो बालक रोटी माँग रहा है। वह तुरन्त उठ बेठा 
ओर मन में कहने लगा -- नहीं, अब में नहीं जाता। यह स्वप्न 
शिक्षा देता है कि मुझे इनका खेत छुड़ाना, गाय-बेल मोल लेना 
ओर सारा प्रबन्ध करके जाना उचित हे। 


प्रातःकाल उठकर जमींदार के पास गया और रुपया देकर उनका 
खेत छुड़ा दिया। जब एक किसान से एक गाय ओर दो बेल 
मोल लेकर लोट रहा था कि राह में स्त्रियों को बातें करते 

सुना। 


'बहन, पहले तो हम उसे साधारण मनुष्य जानते थे। वह केवल 
पानी पीने आया था,पर अब सुना है कि खेत छुड़ाने और गाय- 
बैल मोल लेने गया है। ऐसे महात्मा के दर्शन करने चाहिए। ' 
मोहन अपनी स्तुति सुनकर वहाँ से टल गया। गाय-बैल लेकर 
जब झोंपड़े पर पहुंचा तो किसान ने पूछा -- पिताजी, यह कहाँ से 
लाये? 


मोहन -- अमुक किसान से यह बड़े सस्ते मिल गए हैं। जाओ, 
पशुशाला में बांधकर इनके आगे कुछ भूसा डाल दो। 


उसी रात जब सब सो गए, तो मोहन चुपके से उठकर घर से 
बाहर निकल बद्रीनारायण की राह ली। 


तीन मील चलकर मोहन एक वृक्ष के नीचे बेठकर बटुआ 
निकाल, रुपये गिनने लगा तो थोड़े ही रुपये बाकी थे। उसने 
सोचा -- इतने रुपयों में बद्रीनारायण पहुँचना असम्भव हे, भीख 
माँगना पाप है। अर्जुन वहाँ अवश्य पहुँचेगा ओर आशा हे कि मेरे 
नाम पर कुछ चढ़ावा भी चढ़ा ही देगा। में तो अब इस जीवन में 
यह यात्रा करने का संकल्प पूरा नहीं कर सकता। अच्छा, 
परमात्मा की इच्छा, वह बड़ा दयालु है। मुझ-जेसे पापियों को 
निस्संदेह क्षमा कर देगा। 


यह विचार करके गाँव का चक्कर काटकर कि कोई देख न ले, 
वह घर की ओर लोट पड़ा। 


गाँव में पहुँचा जाने पर घर वाले उसे देखकर अति प्रसन्न हुए 
ओर पूछने लगे कि लोट क्‍यों आये? मोहन ने यही उत्तर दिया कि 
अर्जुन से साथ छूट गया ओर रुपये चोरी हो गए, इस कारण लोट 
आना पड़ा। घर में कुशल-क्षेम थी। कोई कष्ट न था। 

मोहन का आना सुनकर अर्जुन के घर वाले उससे पूछने लगे कि 
अर्जुन को कहाँ छोड़ा उनसे भी उसने यही कहा कि बद्रीनारायण 
पहुँचने से तीन दिन पहले में अर्जुन से पिछड़ गया, रुपया किसी ने 
चुरा लिया, बद्रीनारायण जाना असम्भव था, मुझे लोटना ही पड़ा। 
सब लोग मोहन की बुद्धि पर हँसने लगे कि बद्रीनारायण पहुँचा 
ही नहीं, रास्ते में रूपये खो दिए। मोहन घर के धन्धे में लग 
गया, बात बीत गई। 


अब उधर का हाल सुनिए - 

मोहन जब पानी पीने चला गया तब थोड़ी दूर जाकर अर्जुन बेठ 
गया ओर साथी की बाट देखने लगा। सन्ध्या हो गई, पर मोहन 
न आया। 


अर्जुन सोचने लगा -- क्या हुआ, साथी क्‍यों नहीं आया? मेरी आंखें 
लग गई थीं। कहीं आगे न निकल गया हो। पर यहाँ से जाता 
तो क्‍या दिखायी नहीं देता? पीछे लोटकर देखूँ, कहीं आगे न चला 
गया हो, फिर तो मिलना ही असम्भव हैे। आगे ही चलो, रात को 
चट्टी पर अवश्य भेंट हो जाएगी। 


रास्ते में अर्जुन ने कई मनुष्यों से पूछा कि तुमने कोई नाटा, 

साँवले रंग का आदमी देखा हे? परन्तु कुछ पता न चला। रात 
चट्टी पर भी मोहन से भेंट न हुईं। अगले दिन यह विचार कर 
कि वह देवप्रयाग पर अवश्य मिल जाएगा, वह आगे चल दिया। 


रास्ते में अर्जुन को एक साधु मिल गया। वह जगन्नाथ की यात्रा 
करके आया था। अब दूसरी बार बद्रीनारायण के दर्शन को जा 

रहा था। रात को चट्टी में वे दोनों इकट्ठे ही रहे ओर फिर एक 

साथ यात्रा करने लगे। 


देवप्रयाग में पहुँचकर अर्जुन ने मोहन के विषय में पंडे से बहुत 
पूछताछ की, कुछ पता न चला। यहाँ सब यात्री एकत्र हो गए। 
देवप्रयाग से आगे चलकर सब लोग रात को एक चट्टी में ठहरे। 
वहाँ मूसलाधार मेह बरसने लगा। बिजली की कड़क, बादल की 
गरज से सब काँप गए। सारी रात जागते कटी। त्राहि-त्राहि 
करते दिन निकला। 


अन्त को दोपहर के समय सब लोग बद्रीनारायण पहुँच गए। पंडे 
देवप्रयाग से ही साथ हो लिये थे। बद्रीनारायण में यही रीति हे 
कि पहले दिन यात्रियों को मन्दिर की ओर से भोजन कराया 
जाता है ओर उसी दिन यात्रियों को अटका अथवा चढ़ावा बतला 
देना पड़ता है कि कोन कितना चढ़ाएगा, कम से कम सवा रूपया 
नियत हे। उस समय तो सबने पंडों के घरों में जाकर विश्राम 
किया। दूसरे दिन प्रातःकाल उठकर दर्शन में लग गए। अर्जुन 
ओर साधु एक ही स्थान में टिके थे। साँझ की आरती के दर्शन 
करके लोटकर जब घर आये, तब साधु बोला कि मेरा तो किसी 
ने रुपये का बटुआ निकाल लिया। 


अर्जुन के मन में यह पाप उत्पन्न हुआ कि यह साधु झूठा है। 
किसी ने इसका रुपया नहीं चुराया। इसके पास रुपया था ही 
नहीं। 


लेकिन तुरन्त ही उसको पश्चात्ताप हुआ कि किसी पुरुष के विषय 
में ऐसी कल्पना करना महापाप है। उसने मन को बहुतेरा 
समझाया, परन्तु उसका ध्यान साधु में ही लगा रहा। पवित्र स्थान 


में रहने पर भी चित्त की मलिनता दूर नहीं हुई। इतने में शयन 
की आरती का घंटा बजा। दोनों दर्शनार्थ मन्दिर में चले गए। 
भीड़ बहुत थी, अर्जुन नेत्र मूँदकर भगवान की स्तुति करने लगा, 
परन्तु हाथ बटुए पर था, क्योंकि साधु के रुपये खो जाने से 
संस्कार चित्त में पड़े हुए थे। अन्तःकरण का शुद्ध हो जाना क्‍या 
कोई सहज बात हे! 

स्तुति समाप्त करके नेत्र खोलकर अर्जुन जब भगवान के दर्शन 
करने लगा, तब देखता क्‍या हे कि मूर्ति के अति समीप मोहन 
खड़ा है। ऐ -- मोहन! नहीं-नहीं, मोहन यहाँ केसे पहुँच सकता हे? 
सारे रास्ते तो ढूँढता आया हूँ। 

मोहन को साष्टांग दण्डबत करते देखकर अर्जुन को निश्चय हो 
गया कि मोहन ही है। स्यात किसी दूसरी राह से यहाँ आ पहुँचा 
है। चलो, अच्छा हुआ, साथी तो मिल गया। 

आरती हो गई। यात्री बाहर निकलने लगे। अर्जुन का हाथ बटुए 
पर था कि कोई रुपये न चुरा ले। वह मोहन को खोजने लगा, 
पर उसका कहीं पता नहीं चला। 


दूसरे दिन प्रातःकाल मन्दिर में जाने पर अर्जुन ने फिर देखा कि 
मोहन हाथ जोड़े भगवान के सम्मुख खड़ा है। वह चाहता था कि 
आगे ब्रढ़कर मोहन को पकड़ ले, परन्तु ज्योंही वह आगे बढ़ा, 
मोहन लोप हो गया। 

तीसरे दिन भी अर्जुन को वही दृश्य दिखाई दिया। उसने विचारा 
कि चलकर द्वार पर खड़े हो जाओ। सब यात्री वहीं से निकलेंगे, 
वहीं मोहन को पकड़ लूँगा। अतएव उसने ऐसा ही किया, लेकिन 
सब यात्री निकल गए, मोहन का कहीं पता ही नहीं। 


एक सप्ताह बद्रीनारायण में निवास करके अर्जुन घर लोट पड़ा। 

राह चलते अर्जुन के चित्त में वही पुराने घर के झमेले बार-बार 
आने लगे। सालभर बहुत होता है। इतने दिनों में घर की दशा 
न जाने क्‍या हुई हो। कहावत है -- छाते लगे छः मास ओर 
छिन में होय उजाड़। कोन जाने लड़के ने कया कर छोड़ा हो? 
फसल केसी हो? पशुओं का पालन-पोषण हुआ हे कि नहीं? 


चलते-चलते अर्जुन जब उस झोंपड़े के पास पहुंचा, जहाँ मोहन 
पानी पीने गया था, तो भीतर से एक लड़की ने आकर उसका 
कुरता पकड़ लिया और बोली -- बाबा, बाबा भीतर चलो। 


अर्जुन कुरता छुड़ाकर जाना चाहता था कि भीतर से एक स्त्री 
बोली -- महाशय! भोजन करके रात्रि को यहीं विश्राम कीजिए। 
कल चले जाना। वह अंदर चला गया ओर सोचने लगा कि 
मोहन यहीं पानी पीने आया था। स्यात इन लोगों से उसका कुछ 
पता चल जाए। 


स्त्री ने अर्जुन के हाथ-पेर धुलाकर भोजन परस दिया। अर्जुन 
उसको आशीष देने लगा। 


स्त्री बोली -- दादा, हम अतिथि-सेवा करना क्या जानें? यह सब 
कुछ हमें एक यात्री ने सिखाया है। हम परमात्मा को भूल गए 
थे। हमारी यह दशा हो गई थी कि यदि वह यात्री न आता तो 
हम सबके-सब मर जाते। वह यहाँ पानी पीने आया था। हमारी 
दुर्दशा देखकर यहीं ठहर गया। हमारा खेत रेहन पड़ा था, वह 
छुड़ा दिया। गाय-बेल मोल ले दिए ओर सामग्री जुटाकर एक 
दिन न जाने कहाँ चला गया। 


इतने में एक बुढ़िया आ गई ओर यह बात सुनकर बोल उठी - 
वह मनुष्य नहीं था,साक्षात देवता था। उसने हमारे ऊपर दया 


की, हमारा उद्धार कर दिया, नहीं तो हम मर गए होते वह पानी 
माँगने आया। मेंने कहा, जाओ, यहाँ पानी नहीं। जब में वह बात 
स्मरण करती हूँ, तो मेरा शरीर काँप उठता है। 


छोटी लड़की बोल उठी -- उसने अपनी काँवर खोली ओर उसमें 
से लोटा निकाला कुएँ की ओर चला। 


इस तरह सबके-सब मोहन की चर्चा करने लगे। रात को किसान 
भी आ पहुंचा ओर वही चर्चा करने लगा -- निस्संदेह उस यात्री 
ने हमें जीवनदान दिया। हम जान गए कि परमेश्वर कया है ओर 
परोपकार क्‍या। वह हमें पशुओं से मनुष्य बना गया। 


अर्जुन ने अब समझा कि बद्रीनारायण के मंदिर में मोहन के 
दिखायी देने का कारण क्‍या था। उसे निश्चय हो गया कि मोहन 
की यात्रा सफल हुई। 


कुछ दिनों पीछे अर्जुन घर पहुँच गया। लड़का शराब पीकर मस्त 
पड़ा था। घर का हाल सब गड़बड़ था। अर्जुन लड़के को डाँटने 
लगा। लड़के ने कहा -- तो यात्रा पर जाने को किसने कहा था? 
न जाते। इस पर अर्जुन ने उसके मूँह पर तमाचा मारा। 


दूसरे दिन अर्जुन जब चोधरी से मिलने जा रहा था,तो राह में 
मोहन की स्त्री मिल गई। 


स्‍त्री -- भाई जी, कुशल से तो हो? बढ्रीनारायण हो आये? 

अर्जुन - हाँ,हो आया। मोहन मुझसे रास्ते में बिछुड़ गए थे। 
कहो, वह कुशल से घर तो पहुँच गए? 

स्त्री -- उन्हें आये तो कई महीने हो गए। उनके बिना हम सब 
उदास रहा करते थे। लड़के को तो घर काटे खाता था। स्वामी 
बिना घर सूना होता हे। 

अर्जुन - घर में हैं कि कहीं बाहर गये हैं? 

स्त्री -- नहीं, घर में हें। 

अर्जुन भीतर चला गया और मोहन से बोला -- राम-राम, भैया 
मोहन, राम-राम! 

मोहन -- राम-राम! आओ भाई! कहो, दर्शन कर आये! 

अर्जुन -- हाँ,कर तो आया, पर में यह नहीं कह सकता कि यात्रा 
सफल हुई अथवा नहीं। लोटते समय में उस झोंपड़े में ठहरा था, 
जहाँ तुम पानी पीने गये थे। 

मोहन ने बात टाल दी ओर अर्जुन भी चुप हो गया, परन्तु उसे 
दृढ़ विश्वास हो गया कि उत्तम तीर्थयात्रा यही है कि पुरुष जीवन 


पर्यन्त प्रत्येक प्राणी के साथ प्रेमभाव रखकर सदेव उपकार में 
तत्पर रहे। 


ध्रुव-निवासी रीछ का शिकार 


हम एक दिन रीछ के शिकार को निकले। मेरे साथी ने एक 
रीछ पर गोली चलाई। वह गहरी नहीं लगी। रीछ भाग गया। 
बर्फ पर लहू के चिहन बाकी रह गए। 


हम एकत्र होकर यह विचार करने लगे कि तुरन्त पीछा करना 
चाहिए या दो-तीन दिन ठहर कर उसके पीछे जाना चाहिए। 
किसानों से पूछने पर एक बूढ़ा बोला -- तुरन्त पीछा करना ठीक 
नहीं, रीछ को टिक जाने दो। पाँच दिन पीछे शायद वह मिल 
जाए। अभी पीछा करने पर तो वह डरकर भाग जाएगा। 

इस पर एक दूसरा जवान बोला -- नहीं-नहीं, हम आज ही रीछ 
को मार सकते हैं। वह बहुत मोटा हे, दूर नहीं जा सकता। सूर्य 
अस्त होने से पहले कहीं न कहीं टिक जाएगा, नहीं तो में बर्फ 
पर चलने वाले जूते पहनकर ढूँढ निकालूगा। 

मेरा साथी तुरन्त रीछ का पीछा करना नहीं चाहता था, पर मेंने 
कहा -- झगड़ा करने से क्या मतलब। आप सब गाँव को 


जाइए। में ओर दुर्गा (मेरे सेवक का नाम) रीछ का पीछा करते 
हैं। मिल गया तो वाह वाह! दिन भर ओर करना ही क्‍या हे? 


ओर सब तो गाँव को चले गए, में ओर दुर्गा जंगल में रह गए। 
अब हम बंदूकें संभाल कर, कमर कस, रीछ के पीछे हो लिए। 


रीछ का निशान दूर से दिखाई पड़ता था। प्रतीत होता था कि 
भागते समय कभी तो वह पेट तक बर्फ में धंस गया है, कभी 
बर्फ चीर कर निकला है। पहले-पहले तो हम उसकी खोज के 
पीछे बड़े-बड़े वृक्षों के नीचे चलते रहे, परन्तु घना जंगल आ जाने 
पर दुर्गा बोला -- अब यह राह छोड़ देनी चाहिए, वह यहीं कहीं 
बेठ गया हे। धीरे-धीरे चलो, ऐसा न हो कि डर कर भाग जाए। 
हम राह छोड़कर बाईं ओर लोट पड़े। पाँच सो कदम जाने पर 
सामने वही चिह्न फिर दिखाई दिए। उसके पीछे चलते-चलते 
एक सड़क पर जा निकले। चिहनों से जान पड़ता था कि रीछ 
गाँव की ओर गया हे। 

दुर्गा -- महाराज, सड़क पर खोज लगाने से अब कोई लाभ नहीं। 
वह गाँव की ओर नहीं गया। आगे चलकर चिहनों से पता लग 
जाएगा कि वह किस ओर गया हे। 

एक मील आगे जाने पर चिहनों से ऐसा प्रकट होता था कि रीछ 
सड़क से जंगल की ओर नहीं, जंगल से सड़क की ओर आया 


है। उसकी उँगलियाँ सड़क की तरफ थीं। मेंने पूछा कि दुर्गा, 
क्या यह कोई दूसरा रीछ हे? 

दुर्गा -- नहीं, यह वही रीछ है, उसने धोखा दिया हे। आगे 
चलकर दुर्गा का कहना सत्य निकला, क्योंकि रीछू दस कदम 
सड़क की ओर आकर फिर जंगल की ओर लोट गया था। 
दुर्गा -- अब हम उसे अवश्य मार लेंगे। आगे दलदल हे, वह 
वहीं जाकर बैठ गया है, चलिए। 

हम दोनों आगे बढ़े। कभी तो में किसी झाड़ी में फँस जाता था, 
बर्फ पर चलने का अभ्यास न होने के कारण कभी जूता पेर से 
निकल जाता था। पसीने से भीग कर मेंने कोट कंधे पर डाल 
लिया, लेकिन दुर्गा बड़ी फुर्ती से चला जा रहा था। दो मील 
चलकर हम झील के उस पार पहुँच गए। 

दुर्गा -- देखो, सुनसान झाड़ी पर चिड़ियाँ बोल रही हें, रीछ वहीं 
है। चिड़ियाँ रीछ की महक पा गई हें। 

हम वहाँ से हटकर आधा मील चले होंगे कि फिर रीछ का खुर 
दिखाई दिया। मुझे इतना पसीना आ गया कि मैंने साफा भी 
उतार दिया। दुर्गा को पसीना आ गया था। 


दुर्गा -- स्वामी, बहुत दोड़-धूप की, अब जरा विश्राम कर लीजिए। 


संध्या हो चली थी। हम जूते उतार कर धरती पर बेठ गए ओर 
भोजन करने लगे। भूख के मारे रोटी ऐसी अच्छी लगी कि में 
कुछ कह नहीं सकता। मेंने दुर्गा से पूछा कि गाँव कितनी दूर 
हरे 


दुर्गा -- कोई आठ मील होगा, हम आज ही वहाँ पहुँच जाएँगे। 
आप कोट पहन लें, ऐसा न हो सर्दी लग जाए। 


दुर्गा ने बफ ठीक करके उस पर कुछ झाड़ियाँ बिछाकर मेरे 
लिए बिछोना तेयार कर दिया। में ऐसा बेसुध सोया कि इसका 
ध्यान ही न रहा कि कहाँ हूँँ। जागकर देखता हूँ कि एक बड़ा 
भारी दीवानखाना बना हुआ है, उसमें बहुत से उजले चमकते हुए 
खंभा लगे हुए है, उसकी छत तवे की तरह काली हे, उसमें 
रंगदार अनंत दीपक जगमगा रहे हैं। में चकित हो गया। परन्तु 
तुरन्त मुझे याद आई कि यह तो जंगल हे, यहाँ दीवानखाना कहाँ? 
असल में श्वेत खंभे तो बर्फ से ढँके हुए वृक्ष थे, रंगदार दीपक 
उनकी पत्तियों में से चमकते हुए तारे थे। 

बर्फ गिर रही थी, जंगल में सन्नाटा था। अचानक हमें किसी 
जानवर के दौड़ने की आहट मिली। हम समझे कि रीछ हे, परन्तु 
पास जाने पर मालूम हुआ कि जंगली खरहा है। हम गाँव की 
ओर चल दिए। बर्फ ने सारा जंगल श्वेत बना रखा था। वृक्षों 


की शाखाओं में से तारे चमकते ओर हमारा पीछा करते ऐसे 
दिखाई देते थे कि मानो सारा आकाश चलायमान हो रहा हे। 


जब हम गाँव पहुँचे तो मेरा साथी सो गया था। मैंने उसे जगाकर 
सारा वृत्तांत कह सुनाया और जमींदार से अगले दिन के लिए 
शिकारी एकत्र करने को कहा। भोजन करके सो रहे। में इतना 
थक गया था कि यदि मेरा साथी मुझे न जगाता, तो में दोपहर 
तक सोया पड़ा रहता। जागकर मैंने देखा कि साथी वस्त्र पहने 
तैयार है ओर अपनी बंदूक ठीक कर रहा है। 


में - दुर्गा कहाँ हे? 


साथी -- उसे गए देर हुई। वह कल के निशान पर शिकारियों 
को इकट्ठा करने गया हे। 


हम गाँव के बाहर निकले। धुँध के मारे सूर्य दिखाई न पड़ता 

था! दो मील चलकर धुआं दिखाई पड़ा। समीप जाकर देखा कि 
शिकारी आलू भून रहे हैं और आपस में बातें करते जाते हैं। दुर्गा 
भी वहीं था। हमारे पहुँचने पर वे सब उठ खड़े हुए। रीछ को 
घेरने के लिए दुर्गा उन सबको लेकर जंगल की ओर चल दिया। 
हम भी उसके पीछे हो लिए। आधा मील चलने पर दुर्गा ने कहा 
कि अब कहीं बेठ जाना उचित है। मेरे बाईं ओर ऊँचे-ऊँचे वृक्ष 
थे। सामने मनुष्य के बराबर ऊँची बर्फ से ढँकी हुई घनी 


झाड़ियाँ थीं, इनके बीच से होकर एक पगडंडी सीधी वहाँ पहुँचती 
थी, जहाँ में खड़ा हुआ था। दाईं ओर साफ मैदान था। वहाँ मेरा 
साथी बेठ गया। 


मेंने अपनी दोनों बंदूकों को भली भाँति देखकर विचारा कि कहाँ 
खड़ा होना चाहिए। तीन कदम पीछे हटकर एक ऊँचा वृक्ष था। 
मेंने एक बंदूक भरकर तो उसके सहारे खड़ी कर दी, दूसरी घोड़ा 
चाकर हाथ में ले ली। म्यान से तलवार निकाल कर देख ही 
रहा था कि अचानक जंगल में से दुर्गा का शब्द सुनाई दिया -- 
"बह उठा, वह उठा!" इस पर सब शिकारी बोल उठे, सारा जंगल 
गूँज पड़ा। में घात में था कि रीछ दिखाई पड़ा ओर मेंने तुरन्त 
गोली छोड़ी। 

अकस्मात बाईं ओर बर्फ पर कोई काली चीज दिखाई दी। मेंने 
गोली छोड़ी, परन्तु खाली गई ओर रीछ भाग गया। 

मुझे बड़ा शोक हुआ कि अब रीछ इधर नहीं आएगा। शायद 
साथी के हाथ लग जाए। मेंने फिर बंदूक भर ली, इतने में एक 
शिकारी ने शोर मचाया -- "यह हे, यह है यहाँ आओ।" 

मैंने देखा कि दुर्गा भाग कर मेरे साथी के पास आया ओर रीछ 


को उंगली से दिखाने लगा। साथी ने निशाना लगाया। मेंने 
समझा, उसने मारा, परन्तु वह गोली भी खाली गई, क्योंकि यदि 


रीछ गिर जाता तो साथी अवश्य उसके पीछे दोड़ता। वह दोड़ा 
नहीं, इससे मेंने जाना कि रीछ मरा नहीं। 


हैं। क्या आपत्ति आई, देखता हूँ कि रीछ डरा हुआ अंधाधुंध भागा 
मेरी ओर आ रहा है। मेंने गोली मारी, परन्तु खाली गई। दूसरी 
छोड़ी, वह लगी तो सही, परन्तु रीछ गिरा नहीं। में दूसरी बंदूक 
उठाना ही चाहता था कि उसने झपट कर मुझे दबा लिया और 
लगा मेरा मुँह नोंचने। जो कष्ट मुझे उस समय हो रहा था, में 
उसे वर्णन नहीं कर सकता। ऐसा प्रतीत होता था मानो कोई 
छुरियों से मेरा मुँह छील रहा हे। 

इतने में दुर्गा और साथी रीछ को मेरे ऊपर बेठा देख कर मेरी 
सहायता को दोड़े। रीछ उन्हें देख, डरकर भाग गया। सारांश 
यह कि में घायल हो गया, पर रीछ हाथ न आया ओर हमें खाली 
हाथ गाँव लोटना पड़ा। 

एक मास पीछे हम फिर उस रीछ को मारने के लिए गए, में 


फिर भी उसे न मार सका उसे दुर्गा ने मारा, वह बड़ा भारी रीछ 
था। उसकी खाल अब तक मेरे कमरे में बिछी हुई है। 


प्रेम में परमेश्वर 


किसी गाँव में म्ूरत नाम का एक बनिया रहता था। सड़क पर 
उसकी छोटी-सी दुकान थी। वहाँ रहते उसे बहुत काल हो चुका 
था, इसलिए वहाँ के सब निवासियों को भली-भाँति जानता था। 
वह बड़ा सदाचारी, सत्यवक्ता, व्यावहारिक और सुशील था। जो 
बात कहता, उसे जरूर पूरा करता। कभी घेले भर भी कम न 
तोलता ओर न घी-तेल मिलाकर बेचता। चीज़ अच्छी न होती, तो 
ग्राहक से साफ-साफ कह देता, धोखा न देता था। 


चोथेपन में वह भगवत्भजन का प्रेमी हो गया था। उसके ओर 
बालक तो पहले ही मर चुके थे, अंत में तीन साल का बालक 
छोड़कर उसकी स्त्री भी जाती रही। पहले तो मूरत ने सोचा, इसे 
ननिहाल भेज दूँ,पर फिर उसे बालक से प्रेम हो गया। वह स्वयं 
उसका पालन करने लगा। उसके जीवन का आधार अब यही 
बालक था। इसी के लिए वह रात-दिन काम किया करता था। 
लेकिन शायद संतान का सुख उसके भाग्य में लिखा ही न था। 


पल-पलाकर बीस वर्ष की अवस्था में यह बालक भी यमलोक को 
सिधार गया। अब मूरत के शोक की कोई सीमा न थी। उसका 


विश्वास हिल गया। सदेव परमात्मा की निन्‍्दा कर वह कहा 
करता था कि परमेश्वर बड़ा निर्दयी ओर अन्यायी हे; मारना बूढ़े 
को चाहिए था, मार डाला युवक को। यहाँ तक कि उसने ठाकुर 
के मंदिर में जाना भी छोड़ दिया। 


एक दिन उसका पुराना मित्र, जो आठ वर्ष से तीर्थयात्रा को गया 
हुआ था, उससे मिलने आया। मूरत बोला -- मित्र देखो, सर्वनाश 
हो गया। अब मेरा जीना अकारथ हे। में नित्य परमात्मा से यही 
विनती करता हूँ कि वह मुझे जल्दी इस मृत्युलोक से उठा ले, में 
अब किस आशा पर जीऊँ। 

मित्र -- मूरत, ऐसा मत कहो। परमेश्वर की इच्छा को हम नहीं 
जान सकते। वह जो करता है, ठीक करता है। पुत्र का मर 
जाना ओर तुम्हारा जीते रहना विधाता के वश है, ओर कोई इसमें 
क्या कर सकता हे! तुम्हारे शोक का मूल कारण यह है कि तुम 
अपने सुख में सुख मानते हो। पराए सुख से सुखी नहीं होते। 


मूरत -- तो में क्‍या करूँ? 


मित्र -- परमात्मा की निष्काम भक्ति करने से अन्तःकरण शुद्ध 
होता है। जब सब काम परमेश्वर को अर्पण करके जीवन 
व्यतीत करोगे तो तुम्हें परमानन्द प्राप्त होगा। 


मूरत -- चित्त स्थिर करने का कोई उपाय तो बतलाइए। 


मित्र - गीता, भक्तमालादि ग्रन्थों का श्रवण, पाठन, मनन किया 
करो। ये ग्रन्थ धर्म, अर्थ, काम, मोक्ष चारों फलों को देने वाले हें। 
इनको पढ़ना आरम्भ कर दो, चित्त को बड़ी शांति प्राप्ति होगी। 


मूरत ने इन ग्रन्थों को पढ़ना आरम्भ किया। थेड़े ही दिनों में 
इन पुस्तकों से उसे इतना प्रेम हो गया कि रात को बारह-बारह 
बजे तक गीता आदि पढ़ता ओर उसके उपदेशों पर विचार करता 
रहता था। पहले तो वह सोते समय छोटे पुत्र को स्मरण करके 
रोया करता था, अब सब भूल गया। सदा परमात्मा में लवलीन 
रहकर आनंद-पूर्वक अपना जीवन बिताने लगा। पहले इधर-उधर 
बेठकर हँसी-ठट्टा भी कर लिया करता था, पर अब वह समय 
व्यर्थ न खोता था। या तो दुकान का काम करता था या 
रामायण पढ़ता था। तात्पर्य यह कि उसका जीवन सुधर गया। 
एक रात रामायण पढ़ते-पढ़ते उसे ये चोपाइयाँ मिलीं -- 

एक पिता के विपुल कुमारा। होइ पृथक गुण शील अचारा॥ 
कोई पंडित कोइ तापस ज्ञाता। कोई धनवंत शूर कोइ दाता॥ 
कोइ सर्वज्ञ धर्मरत कोई। सब पर पितहिं परीति सम होई॥ 
अखिल विश्व यह मम उपजाया। सब पर मोहि बराबर दाया॥ 


मूरत पुस्तक रखकर मन में विचारने लगा कि जब ईश्वर सब 
प्राणियों पर दया करते हैं, तो क्या मुझे सभी पर दया न करनी 


चाहिए? तत्पश्चात सुदामा और शबरी की कथा पढ़कर उसके मन 
में यह भाव उत्पन्न हुआ कि क्‍या मुझे भी भगवान के दर्शन हो 
सकते हें! 


यह विचारते-विचारते उसकी आँख लग गई। बाहर से किसी ने 
पुकारा -- मूरत! बोला -- मूरत! देख, याद रख, में कल तुझे दर्शन 
दूँगा। 

यह सुनकर वह दुकान से बाहर निकल आया। वह कोन था? वह 
चकित होकर कहने लगा, यह स्वप्न हे अथवा जागृति। कुछ पता 
न चला। वह दुकान के भीतर जाकर सो गया। 


दूसरे दिन प्रातःकाल उठ, पूजापाठ कर, दुकान में आ, भोजन बना 
मूरत अपने काम-धंधे में लग गया; परन्तु उसे रात वाली बात नहीं 
भूलती थी। 


रात्रि को पाला पड़ने के कारण सड़क पर बर्फ के ढेर लग गए 
थे। मूरत अपनी धुन में बेठा था। इतने में बर्फ हटाने को कोई 
कुली आया। मूरत ने समझा कृष्णचन्द्र आते हें, आँखें खोलकर 
देखा कि बूढ़ा लालू बर्फ हटाने आया हे, हँसकर कहने लगा -- 
आवे बूढ़ा लालू ओर में समझूँ कृष्ण भगवान्‌, वाह री बुद्धि! 


लालू बर्फ हटाने लगा। बूढ़ा आदमी था। शीत के कारण बर्फ 
न हटा सका। थककर बेठ गया ओर शीत के मारे काँपने 


लगा। मूरत ने सोचा कि लालू को ठंड लग रही है, इसे आग 
तपा दूँ। 

मूरत -- लालू भैया, यहाँ आओ, तुम्हें ठंड सता रही हे। हाथ सेंक 
लो। 


लालू दुकान पर आकर धन्यवाद करके हाथ सेंकने लगा। 


मूरत -- भाई, कोई चिता मत करो। बर्फ में हटा देता हूँ। तुम 
बूढ़े हो, ऐसा न हो कि ठंड खा जाओ। 


लालू -- तुम कया किसी की बाट देख रहे थे? 


मूरत -- क्‍या कहूँ, कहते हुए लज्जा आती है। रात मैंने एक ऐसा 
स्वप्न देखा है कि उसे भूल नहीं सकता। भक्तमाल पढ़ते-पढ़ते 
मेरी आँख लग गई। बाहर से किसी ने पुकारा -- 'मूरत!' में 
उठकर बेठ गया। फिर शब्द हुआ, 'मूरत! में तुम्हें दर्शन दूँगा!' 
बाहर जाकर देखता हूँ तो वहाँ कोई नहीं। में भक्तमाल में 
सुदामा ओर शबरी के चरित पढ़कर यह जान चुका हूँ कि 
भगवान ने प्रेमवश होकर किस प्रकार साधारण जीवों को दर्शन 
दिए हैं। वही अभ्यास बना हुआ हे। बेठा कृष्णचन्द्र की राह 
देख रहा था कि तुम आ गए। 


लालू -- जब तुम्हें भगवान से प्रेम हे तो अवश्य दर्शन होंगे। 
तुमने आग न दी होती, तो में मर ही गया था। 


मूरत -- वाह भाई लालू, यह बात ही क्या है! इस दुकान को 
अपना घर समझो। में सदेव तुम्हारी सेवा करने को तेयार हूँ। 


लालू धन्यवाद करके चल दिया। उसके पीछे दो सिपाही आये। 
उनके पीछे एक किसान आया। फिर एक रोटी वाला आया। 
सब अपनी राह चले गए। फिर एक स्त्री आयी। वह फटे-पुराने 
वस्त्र पहने हुए थी। उसकी गोद में एक बालक था। दोनों शीत 
के मारे काँप रहे थे। 

मूरत -- माई, बाहर ठंड में क्‍यों खड़ी हो? बालक को जाड़ा लग 
रहा है, भीतर आकर कपड़ा ओढ़ लो। 

स्त्री भीतर आई। मूरत ने उसे चूल्हे के पास बिठाया और 
बालक को मिठाई दी। 

मूरत -- माई, तुम कोन हो? 


स्त्री -- में एक सिपाही की स्त्री हूँ। आठ महीने से न जाने 
कर्मचारियों ने मेरे पति को कहाँ भेज दिया हे, कुछ पता नहीं 
लगता। गर्भवती होने पर में एक जगह रसोई का काम करने पर 
नोकर थी। ज्योंही यह बालक उत्पन्न हुआ, उन्होंने इस भय से 


कि दो जीवों को अन्न देना पड़ेगा, मुझे निकाल दिया। तीन महीने 
से मारी-मारी फिरती हूँ। कोई टहलनी नहीं रखता। जो कुछ 
पास था, सब बेचकर खा गई। इधर साहूकारिन के पास जाती 
हूँ। शायद नौकर रख ले। 

मूरत -- तुम्हारे पास कोई ऊनी वस्त्र नहीं हे? 

स्त्री -- वस्त्र कहाँ से हो, छदाम भी तो पास नहीं। 

मूरत -- यह लो लोई, इसे ओढ़ लो। 

स्‍त्री -- भगवान तुम्हारा भला करे। तुमने बड़ी दया की। बालक 
शीत के मारे मरा जाता था। 

मूरत -- मैंने दया कुछ नहीं की। श्री कृष्णचन्द्र की इच्छा ही 
ऐसी है। 

फिर मूरत ने स्त्री को रात वाला स्वप्न सुनाया। 

स्त्री -- क्या अचरज हे, दर्शन होने कोई असम्भव तो नहीं। 


स्त्री के चले जाने पर सेव बेचने वाली आयी। उसके सिर पर 
सेवों की टोकरी थी और पीठ पर अनाज की गठरी। टोकरी 
धरती पर रखकर खम्भे का सहारा ले वह विश्राम करने लगी कि 
एक बालक टोकरी में से सेव उठाकर भागा। सेव वाली ने 


दोड़कर उसे पकड़ लिया ओर सिर के बाल खींचकर मारने 
लगी। बालक बोला - मैंने सेव नहीं उठाया। 


मूरत ने उठकर बालक को छुड़ा दिया। 
मूरत -- माई, क्षमा कर, बालक है। 


सेव वाली -- यह बालक बड़ा उत्पाती है। में इसे दंड दिये बिना 
कभी न छोड़ूँगी। 


मूरत -- माई, जाने दे, दया कर। में इसे समझा दूँगा। वह ऐसा 
काम फिर नहीं करेगा। 


बुढ़िया ने बालक को छोड़ दिया। वह भागना चाहता था कि 
सूरत ने उसे रोका और कहा -- बुढ़िया से अपना अपराध क्षमा 
कराओ ओर प्रतिज्ञा करो कि चोरी नहीं करोगे। मैंने आप तुम्हें 
सेव उठाते देखा है। तुमने यह झूठ क्‍यों कहा? 


बालक ने रोकर बुढ़िया से अपना अपराध क्षमा कराया और 
प्रतिज्ञा की कि फिर झूठ नहीं बोलूँगा। इस पर मूरत ने उसे एक 
सेव मोल ले दिया। 


बुढ़िया -- वाह-वाह, क्या कहना हे! इस परकार तो तुम गाँव के 
समस्त बालकों का सत्यानाश कर डालोगे। यह अच्छी शिक्षा हे! 
इस तरह तो सब लड़के शेर हो जायेंगे। 


मूरत -- माई, यह क्या कहती हो! बदला और दंड देना तो मनुष्यों 
का स्वभाव हे, परमात्मा का नहीं, वह दयालु है। यदि इस बालक 
को एक सेव चुराने का कठिन दंड मिलना उचित हे, तो हमको 
हमारे अनन्त पापों का क्‍या दंड मिलना चाहिए? माई, सुनो, में तुम्हें 
एक कहानी सुनाता हूँ। एक कर्मचारी पर राजा के दस हजार 
रुपये आते थे। उसके बहुत विनय करने पर राजा ने वह ऋण 
छोड़ दिया। उस कर्मचारी की भी अपने सेवकों से सो-सो रुपये 
पावने थे, वह उन्हें बड़ा कष्ट देने लगा। उन्होंने बहुतेरा कहा 
कि हमारे पास पैसा नहीं, ऋण कहाँ से चुकावें? कर्मचारी ने एक 
न सुनी। वे सब राजा के पास जाकर फरियादी हुए। राजा ने 
उसी दम कर्मचारी को कठिन दंड दिया। तात्पर्य यह कि हम 
जीवों पर दया नहीं करेंगे, तो परमात्मा भी हम पर दया नहीं 
करेगा। 


बुढ़िया -- यह सत्य हे, परन्तु ऐसे बर्ताव से बालक बिगड़ जाते 
हैं। 
मूरत -- कदापि नहीं। बिगड़ते नहीं, वरंच सुधरते हें। 


बुढ़िया टोकरा उठाकर चलने लगी कि उसी बालक ने आकर 
विनय की कि माई, यह टोकरा तुम्हारे घर तक में पहुँचा आता 


हूँ। 


रात्रि होने पर मूरत भोजन करने के बाद गीतापाठ कर रहा था 

कि उसकी आँख झपकी ओर उसने यह दृश्य देखा -- 

'मूरत! मूरत!' 

मूरत -- कोन हो? 

'में -- लालू। 'इतना कहकर लालू हँसता हुआ चला गया। 

फिर आवाज आयी - 'में हूँ।'मूरत देखता हे कि दिन वाली स्त्री 

लोई ओढ़, बालक को गोद में लिये, सम्मुख आकर खड़ी हुई, हँसी 

ओर लोप हो गई। फिर शब्द सुनाई दिया -- 'में हूँ।'देखा कि 

सेव बेचने वाली ओर बालक हँसते-हँसते सामने आये और 
अन्तर्धान हो गए! 


मूरत उठकर बेठ गया। उसे विश्वास हो गया कि कृष्णचन्द्र के 
दर्शन हो गए, क्योंकि प्राणिमात्र पर दया करना ही परमात्मा का 
दर्शन करना है। 


मनुष्य का जीवन आधार क्‍या है 


माधो नामी एक चमार जिसके न घर था,न धरती, अपनी स्त्री 
ओर बच्चों सहित एक झोंपड़े में रहकर मेहनत मजदूरी द्वारा पेट 
पालता था। मजूरी कम थी, अन्न महँगा था। जो कमाता था,खा 
जाता था। सारा घर एक ही कम्बल ओढ़कर जाड़ों के दिन 
काटता था ओर वह कम्बल भी फटकर तार-तार रह गया था। 
पूरे एक वर्ष से वह इस विचार में लगा हुआ था कि दूसरा बस्त्र 
मोल ले। पेट मार-मारकर उसने तीन रुपये जमा किए थे, ओर 
पांच रुपये पास के गाँव वालों पर आते थे। 


एक दिन उसने यह विचारा कि पांच रुपये गाँव वालों से 
उगाहकर बस्त्र ले आऊँ। वह घर से चला, गाँव में पहुँचकर वह 
पहले एक किसान के घर गया। किसान तो घर में नहीं था, 
उसकी स्त्री ने कहा कि इस समय रूपया मौजूद नहीं, फिर दे 
दूँगी। फिर वह दूसरे के घर पहुंचा, वहाँ से भी रुपया न मिला। 
फिर वह बनिये की दुकान पर जाकर वस्त्र उधार माँगने लगा। 
बनिया बोला -- हम ऐसे कंगालों को उधार नहीं देते। कोन 
पीछे-पीछे फिरे? जाओ, अपनी राह लो। 


वह निराश होकर घर को लोट पड़ा। राह में सोचने लगा -- 
कितने अचरज की बात हे कि में सारे दिन काम करता हूँ, उस 
पर भी पेट नहीं भरता। चलते समय स्त्री ने कहा था कि वस्त्र 
अवश्य लाना। अब क्या करूँ, कोई उधार भी तो नहीं देता। 
किसानों ने कह दिया, अभी हाथ खाली हे,फिर ले लेना। तुम्हारा 
तो हाथ खाली हे, पर मेरा काम केसे चले? तुम्हारे पास घर, पशु, 
सब-कुछ हे, मेरे पास तो यह शरीर ही शरीर है। तुम्हारे पास 
अनाज के कोठे भरे पड़े हैं, मुझे एक-एक दाना मोल लेना पड़ता 
है। सात दिन में तीन रुपये तो केवल रोटी में खर्च हो जाते हें। 
क्या करूँ, कहाँ जाऊँ? हे भगवान्‌! सोचता हुआ मन्दिर के पास 
पहुँचकर देखता क्‍या है कि धरती पर कोई श्वेत वस्तु पड़ी हे। 
अंधेरा हो गया, साफ न दिखाई देता है। माधो ने समझा कि 
किसी ने इसके वस्त्र छीन लिये हैं, मुझसे क्या मतलब? ऐसा न 
हो, इस झगड़े में पड़ने से मुझ पर कोई आपत्ति खड़ी हो जाए, 
चल दो। 

थोड़ी दूर गया था कि उसके मन में पछतावा हुआ। में कितना 
निर्दयी हूँ। कहीं यह बेचारा भूखों न मर रहा हो। कितने शर्म 
की बात है कि में उसे इस दशा में छोड़, चला जाता हूँ। वह 
लोट पड़ा ओर उस आदमी के पास जाकर खड़ा हो गया। 


पास पहुँचकर माधो ने देखा कि वह मनुष्य भला-चंगा जवान हे। 
केवल शीत से दुःखी हो रहा है। उस मनुष्य को आँख भरकर 
देखना था कि माधो को उस पर दया आ गई। अपना कोट 
उतारकर बोला -- यह समय बातें करने का नहीं, यह कोट पहन 
लो ओर मेरे संग चलो। 

मनुष्य का शरीर स्वच्छ, मुख दयालु, हाथ-पाँव सुडोल थे। वह 
प्रसन्न बदन था। माधो ने उसे कोट पहना दिया ओर बोला -- 
मित्र, अब चलो, बातें पीछे होती रहेंगी। 

मनुष्य ने प्रेममाव से माधो को देखा और कुछ न बोला। 

माधो -- तुम बोलते क्‍यों नहीं? यहाँ ठंड है, घर चलो। यदि तुम 
चल नहीं सकते, तो यह लो लकड़ी, इसके सहारे चलो। 


मनुष्य माधो के पीछे-पीछे हो लिया। 
माधो -- तुम कहाँ रहते हो? 
मनुष्य -- में यहाँ का रहने वाला नहीं। 


माधो -- मैंने भी यही समझा था, क्‍योंकि यहाँ तो में सबको 
जानता हूँ। तुम मन्दिर के पास केसे आ गए? 


मनुष्य -- यह मैं नहीं बतला सकता। 
माधो -- क्‍या तुमको किसी ने दुःख दिया हे? 


मनुष्य -- मुझे किसी ने दुःख नहीं दिया, अपने कर्मो का भोग हे। 
परमात्मा ने मुझे दंड दिया है। 


माधो -- निस्संदेह परमेश्वर सबका स्वामी हे, परन्तु खाने को अन्न 
ओर रहने को घर तो चाहिए। तुम अब कहाँ जाना चाहते हो? 


मनुष्य -- जहाँ ईश्वर ले जाए। 
माधो चकित हो गया। मनुष्य की बातचीत बड़ी प्रिय थी। वह 
ठग प्रतीत न होता था, पर अपना पता कुछ नहीं बताता था। 


माधो ने सोचा, अवश्य इस पर कोई बड़ी विपत्ति पड़ी है। बोलो 
-- भाई, घर चलकर जरा आराम करो, फिर देखा जायेगा। 


दोनों वहाँ से चल दिए। राह में माधो विचार करने लगा, में तो 
वस्त्र लेने आया था, यहाँ अपना भी दे बेठा। एक नंगा मनुष्य 
साथ हे, क्या यह सब बातें देखकर मालती प्रसन्न होगी! कदापि 
नहीं, मगर चिन्ता ही क्‍या है? दया करना मनुष्य का परम धर्म 


है। 


उधर माधो की स्त्री मालती उस दिन जल्दी-जल्दी लकड़ी 
काटकर पानी लायी, फिर भोजन बनाया, बच्चों को खिलाया, आप 
खाया, पति के लिए भोजन अलग रखकर कुरते में टांका लगाती 
हुई यह विचार करने लगी -- ऐसा न हो, बनिया मेरे पति को ठग 
ले, वह बड़ा सीधा है, किसी से छल नहीं करता, बालक भी उसे 
फँसा सकता हैे। आठ रुपये बहुत होते हैं, इतने रुपये में तो 
अच्छे वस्त्र मिल सकते हैं। पिछली सर्दी किस कष्ट से कटी। 
जाते समय उसे देर हो गई थी, परन्तु क्या हुआ, अब तक उसे 
आ जाना चाहिए था। 

इतने में आहट हुई। मालती बाहर आयी, देखा कि माधो है। 
उसके साथ नंगे सिर एक मनुष्य हे। माधो का कोट उसके गले 
में पड़ा है। पति के हाथों में कोई गठरी नहीं है, वह शर्म से सिर 
झुकाए खड़ा हे। यह देखकर मालती का मन निराशा से व्याकुल 
हो गया। उसने समझा, कोई ठग हे, त्योरी चढ़ाकर खड़ी हो 
देखने लगी कि वह क्‍या करता हे। 


माधो बोला -- यदि भोजन तैयार हो तो ले आओ। 


मालती जलकर राख हो गई, कुछ न बोली। चुपचाप वहीं खड़ी 
रही। माधो ताड़ गया कि स्त्री क्रोधाग्नि में जल रही हे। 


माधो -- क्‍या भोजन नहीं बनाया? 

मालती -- (क्रोध से) हाँ, बनाया हे, परन्तु तुम्हारे वास्ते नहीं, तुम 
तो वस्त्र मोल लेने गए थे? यह क्‍या किया, अपना कोट भी दूसरे 
को दे दिया? इस ठग को कहाँ से लाए? यहाँ कोई सदाबरत थोड़े 
ही चलता है। 

माधो -- मालती, बस-बस! बिना सोचे-समझे किसी को बुरा कहना 
उचित नहीं हे। पहले पूछ तो लो कि यह केसा.... 

मालती -- पहले यह बताओ कि रुपये कहाँ फेंके? 

माधो -- यह लो अपने तीनों रुपये, गाँव वालों ने कुछ नहीं 
दिया। 

मालती -- (रुपये लेकर) मेरे पास संसार भर के नंगे-लुच्चों के 
लिए भोजन नहीं है। 

माधो -- फिर वही बात! पहले इससे पूछ तो लो, क्या कहता हे। 


मालती -- बस-बस! पूछ चुकी। में तो विवाह ही करना नहीं 
चाहती थी, तुम तो घरखोऊ हो। 


माधो ने बहुतेरा समझाया वह एक न मानी। दस वर्ष के पुराने 
झगड़े याद करके बकवाद करने लगी, यहाँ तक कि क्रोध में 
आकर माधो की जाकेट फाड़ डाली ओर घर से बाहर जाने 
लगी। पर रास्ते में रूक गई ओर पति से बोली -- अगर यह 
भलामानस होता तो नंगा न होता। भला तुम्हारी भेंट इससे कहाँ 


हुई? 


माधो -- बस, यही तो में तुमको बतलाना चाहता हूँ। यह गाँव के 
बाहर मन्दिर के पास नंगा बेठा था। भला विचार तो कर, यह 
ऋतु बाहर नंगा बेठने की है? देवगति से में वहाँ जा पहुंचा, नहीं 
तो क्‍या जाने यह मरता या जीता। हम क्या जानते हैं कि इस 
पर क्‍या विपत्ति पड़ी हे। में अपना कोट पहनाकर इसे यहाँ ले 
आया हूँ। देख, क्रोध मत कर, क्रोध पाप का मूल है। एक दिन 
हम सबको यह संसार छोड़ना हे। 


मालती कुछ कहना चाहती थी, पर मनुष्य को देखकर चुप हो 
गई। वह आंखें मूँदे, घुटनों पर हाथ रखे, मोन धारण किए स्थिर 
बैठा था। 


माधो - प्यारी! क्‍या तुममें ईश्वर का प्रेम नहीं? 


यह वचन सुन, मनुष्य को देखकर मालती का चित्त तुरन्त पिघल 
गया, झट से उठी ओर भोजन लाकर उसके सामने रख दिया ओर 
बोली -- खाइए। 


मालती की यह दशा देखकर मनुष्य का मुखारविंद खिल गया 
ओर वह हँसा। भोजन कर लेने पर मालती बोली -- तुम कहाँ 
से आये हो? 


मनुष्य -- में यहाँ का रहने वाला नहीं। 

मालती -- तुम मन्दिर के पास किस प्रकार पहुँचे? 
मनुष्य -- में कुछ नहीं बता सकता। 

मालती -- क्‍या किसी ने तुम्हारा माल चुरा लिया? 
मनुष्य -- किसी ने नहीं। परमेश्वर ने यह दंड दिया हे! 
मालती -- क्या तुम वहाँ नंगे बेठे थे? 


मनुष्य -- हाँ,शीत के मारे ठिठ्र रहा था। माधो ने देखकर दया 
की, कोट पहनाकर मुझे यहाँ ले आया, तुमने तरस खाकर मुझे 
भोजन खिला दिया। भगवान तुम दोनों का भला करे। 


मालती ने एक कुरता और दे दिया। रात को जब वह अपने पति 
के पास जाकर लेटी तो यह बातें करने लगी -- 


मालती -- सुनते हो? 
माधो - हाँ। 


मालती -- अन्न तो चुक गया। कल भोजन कहाँ से करेंगे? शायद 
पड़ोसिन से माँगना पड़े। 


माधो - जिएँगे तो अन्न भी कहीं से मिल ही जाएगा। 


मालती -- वह मनुष्य अच्छा आदमी मालूम होता है। अपना पता 
क्यों नहीं बतलाता? 


माधो -- कया जानूँ। कोई कारण होगा। 
मालती -- हम ओरों को देते हैं, पर हमको कोई नहीं देता? 


माधो ने इसका कुछ उत्तर नहीं दिया, मुँह फेरकर सो गया। 


प्रातः:काल हो गया। माधो जागा, बच्चे अभी सोये पड़े थे। मालती 
पड़ोसिन से अन्न माँगने गयी थी। अजनबी मनुष्य भूमि पर बेठा 
आकाश की ओर देख रहा था, परन्तु उसका मुख अब प्रसन्न था। 


माधो -- मित्र, पेट रोटी माँगता है, शरीर वस्त्र; अतएव काम 
करना आवश्यक है। तुम कोई काम जानते हो? 

मनुष्य -- में कोई काम नहीं जानता। 

माधो -- अभ्यास बड़ी वस्तु है, मनुष्य यदि चाहे तो सबकुछ सीख 
सकता हे। 

मनुष्य -- में सीखने को तेयार हूँ, आप सिखा दीजिए। 

माधो -- तुम्हारा नाम क्‍या हे? 

मनुष्य -- मेकू। 


माधो -- भाई मैकू, यदि तुम अपना हाल सुनाना नहीं चाहते तो न 
सुनाओ, परन्तु कुछ काम अवश्य करो। जूते बनाना सीख लो 
ओर यहीं रहो। 

मेकू -- बहुत अच्छा। 

अब माधो ने मेकू को सूत बाँटना, उस पर मोम चढ़ाना, जूते सीना 
आदि काम सिखाना शुरू कर दिया। मेकू तीन दिन में ही ऐसे 
जूते बनाने लगा, मानो सदा से चमार का ही काम करता रहा 

हो। वह घर से बाहर नहीं निकलता था, बोलता भी बहुत कम 
था। अब तक वह केवल एक बार उस समय हँसा था जब 
मालती ने उसे भोजन कराया था,फिर वह कभी नहीं हँसा। 


धीरे-धीरे एक वर्ष बीत गया। चारों ओर धूम मच गई कि माधो 
का नोकर मेकू जेसे पक्के मजबूत जूते बनाता हे, दूसरा कोई नहीं 
बना सकता। माधो के पास बहुत काम आने लगा ओर उसकी 
आमदनी बहुत बढ़ गई। 

एक दिन माधो ओर मेकू बैठे काम कर रहे थे कि एक गाड़ी 
आयी, उसमें से एक धनी पुरुष उतरकर झोंपड़े के पास आया। 
मालती ने झट से किवाड़ खोल दिए; वह भीतर आ गया। 

माधो ने उठकर परणाम किया। उसने ऐसा सुन्दर पुरुष पहले 
कभी नहीं देखा था। वह स्वयं दुबला था, मेकू ओर भी दुबला 
ओर मालती तो हड्डियों का पिंजरा थी। यह पुरुष तो किसी दूसरे 
ही लोक का वासी जान पड़ता था -- लाल मुँह, चोड़ी छाती, तनी 
हुई गर्दन; मानो सारा शरीर लोहे में ला हुआ हे। 

पुरुष -- तुममें उस्ताद कोन हे? 

माधो - हुजूर, में । 


पुरुष -- (चमड़ा दिखाकर) तुम यह चमड़ा देखते हो? 


माधो - हाँ, हुजूर। 

पुरुष -- तुम जानते हो कि यह किस जात का चमड़ा हे? 

माधो -- महाराज, यह चमड़ा बहुत अच्छा हे। 

पुरुष -- अच्छा, मूर्ख कहीं का! तुमने शायद ऐसा चमड़ा कभी नहीं 
देखा होगा। यह जर्मन देश का चमड़ा है, इसका मोल बीस रुपये 
हे। 

माधो -- (भय से) भला महाराज, ऐसा चमड़ा में कहाँ से देख 
सकता था? 

पुरुष -- अच्छा, तुम इसका बूट बना सकते हो। 

माधो - हाँ, हुजूर, बना सकता हूँ। 

पुरुष -- हाँ, हुजूर की बात नहीं, समझ लो कि चमड़ा केसा हे 
ओर बनवाने वाला कोन है। यदि साल भर के अन्दर कोई टांका 


उखड़ गया अथवा जूते का रूप बिगड़ गया तो तुझे बंदीखाने 
जाना पड़ेगा, नहीं तो दस रुपये मजूरी मिलेगी। 


माधो ने मैकू की ओर कनखियों से देखकर धीरे से पूछा कि 
काम ले लूँ? उसने कहा -- हाँ, ले लो। माधो नाप लेने लगा। 


पुरुष -- देखो, नाप ठीक लेना, बूट छोटा न पड़ जाए। (मेकू की 
तरफ देखकर) यह कोन हे? 


माधो -- मेरा कारीगर। 


पुरुष -- (मेक से) हो-हो, देखो बूट एक वर्ष चलना चाहिए। पूरा 
एक वर्ष, कम नहीं। 


मेकू का उस पुरुष की ओर ध्यान ही नहीं था। वह किसी ओर 
ही धुन में मस्त बेठा हँस रहा था। 


पुरुष -- (क्रोध से) मूर्ख! बात सुनता हे कि हँसता हे। देखो, बूट 
बहुत जल्दी तेयार करना, देर न होने पाए। 


बाहर निकलते समय पुरुष का मस्तक द्वार से टकरा गया। 
माधो बोला सिर हे कि लोहा, किवाड़ ही तोड़ डाला था। 


मालती बोली -- धनवान ही बलवान होते हैं। इस पुरुष को 
यमराज भी हाथ नहीं लगा सकता, ओर की तो बात ही क्‍या हे? 


उस आदमी के जाने के बाद माधो ने मेकू से कहा -- भाई, काम 
तो ले लिया है, कोई झगड़ा न खड़ा हो जाए। चमड़ा बहुमूल्य है 
ओर यह आदमी बड़ा क्रोधी है, भूल न होनी चाहिए। तुम्हारा 
हाथ साफ हो गया हे, बूट काट तुम दो, सी में दूँगा। 


८" 


मेकू बूट काटने लगा। मालती नित्य अपने पति को बूट काटते 
देखा करती थी। मेकू की काट देखकर चकरायी कि वह यह 


कर क्या रहा है। शायद बड़े आदमियों के बूट इसी प्रकार काटे 
जाते हों, यह विचार कर चुप रह गई। 


मैकू ने चमड़ा काटकर दोपहर तक सस्‍्लीपर तेयार कर लिये। 
माधो जब भोजन करके उठा तो देखता क्‍या है कि बूट की जगह 
सलीपर बने रखे हैं। वह घबरा गया और मन में कहने लगा -- 
इस मैकू को मेरे साथ रहते एक वर्ष हो गया, ऐसी भूल तो उसने 
कभी नहीं की। आज इसे क्‍या हो गया! उस पुरुष ने तो बूट 
बनाने को कहा था, इसने तो सलीपर बना डाले। अब उसे क्‍या 
उत्तर दूँगा, ऐसा चमड़ा ओर कहाँ से मिल सकता हे! (मेक से)- 
मित्र, यह तुमने क्या किया? उसने तो बूट बनाने को कहा था न! 
अब मेरे सिर के बाल न बचेंगे। 


यह बातें हो ही रही थी कि द्वार पर एक आदमी ने आकर 
पुकारा। मालती ने किवाड़ खोल दिए। यह उस धनी आदमी का 
वही नोकर था,जो उसके साथ यहाँ आया था। उसने आते ही 
कहा -- राम-राम, तुमने बूट बना तो नहीं डाले? 

माधो -- हाँ, बना रहा हूँ। 

नोकर - मेरे स्वामी का देहान्त हो गया, अब बूट बनाना व्यर्थ 


हे। 
माधो -- भरे! 


नोकर -- वह तो घर तक भी पहुँचने नहीं पाये, गाड़ी में ही प्राण 
त्याग दिए। स्वामिनी ने कहा हे कि उस चमड़े के सस्‍लीपर बना 
दो। 


माधो -- (प्रसन्न होकर) यह लो सलीपर। 


आदमी स्‍लीपर लेकर चलता बना। 


मेकू को माधो के साथ रहते-रहते छः वर्ष बीत गए। अब तक 
वह केवल दो बार हँसा था, नहीं तो चुपचाप बेठा अपना काम 
किए जाता था। माधो उस पर अति प्रसन्न था ओर डरता रहता 
था कि कहीं भाग न जाए। इस भय से फिर माधो ने उससे पता- 
बता कुछ नहीं पूछा। 

एक दिन मालती चूल्हे में आग जल रही थी, बालक आंगन में 
खेल रहे थे, माधो ओर मेकू बेठे जूते बना रहे थे कि एक बालक 
ने आकर कहा - चाचा मेकू, देखो, वह स्त्री दो लड़कियां संग 
लिये आ रही हैं। 


मेकू ने देखा कि एक स्त्री चादर ओढ़े, छोटी-छोटी कन्याएँ संग 
लिए चली आ रही है। कनन्‍्याओं का एक-सा रंग-रूप हे, भेद 
केवल यह हे कि उनमें एक लंगड़ी है। बुढ़िया भीतर आयी तो 
माधो ने पूछा -- माई, क्या काम हे? 


उसने कहा -- इन लड़कियों के जूते बना दो। 
माधो बोला -- बहुत अच्छा। 


वह नाप लेने लगा तो देखा कि मेकू इन लड़कियों को इस प्रकार 
ताक रहा हे, मानो पहले कहीं देखा हे। 


बुढ़िया -- इस लड़की का एक पांव लुंजा है, एक नाप इसका ले 
लो। बाकी तीन पेर एक जेसे हैं। ये लड़कियां जुड़वाँ हे। 


माधो -- (नाप लेकर) यह लंगड़ी केसे हो गई, कया जन्म से ही 
ऐसी हे? 


बुढ़िया -- नहीं, इसकी माता ने ही इसकी टांग कुचल दी थी। 
मालती -- तो कया तुम इनकी माता नहीं हो? 


बुढ़िया -- नहीं, बहन, न इनकी माता हूँ, न सम्बन्धी। ये मेरी 
कन्याएँ नहीं। मेंने इन्हें पाला हे। 


मालती -- तिस पर भी तुम इन्हें बड़ा प्यार करती हो? 


बुढ़िया -- प्यार क्‍यों न करूँ, मेंने अपना दूध पिला-पिलाकर इन्हें 
बड़ा किया है। मेरा अपना भी बालक था, परन्तु उसे परमात्मा ने 
ले लिया। मुझे इनके साथ उससे भी अधिक प्रेम हे। 


मालती -- तो ये किसकी कन्याएँ हें? 


बुढ़िया -- छह वर्ष हुए कि एक सप्ताह के अंदर इनके माता-पिता 
का देहांत हो गया। पिता की मंगल के दिन मृत्यु हुई, माता की 
शुक्रवार को। पिता के मरने के तीन दिन पीछे ये पेदा हुईं। 
इनके माँ-बाप मेरे पड़ोसी थे। इनका पिता लकड़हारा था। जंगल 
में लकड़ियाँ काटते-काटते वृक्ष के नीचे दबकर मर गया। उसी 
सप्ताह में इनका जन्म हुआ। जन्म होते ही माता भी चल बसी। 
दूसरे दिन जब में उससे मिलने गयी तो देखा कि बेचारी मरी पड़ी 
है। मरते समय करवट लेते हुए इस कन्या की टांग उसके नीचे 
दब गई। गाँव वालों ने उसका दाह-कर्म किया। इनके माता- 
पिता रंक थे, कोड़ी पास न थी। सब लोग सोचने लगे कि 
कन्याओं का कौन पाले। उस समय वहाँ मेरी गोद में दो महीने 
का बालक था। सबने यही कहा कि जब तक कोई प्रबन्ध न 
हो, तुम्हीं इनको पालो। मेंने इन्हें संभाल लिया। पहले-पहल में 
इस लंगड़ी को दूध नहीं पिलाया करती थी, कयोंकि में समझती 
थी कि यह मर जायेगी, पर फिर मुझे इस पर दया आ गई ओर 
इसे भी दूध पिलाने लगी। उस समय परमात्मा की कृपा से मेरी 


छाती में इतना दूध था कि तीनों बालकों को पिलाकर भी बह 
निकलता था। मेरा बालक मर गया, ये दोनों पल गईं। हमारी 
दशा पहले से अब बहुत अच्छी है। मेरा पति एक बड़े कारखाने 
में नोकर हे। में इन्हें प्यार केसे न करूँ, ये तो मेरा जीवन-आधार 
हें। 

यह कहकर बुढ़िया ने दोनों लड़कियों को छाती से लगा लिया। 


मालती -- सत्य हे, मनुष्य माता-पिता के बिना जी सकता हे, परन्तु 
ईश्वर के बिना जीता नहीं रह सकता। 


ये बातें हो रही थीं कि सारा झोंपड़ा प्रकाशित हो गया। सबने 
देखा कि मेकू कोने में बेठा हँस रहा है। 


बुढ़िया लड़कियों को लेकर बाहर चली गयी, तो मैकू ने उठकर 
माधो और मालती को परणाम किया ओर बोला -- स्वामी, अब में 
विदा होता हूँ। परमात्मा ने मुझ पर दया की। यदि कोई 
भूलचूक हुई हो तो क्षमा करना। 


माधो और मालती ने देखा कि मेकू का शरीर तेजोमय हो रहा 
हे। 


माधो दंडबत करके बोला -- में जान गया कि तुम साधारण 
मनुष्य नहीं। अब में तुम्हें नहीं रख सकता, न कुछ पूछ सकता 
हूँ। केवल यह बता दो कि जब में तुम्हें अपने घर लाया था तो 
तुम बहुत उदास थे। जब मेरी स्त्री ने तुम्हें भोजन दिया तो तुम 
हँसे जब वह धनी आदमी बूट बनवाने आया था तब तुम हँसे। 
आज लड़कियों के संग बुढ़िया आयी, तब तुम हँसे। यह क्‍या भेद 
है? तुम्हारे मुख पर इतना तेज क्‍यों हे? 


मेकू -- तेज का कारण तो यह है कि परमात्मा ने मुझ पर दया 
की, में अपने कर्मों का फल भोग चुका। ईश्वर ने तीन बातों को 
समझाने के लिए मुझे इस मृत्युलोक में भेजा था, तीनों बातें समझ 
गया। इसलिए में तीन बार हँसा। पहली बार जब तुम्हारी स्त्री 
ने मुझे भोजन दिया, दूसरी बार धनी पुरुष के आने पर, तीसरी बार 
आज बुढ़िया की बात सुनकर। 


माधो -- परमेश्वर ने यह दंड तुम्हें क्यों दिया था? वे तीन बातें 
कोन-सी हैं, मुझे भी बतलाओ? 


मेकू -- मेंने भगवान की आज्ञा न मानी थी, इसलिए यह दंड 
मिला था। में देवता हूँ,एक समय भगवान ने मुझे एक स्त्री की 


जान लेने के लिए मृत्युलोक में भेजा। जाकर देखता हूँ कि स्त्री 
अति दुर्बल है ओर भूमि पर पड़ी है। पास तुरन्त की जन्मी दो 
जुड़वाँ लड़कियां रो रही हैं। मुझे यमराज का दूत जानकर वह 
बोली -- मेरा पति वृक्ष के नीचे दबकर मर गया है। मेरे न 
बहन हे,न माता, इन लड़कियों का कोन पालन करेगा? मेरी जान 
न निकाल, मुझे इन्हें पाल लेने दें। बालक माता-पिता बिना पल 
नहीं सकता। मुझे उसकी बातों पर दया आ गई। यमराज के 
पास लोट आकर मैंने निवेदन किया कि महाराज, मुझे स्त्री की 
बातें सुनकर दया आ गई। उसकी जुड़वां लड़कियों को 
पालनेवाला कोई नहीं था, इसलिए मैंने उसकी जान नहीं निकाली, 
क्योंकि बालक माता-पिता के बिना पल नहीं सकता। यमराज 
बोले -- जाओ, अभी उसकी जान निकाल लो, ओर जब तक ये 
तीन बातें न जान लोगे कि (() मनुष्य में कया रहता हे, (2) मनुष्य 
को क्या नहीं मिलता, (3) मनुष्य का जीवन-आधार क्‍या हे, तब 
तक तुम स्वर्ग में न आने पाओगे। मेंने मृत्युलोक में आकर स्त्री 
की जान निकाल ली। मरते समय करवट लेते हुए उसे एक 
लड़की की टांग कुचल दी। में स्वर्ग को उड़ा, परन्तु आंधी आयी 
मेरे पंख उखड़ गए ओर में मन्दिर के पास आ गिरा। 


अब माधो ओर मालती समझ गए कि मेकू कोन है। दोनों बड़े 
प्रसन्न हुए कि अहोभाग्य, हमने देवता के दर्शन किए। 


मैकू ने फिर कहा -- जब तक मनुष्य मनुष्यशरीर धारण नहीं 
किया था, में शीत-गर्मी, भूख-प्यास का कष्ट न जानता था, परन्तु 
मृत्युलोक में आने पर प्रकट हो गया कि दुःख क्‍या वस्तु है। में 
भूख ओर जाड़े का मारा मन्दिर में घुसना चाहता था, लेकिन 
मन्दिर बंद था। में हवा की आड़ में सड़क पर बेठ गया। 
संध्या-समय एक मनुष्य आता दिखाई दिया। मृत्युलोक में जन्म 
लेने पर यह पहला मनुष्य था,जो मैंने देख था, उसका मुख ऐसा 
भयंकर था कि मेंने नेत्र मूंद लिये। उसकी ओर देख न सका। 
वह मनुष्य यह कह रहा था कि स््री-पुत्रों का पालन-पोषण किस 
भाँति करें, वस्त्र कहाँ से लाये इत्यादि। मेंने विचारा, देखो, में तो 
भूख ओर शीत से मर रहा हूँ, यह अपना ही रोना रो रहा हे, मेरी 
कुछ सहायता नहीं करता। वह पास से निकल गया। में निराश 
हो गया। इतने में मेरे पास लोट आया, अब दया के कारण 
उसका मुख सुंदर दिखने लगा। माधो, वह मनुष्य तुम थे। जब 
तुम मुझे घर लाये, मालती का मुख तुमसे भयंकर था, क्योंकि 


उसमें दया का लेशमात्र न था, परन्तु जब वह दयालु होकर 
भोजन लायी तो उसके मुख की कठोरता जाती रही! तब मेंने 
समझा कि मनुष्य में तत्त्ववस्तु प्रेम है। इसीलिए पहली बार 
हँसा। 


एक वर्ष पीछे वह धनी मनुष्य बूट बनवाने आया। उसे देखकर 
में इस कारण हँसा कि बूट तो एक वर्ष के लिए बनवाता है ओर 
यह नहीं जानता कि संध्या होने से पहले मर जाएगा। तब दूसरी 
बात का ज्ञान हुआ कि मनुष्य जो चाहता है सो नहीं मिलता, ओर 
में दूसरी बार हँसा। 

छह वर्ष पीछे आज यह बुढ़िया आयी तो मुझे निश्चय हो गया कि 
सबका जीवन आधार परमात्मा है, दूसरा कोई नहीं, इसलिए तीसरी 
बार हँसा। 


मैकू प्रकाशस्वरूप हो रहा था, उस पर आँख नहीं जमती थी। वह 
फिर कहने लगा -- देखो, प्राणि मात्र प्रेम द्वारा जीते हैं, केवल 
पोषण से कोई नहीं जी सकता। वह स्त्री क्या जानती थी कि 
उसकी लड़कियों को कोन पालेगा, वह धनी पुरुष कया जानता था 


कि गाड़ी में ही मर जाऊँगा, घर पहुँचना कहाँ।कौन जानता था 
कि कल क्‍या होगा, कपड़े की जरूरत होगी कि कफन की। 


मनुष्य शरीर में में केवल इस कारण जीता बचा कि तुमने ओर 
तुम्हारी स्त्री ने मुझसे प्रेम किया। वे अनाथ लड़कियाँ इस कारण 
पली कि एक बुढ़िया ने प्रेमवश होकर उन्हें दूध पिलाया। 

मतलब यह हे कि प्राणी केवल अपने जतन से नहीं जी सकते। 
प्रेम ही उन्हें जिलाता है। पहले में समझता था कि जीवों का धर्म 
केवल जीना हे, परन्तु अब निश्चय हुआ कि धर्म केवल जीना 
नहीं, किन्तु प्रेममाव से जीना है। इसी कारण परमात्मा किसी को 
यह नहीं बतलाता कि तुम्हें क्या चाहिए, बल्कि हर एक को यही 
बतलाता है कि सबके लिए क्‍या चाहिए। वह चाहता हे कि प्राणि 
मात्र प्रेम से मिले रहें। मुझे विश्वास हो गया कि प्राणों का 
आधार प्रेम हे, प्रेमी पुरुष परमात्मा में, ओर परमात्मा प्रेमी पुरुष में 
सदेव निवास करता है। सारांश यह हे कि प्रेम और परमेश्वर में 
कोई भेद नहीं। 


यह कहकर देवता स्वर्गलोक को चला गया। 


मूर्ख सुमन्‍्त 


एक समय एक गाँव में एक धनी किसान रहता था। उसके तीन 
पुत्र थे -- विजय सिपाही, तारा वणिक, सुमन्‍्त मूर्ख। गूँँगी-बहरी 
मनोरमा नाम की एक कुंवारी कन्या भी थी। विजय तो जाकर 
किसी राजा की सेना में भर्ती हो गया। तारा ने किसी प्रसिद्ध 
नगर में सोदागरी की कोठी खोल ली। मूर्ख सुमन्‍्त ओर मनोरमा 
माता-पिता के पास रहकर खेती का काम करने लगे। 


विजय ने सेना में ऊँची पदवी प्राप्त करके एक इलाका मोल ले 
लिया ओर एक मालदार पुरुष की कन्या से विवाह कर लिया। 
उसकी आमदनी का कुछ ठिकाना न था, परन्तु फिर भी कुछ न 
बचता था। 

विजय एक समय इलाके पर पहुँचकर किसानों से बटाई माँगने 
लगा। किसान बोले कि महाराज हमारे पास न बेल हैं, न हल,न 
बीज। बटाई कहाँ से दें? पहले यह सामग्री जमा कर दो,फिर 
आपको इलाके से बहुत अच्छी आमदनी होने लगेगी। यह 
सुनकर विजय अपने पिता के पास पहुंचा और बोला -- पिताजी, 
इतना धनी होने पर भी आपने मेरी कुछ सहायता नहीं की। मेंने 


सेना में काम किया ओर राजा को प्रसन्न कर एक इलाका मोल 
लिया। उसके बन्धन के लिए धन की जरूरत हे। में तीसरे भाग 
का हिस्सेदार हूँ, इसलिए मेरा भाग मुझे दे दीजिए कि अपना 
इलाका ठीक करूँ। 

पिता -- भला में पूछता हूँ कि तुमने नोकरी पर रहते हुए कभी 
कुछ घन भी भेजा? सब काम सुमन्‍्त करता है। मेरी समझ में 
तुम्हें तीसरा भाग देना सुमन्‍्त ओर मनोरमा के साथ अन्याय 
करना हे। 

विजय -- सुमन्‍्त तो मूर्ख है। मनोरमा गूँगी ओर बहरी हे। उन्हें 
धन का क्या काम है। वे धन से क्‍या लाभ उठा सकते हें? 

पिता -- अच्छा, सुमन्‍्त से पूछ लूँ। 

पिता के पूछने पर सुमन्त ने प्रसन्नतापूर्वक यही कहा कि विजय 
को उसका तीसरा भाग दे देना चाहिए। 


विजय तीसरा भाग लेकर राजा के पास चला गया। 


तारा ने भी व्यापार में बहुत धन संचय करके एक धनी पुरुष की 
पुत्री से विवाह किया। परन्तु धन की लालसा फिर भी बनी 
रही। वह भी पिता के पास आकर तीसरा भाग माँगने लगा। 


पिता - में तुम्हें एक कोड़ी भी देना नहीं चाहता। विचारो तो, 
तुमने सोदागरी की कोठी खोलकर इतना धन इकट्टा किया, कभी 
पिता को भी पूछा? यहाँ जो कुछ है, सब सुमन्‍्त की कमाई का 
फल है। उसका पेट काटकर तुम्हें दे देना अनुचित हे। 


तारा - मूर्ख सुमन्‍न्त को धन लेकर करना ही क्‍या है? आपके 
विचार में सुमन्‍्त जैसे मूर्ख से कोई भी पुरुष अपनी कन्या ब्याह 
देगा? कदापि नहीं! रही मनोरमा, वह गूँगी ओर बहरी है। में 
सुमन्‍्त से पूछ लेता हूँ कि वह क्‍या कहता हे! 


तारा के पूछने पर सुमन्‍्त ने तीसरा भाग देना तुरन्त स्वीकार कर 
लिया ओर तारा भी अपना भाग लेकर चम्पत हुआ। सुमन्त के 
पास जो कुछ सामान बच रहा, उसी से खेती का काम करके 
माता-पिता की सेवा करने लगा। 


यह कौतुक देखकर अधर्म बड़ा दुःखी हुआ कि भाइयों ने प्रीति- 
सहित धन बाँट लिया। जूती-पेजार कुछ भी न हुई। तीन भूतों 
को बुलाकर कहने लगा -- देखो विजय, तारा, सुमन्‍त तीन भाई 
हैं। धन बाँटते समय उन्हें आपस में झगड़ा करना उचित था, 


परन्तु मूर्ख सुमन्‍्त ने सब काम बिगाड़ डाला। उसी की मूर्खता 
से तीनों भाई आनन्द से जीवन व्यतीत कर रहे हैं। तुम जाओ 
ओर एक-एक के पीछे पड़कर ऐसा उत्पात मचाओ कि सबके-सब 
आपस में लड़ मरें। देखना, बड़ी चतुराई से काम करना। 

तीनों भूत -- धर्मावतार! जो तीनों को आपस में लड़ा-लड़ाकर मार 
न डाला, तो हमारा नाम अधर्मराज के भूत ही नहीं। 

अधर्म -- वाह-वाह, शाबाश जाओ, मगर जो बिना काम पूरा किए 
लोटे तो खाल खींच लूँगा। इतना समझ लो। 

तीनों भूत चलकर एक झील के किनारे बेठ गए ओर यह निश्चय 
किया कि कोन कोन किस-किस भाई के पीछे लगे ओर साथ ही 
नियम बांध दिया कि जिस भूत का कार्य पहले समाप्त हो जाए, वह 
तुरन्त दूसरे भूतों की सहायता करे। 

कुछ दिन पीछे वे तीनों फिर उसी झील पर जमा हुए ओर अपनी- 
अपनी कथा कहने लगे। 

पहला -- भाई साहब, मेरा काम तो बन गया। विजय भागकर 
पिता की शरण लेने के सिवाय अब ओर कुछ नहीं कर सकता। 


दूसरा -- बताओ तो उसे केसे फाँसा? 


पहला -- मैंने विजय को इतना घमंडी बना दिया कि वह एक 
दिन राजा से कहने लगा कि महाराज, यदि आप मुझे सेनापति की 
पदवी पर नियत कर दें तो में आपको सारे जगत का चत्रवर्ती 
राजा बना दूँ राजा ने उसे तुरन्त सेनापति बनाकर आज्ञा दी कि 
लंका के राजा को पराजित कर दो। बस फिर क्‍या था, लगी युद्ध 
की तैयारियाँ होने। लड़ाई छिड़ने से एक रात पहले मैंने विजय 
का सारा बारूद गीला कर दिया। उधर लंका के राजा के लिए 
घास के अनगिनत सिपाही बना दिये। दोनों सेनाओं के सम्मुख 
होने पर विजय के सिपाहियों ने घास के बने हुए अनन्त योद्धाओं 
को देखा तो उनके छक्के छूट गए। विजय ने गोले फेंकने का 
हुक्म दिया। बारूद गीली हो ही चुकी थी, तोपें आग कहाँ से 
देती? फल यह हुआ कि विजय की सेना को भागना ही पड़ा। 
राजा ने क्रोध करके उसका बड़ा अपमान किया। उसका इलाका 
छिन गया। इस समय वह बन्दीखाने में केद हे। बस, केवल यह 
काम शेष रह गया, कि उसे बन्दीखाने से निकालकर उसको पिता 
के घर पहुँचा दूँ। फिर छुट्टी है,जो चाहे उसकी सहायता के लिए 
तेयार हूँ। 


दूसरा -- मेरा कार्य भी सिद्ध हो गया है। तुम्हारी सहायता की 
कोई आवश्यकता नहीं। तारा को पहले तो मोटा करके आलसी 
बनाया। फिर इतना लोभी बना दिया कि वह संसारभर का माल 


ले-लेकर कोठरी भरने लगा। उसकी खरीद अभी तक जारी हे। 
उसका सब धन खर्च हो गया ओर अब उधार रुपया लेकर माल 
ले रहा है। एक सप्ताह में उसका सब माल सत्यानाश कर दूँगा 
ओर तब उसे सिवाय पिता की शरण जाने के ओर कोई उपाय न 
रहेगा। 


तीसरा -- भाई, हमारा हाल तो बड़ा पतला है। पहले मेंने सुमन्‍त 
के पीने के पानी में पेट में दर्द उत्पन्न करने वाली बूटी मिलायी, 
फिर खेत में जाकर धरती को ऐसा कड़ा कर दिया कि उस पर 
हल न चल सके। में समझता था कि पीड़ा के कारण वह खेत 
बाहने न आएगा। परन्तु वह तो बड़ा ही मूर्ख है। आया और 
हल चलाने लगा। हाय-हाय करता जाता था, परन्तु हल हाथ से 
न छोड़ता था। मेंने हल तोड़ दिया, वह घर जाकर दूसरा ले 
आया। मेंने धरती में घुसकर हल की आनी पकड़ ली, उसने ऐसा 
धक्का मारा कि मेरे हाथ कटते-कटते बचे। उसने केवल एक 
टुकड़े के सिवाय बाकी सारा खेत बाह लिया है। यदि तुम मेरी 
सहायता न करोगे तो सारा खेल बिगड़ जाएगा; क्योंकि यदि वह 
इस प्रकार खेतों को बोहता और बोता रहा, तो उसके भाई भूखे 
नहीं मर सकते। फिर बेरभाव किस भाँति उत्पन्न हो सकता हे? 
सुखपूर्वक उनका पालन-पोषण करता रहेगा। 


पहला -- कुछ चिता नहीं। देखा जाएगा। घबराओ नहीं। कल 
अवश्य तुम्हारे पास आऊँगा। 


सुमन्‍्त हल चला रहा था, अचानक पेर एक ज्ाड़ी में फँस गया। 
उसे अचम्भा हुआ कि खेत में तो कोई झाड़ी न थी, यह कहाँ से 
आयी। बात यह थी कि भूत ने झाड़ी बनाकर सुमनन्‍्त की टांग 

पकड़ ली थी। 


सुमन्‍त ने हाथ डालकर झाड़ी को जड़ से उखाड़ डाला, देखा तो 
उसमें काले रंग का एक भूत बेठा हुआ है। 


सुमन्‍त -- (गला दबाकर) बोला, दबाऊँ गला? 

भूत -- मुझे छोड़ दो। मुझसे जो कहोगे, वही करुंगा। 
सुमन्‍्त -- तुम क्या कर सकते हो? 

भूत - सब कुछ। 

सुमन्‍्त -- मेरे पेट में दर्द हो रहा है, उसे अच्छा कर दो। 


भूत -- बहुत अच्छा। 


भूत ने धरती में से तीन बूटियाँ लाकर एक बूटी सुमन्‍त को 
खिला दी, दर्द बंद हो गया और दूसरी दो बूटियाँ सुमन्‍्त को देकर 
बोला -- जिसको एक बूटी खिला दोगे, उसके सब रोग तत्काल 
दूर हो जायेंगे। अब मुझे जाने की आज्ञा दो। में फिर कभी न 
आऊँगा। 


सुमन्‍त -- हाँ, जाओ, परमात्मा तुम्हारा भला करे। 

परमात्मा का नाम सुनते ही भूत रसातल चला गया। केवल वहाँ 
एक छेद रह गया। 

सुमनन्‍्त ने दूसरी दो बूटियाँ पगड़ी में बाँध लीं ओर घर चला 
आया, देखा कि विजय ओर उसकी स्त्री आये हुए हैं। बड़ा प्रसन्न 
हुआ। 

विजय बोला -- भाई सुमन्‍्त, जब तक मुझे नोकरी न मिले, तुम 
हम दोनों को यहाँ रख सकते हो? 

सुमन्‍त -- क्‍यों नहीं, आपका घर हे। आप आनन्द से रहिए। 


भोजन करते समय विजय की सभ्य स्त्री पति से बोली कि सुमन्‍्त 
के शरीर से मुझे दुर्गन्ध आती हे, इसे बाहर भेज दो। 


विजय -- सुमन्त, मेरी स्त्री कहती हे कि तुम्हारे शरीर से दुर्गन्‍्ध 
आती है। पास बेठा नहीं जाता। तुम बाहर जाकर भोजन कर 
लो। 


सुमन्‍्त -- बहुत अच्छा, तुम्हें कष्ट न हो। 


दूसरे दिन विजय वाला भूत खेत में आकर सुमन्‍्त वाले भूत को 
खोजने लगा। कहीं पता नहीं मिला, खेत के एक कोने पर छेद 
दिखाई दिया। 


भूत जान गया कि साथी काम आया ओर खेत जुत चुका। क्‍या 
हुआ, चरावर में चलकर इस मूर्ख को देखता हूँ। सुमन्‍्त के 
चरावर में पहुँचकर उसने इतना पानी छोड़ा कि सारी घास उसमें 
डूब गई। 


इतने में सुमन्‍्त वहाँ आकर हंसुवे से घास काटने लगा। हंसुवे 
का मुँह मुड़ गया,घास किसी तरह न कटती थी। सुमन्‍्त ने 
सोचा कि यहाँ वृथा समय गंवाने से क्‍या लाभ होगा, पहले हंसुवा 
तेज करना चाहिए। रहा काम, यह तो मेरा धर्म है। एक सप्ताह 


क्यों न लग जाए, में घास काटे बिना यहाँ से चला जाऊँ मेरा 
नाम सुमन्‍्त नहीं। 


सुमन्‍त घर जाकर हंसुवा ठीक कर लाया। भूत ने हंसुवा को 
पकड़ने का साहस किया, परन्तु पकड़ न सका, क्योंकि सुमन्‍्त 
लगातार घास काटे जाता था। जब केवल घास का एक छोटा-सा 
टुकड़ा शेष रह गया तो भूत भागकर उसमें जा छिपा। 


सुमन्‍त कब रुकने वाला था! वह वहाँ पहुँचकर घास काटने 
लगा। भूत वहाँ से भागा भागते समय उसकी पूंछ कट गई। 


भूत ने विचारा कि चलो, जयी के खेतों में चलें, देखें जयी केसे 
काटता है। वहाँ जाकर देखा तो जयी कटी पड़ी है। 


भूत ने विचार किया कि यह मूर्ख बड़ा चांडाल है। दिन निकलने 
नहीं दिया। रात-रात में सारी जयी काट डाली। यह दुष्ट तो रात 
को भी काम में लगा रहता है। अच्छा, खलिहान में चलकर 
इसका भूसा सड़ाता हूँ। 


भूत भागकर चरी में छिप गया। सुमन्‍्त गाड़ी लेकर चरी लादने 
के लिए खलिहान में पहुंचा। एक-एक पूली उठाकर गाड़ी में 
रखने लगा कि एक पूला में से भूत निकल पड़ा। 


सुमन्‍त -- अरे दुष्ट, तू फिर आया? 


भूत - में दूसरा हूँ, पहला मेरा भाई था। 
सुमन्‍त -- कोई हो, अब जाने न पाओगे। 


भूत -- कृपा करके मुझे छोड़ दीजिए। आप जो आज्ञा दें, वही 
करने को तेयार हूँ। 


सुमन्‍त -- तुम क्या कर सकते हो? 

भूत -- में भूसे के सिपाही बना सकता हूँ। 

सुमन्‍त -- सिपाही क्‍या काम देते हें? 

भूत -- तुम उनसे जो चाहो, सो काम करा सकते हो। 

सुमन्‍्त -- वे गाना गा सकते हें? 

भूत -- क्‍यों नहीं! 

सुमन्‍त -- अच्छा, बनाओ। 

भूत -- तुम चरी के पूले लेकर यह मंत्र पढ़ो -- 'हे पूले, मेरी 

आज्ञा से सिपाही बन जा' और फिर पूले को धरती पर मारो, 
सिपाही बन जाएगा। 


सुमन्‍्त ने वेसा ही किया, पूले सिपाही बनने लगे। यहाँ तक कि 

पूरी पलटन बन गई और मरू बाजा बजने लगा। 


सुमन्‍त -- (हँसकर) वाह भाई, वाह! यह तो खूब तमाशा हे, इसे 


देखकर बालक बहुत प्रसन्न होंगे। 
भूत -- आज्ञा है, अब जाऊँ? 


८ 


सुमन्‍त -- नहीं, अभी मुझे फिर पूले बना देने का मंत्र भी सिखा 
दो, नहीं तो ये हमारा सारा अनाज ही चट कर जायेंगे। 


भूत बस, यह मंत्र पढ़ो -- 'हे सिपाही, मेरे सेवक, मेरी आज्ञा से 
फिर पूले बन जाओ। 'तब यह सब फिर पूले बन जायेंगे। 


सुमन्त ने मंत्र पढ़ा, सबके -- सब पूले बन गए। 
भूत -- अब जाऊँ? जाज्ञा है। 
सुमन्‍त -- हाँ जाओ, भगवान तुम पर दया करे। 


भगवान का नाम सुनते ही भूत धरती में समा गया। पहले की 
भाँति एक छेद शेष रह गया। 


सुमन्‍त जब घर लोटा तो देखा कि स्त्री सहित मंझला भाई तारा 
आया हुआ है। वह सुमन्‍्त से बोला -- भाई सुमन्त, लेहनेदारों के 
डर से भागकर तुम्हारे पास आये हैं। जब तक कोई रोजगार न 
करें, यहाँ ठहर सकते हैं कि नहीं? 


सुमन्‍त -- क्‍यों नहीं,घर किसका ओर में किसका? आप आनंद से 
रहिए। 


भोजन परसे जाने पर तारा की स्त्री ने तारा से कहा कि में गंवार 
के पास बेठकर भोजन नहीं कर सकती। 


तारा -- भाई सुमन्त, मेरी स्त्री तुमसे घिन करती हे। बाहर 
जाकर भोजन कर लो। 


सुमन्‍्त -- अच्छी बात है। आपका चित्त प्रसन्न चाहिए। 


दूसरे दिन तारा वाला भूत सुमन्‍्त को दुःख देने के वास्ते खेत में 
पहुँचकर साथियों का ढूंढने लगा,पर किसी का पता न चला। 
खोजते-खोजते एक छेद तो खेत के कोने में मिला, दूसरा खलिहान 
में। उसे मालूम हो गया कि दोनों के दोनों यमलोक जा पहुँचे। 
अब मुझी से इस मूर्ख की बनेगी। देखूँ कहाँ बचकर जाता हे। 


अतएव वह सुमन्‍्त की खोज लगाने लगा। सुमन्‍्त उस समय 
मकान बनाने के वास्ते जंगल में वृक्ष काट रहा था। दोनों भाइयों 
के आ जाने से घर में आदमियों के लिए जगह न थी। भाई यह 
चाहते थे कि अलग-अलग मकान में रहें, इसलिए मकान बनाना 
आवश्यक हो गया था। 


भूत वृक्ष पर चढ़कर शाखाओं में बेठ, सुमन्‍्त के काम में विध्न 
डालने लगा। सुमन्‍त कब टलने वाला था, संध्या होते-होते उसने 
कई वृक्ष काट डाले। अंत में उसने उस वृक्ष को भी काट दिया, 
जिस पर भूत चढ़ा बेठा था। टहनियाँ काटते समय भूत उसके 
हाथ में आ गया। 

सुमन्‍्त -- हैं! तुम फिर आ गए? 

भूत -- नहीं-नहीं, में तीसरा हूँ। पहले दोनों मेरे भाई थे। 

सुमन्‍त -- कुछ भी हो, अब में नहीं छोड़ने का। 

भूत -- तुम जो कुछ कहोगे, वही करूँगा। कृपा करके मुझे जान 
से न मारिए। 

सुमन्‍त -- तुम क्या कर सकते हो? 

भूत - में वृक्ष के पत्तों से सोना बना सकता हूँ। 

सुमन्‍त -- अच्छा, बनाओ। 

भूत ने वृक्ष के सूखे पत्ते लेकर हाथ से मले ओर मंत्र पढ़कर 
सोना बना दिया। सुमन्‍्त ने मंत्र सीख लिया और सोना देखकर 
प्रसन्न हुआ। 


सुमन्‍त -- भाई भूत, इसका रंग तो बड़ा सुन्दर है, बालकों के 
खिलोने इसके अच्छे बन सकते हें। 


भूत -- अब आज्ञा है, जाऊँ? 
सुमन्‍त -- जाओ, परमेश्वर तुम पर अनुग्रह करें। 


परमेश्वर का नाम सुनते ही यह भूत भी भूमि में समा गया, केवल 
छेद ही छेद बाकी रह गया। 


घर बनाकर तीनों भाई सुखपूर्वक जीवन व्यतीत करने लगे। 
जन्माष्टमी के त्योहार पर सुमन्‍्त ने भाइयों को भोजन करने को 
नेवता भेजा। उन्होंने उत्तर दिया कि हम गवारों के साथ 
प्रीतिभोजन नहीं कर सकते। 


सुमन्‍त ने इस पर कुछ बुरा नहीं माना। गाँव के स्त्री-पुरुष, 
बालक ओर बालिकाओं को एकत्र करके भोजन करने लगा। 


भोजन करने के उपरांत सुमन्‍त बोला -- क्‍यों भाई मित्रों, एक 
तमाशा दिखलाऊँ? 


सब - हाँ, दिखलाइए। 


सुमन्‍्त ने सूखे पत्ते लेकर सोने का एक टोकरा भर दिया और 
लोगों की ओर फेंकने लगा। किसान लोग सोने के टुकड़े लूटने 


लगे। आपस में इतना धक्कम-धक्का हुआ कि एक बेचारी बुढ़िया 
कुचल गई। 


समंत ने सबको धिक्कार कर कहा -- तुम लोगों ने बूढ़ी माता को 
क्यों कुचल दिया शांत हो जाओ तो ओर सोना दूँ यह कहकर 
टोकरी का सब सोना लुटा दिया। फिर सुमन्त ने स्त्रियों से कहा 
कि कुछ गाओ। स्त्रियाँ गाने लगीं। 

सुमन्‍्त - हूँ, तुम्हें गाना नहीं आता। 

स्त्रियाँ -- हमें तो ऐसा ही आता है, और अच्छा सुनना हो तो 
किसी ओर को बुला लो। 

सुमन्‍्त ने तुरन्त ही भूसे के सिपाही बनाकर पलटन खड़ी कर दी, 
बैंड बजने लगा। गंवार लोगों को बड़ा ही अचम्भा हुआ। सिपाही 
बड़ी देर तक गाते रहे, तब सुमन्‍त ने उनको फिर भूसा बना दिया 
ओर सब लोग अपने-अपने घर चले गए। 


प्रातःकाल विजय ने यह चर्चा सुनी तो हाँफता-हाँफता सुमन्‍्त के 
पास आया, बोला -- भाई सुमन्‍्त, यह सिपाही तुमने किस रीति से 
बनाए थे? 

सुमन्‍त -- क्‍यों? आपको क्‍या काम हे? 

विजय -- काम की एक ही कही। सिपाहियों की सहायता से तो 
हम राज्य जीत सकते हैं। 

सुमन्‍्त -- यह बात हे! तुमने पहले क्‍यों नहीं कहा? खलिहान में 
चलिए, वहाँ चलकर जितने कहो, उतने सिपाही बना देता हूँ, परन्तु 
शर्त यह हे कि उन्हें तुरन्त ही यहाँ से बाहर ले जाना, नहीं तो वे 
गाँव का गाँव चट कर जायेंगे। 

अतएव खलिहान में जाकर उसने कई पलटनें बना दीं ओर पूछा 
-- बस कि और? 


विजय -- (प्रसन्न होकर) बस बहुत है, तुमने बड़ा एहसान किया। 
सुमन्‍त -- एहसान की कोन-सी बात हे। अब के वर्ष भूसा बहुत 
हुआ है यदि कभी टोटा पड़ जाय तो फिर आ जाना, फिर सिपाही 
बना दूँगा। 

अब विजय धरती पर पांव नहीं रखता था। सेना लेकर उसने 
तुरन्त युद्ध करने के वास्ते प्रस्थान कर दिया। 


विजय के जाते ही तारा भी आ पहुंचा ओर सुमन्‍्त से बोला -- 
भाई साहब, मैंने सुना हे कि तुम सोना बना लेते हो। हाय हाय! 
यदि थोड़ा-सा सोना मुझे मिल जाए तो में सारे संसार का धन 
खींच लूँ। 

सुमन्‍त -- अच्छा, सोने में यह गुण है! तुमने पहले क्‍यों नहीं कहा? 
बतलाओ, कितना सोना बना दूँ? 

तारा -- तीन टोकरे बना दो। 

सुमन्‍त ने तीन टोकरे सोना बना दिया। 


तारा -- आपने बड़ी दया की। 

सुमन्‍्त -- दया की कोन बात हे, जंगल में पत्ते बहुत हैं। यदि 
कमी हो जाय तो फिर आ जाना, जितना सोना माँगोगे, उतना ही 
बना दूँगा। 

सोना लेकर तारा व्यापार करने चल दिया। 


विजय ने सेना की सहायता से एक बड़ा भारी राज्य विजय कर 
लिया। उधर तारा के धन का भी पारावार न रहा। एक दिन 
दोनों में मुलाकात हुई। बातें होने लगीं। 


विजय - भाई तारा, मेंने तो अपना राज्य अलग बना लिया ओर 
अब चेन करता हूँ, परन्तु इन सिपाहियों का पेट कहाँ से भरूँ? 
रुपये की कमी है, सदेव यही चिंता बनी रही हे। 

तारा -- तो क्या आप समझते हें कि मुझे चिन्ता नहीं है, मेरे धन 
की गिनती नहीं, पर उसकी रख वाली करने को सिपाही नहीं 
मिलते। बड़ी विपत्ति में पड़ा हूँ। 

विजय -- चलिए, सुमन्त मूर्ख के पास चलें। में तुम्हारे वास्ते थोड़े 
से सिपाही बनवा दूँ और तुम मेरे लिए थोड़ा-सा सोना बनवा दो। 
तारा -- हाँ, ठीक है, चलिए। 

दोनों भाई सुमन्‍्त के पास पहुँचे। 

विजय -- भाई सुमन्त, मेरी सेना में कुछ कमी हे, कुछ सिपाही 
ओर बना दो। 

सुमन्‍्त -- नहीं, अब में ओर सिपाही नहीं बनाता। 

विजय -- पर तुमने वचन जो दिया था, नहीं तो में आता ही क्‍यों? 
कारण क्‍या हे? क्यों नहीं बनाते? 

सुमन्‍्त -- कारण यह कि तुम्हारे सिपाहियों ने एक मनुष्य को 
मार डाला। कल जब में अपना खेत जोत रहा था, तो पास से 
एक अरथी देखी। मेंने पूछा, कोन मर गया? एक स्त्री ने कहा कि 


विजय के सिपाहियों ने युद्ध में मेरे पति को मार डाला। में तो 
आज तक केवल यह समझता था कि सिपाही बेंड बजाया करते 
हैं, परन्तु वे तो मनुष्य की जान मारने लगे। ऐसे सिपाही बनाने से 
तो संसार का नाश हो जाएगा। 


तारा -- अच्छा, यदि सिपाही नहीं बनाते, तो मेरे लिए सोना तो 
थोड़ा-सा और बना दो। तुमने वचन दिया था कि कमी हो जाने 
पर फिर बना दूँगा। 

सुमन्‍त -- हाँ, बचन तो दिया था,पर में अब सोना भी न 
बनाऊँगा। 


तारा - क्‍यों? 

सुमन्‍त -- इसलिए कि तुम्हारे सोने ने बसंत की लड़की से 
उसकी गाय छीन ली। 

तारा -- यह केसे? 


सुमन्‍त -- बसंत की पुत्री के पास एक गाय थी। बालक उसका 
दूध पीते थे। कल वे बालक मेरे पास दूध माँगने आए। मेंने 
पूछा कि तुम्हारी गाय कहाँ गई, तो कहने लगे कि तारा का एक 
सेवक आकर तीन टुकड़े सोने के देकर हमारी गाय ले गया। में 
तो यह जानता था कि सोना, बनवा-बनवाकर तुम बालकों को 


बहलाया करोगे, परन्तु तुमने तो उनकी गाय ही छीन ली। बस, 
सोना अब नहीं बन सकता। 


दोनों भाई निराश होकर लोट पड़े। राह में यह समझोता हुआ 
कि विजय तारा को कुछ सिपाही दे दे ओर तारा विजय को कुछ 
सोना। कुछ दिन बाद धन के बल से तारा ने भी एक राज्य 
मोल ले लिया ओर दोनों भाई राजा बनकर आनंद करने लगे। 


सुमन्‍्त गूँगी बहन के सहित खेती का काम करते हुए अपने 
माता-पिता की सेवा करने लगा। एक दिन उसकी कुतिया बीमार 
हो गई, उसने तत्काल पहले भूत की दी हुई बूटी उसे खिला दी। 
वह निरोग होकर खेलने-कूदने लगी। यह हाल देखकर माता-पिता 
ने इसका ब्योरा पूछा। सुमन्‍त ने कहा कि मुझे एक भूत ने दो 
बूटियाँ दी थीं। वह सब प्रकार के रोगों को दूर कर सकती हें। 
उनमें से एक बूटी मैंने कुतिया को खिला दी। 


उसी समय देवगति से वहाँ के राजा की कन्या बीमार हो गई। 
राजा ने यह डोंडी पिटवायी थी कि जो पुरुष मेरी कन्या को 
अच्छा कर देगा, उसके साथ उसका विवाह कर दिया जाएगा। 


माता-पिता ने सुमन्‍्त से कहा कि यह तो बड़ा अच्छा अवसर हे। 
तुम्हारे पास एक बूटी बची हे। जाकर राजा की कन्या को 
अच्छा कर दो ओर उम्र भर चेन करो। 


सुमन्‍त जाने पर राजी हो गया। बाहर आने पर देखा कि द्वार पर 
कंगाल बुढ़िया खड़ी है। 


बुढ़िया -- सुमन्त, मैंने सुना है कि तुम रोगियों का रोग दूर कर 
सकते हो। में रोग के हाथों बहुत दिनों से कष्ट भोग रही हूँ। 
पेट को रोटियाँ मिलती ही नहीं, दवा कहाँ से करूँ? तुम मुझे कोई 
दवा दे दो तो बड़ा यश होगा। 

सुमन्‍त तो दया का भंडार था, बूटी निकालकर तुरन्त बुढ़िया को 
खिला दी। वह चंगी होकर उसे आशीष देती हुई घर को चली 
गई। 

माता-पिता यह हाल सुनकर बड़े दुःखी हुए ओर कहने लगे कि 
सुमन्त, तुम बड़े मूर्ख हो। कहाँ राजकन्या और कहाँ यह कंगाल 
बुढ़िया! भला इस बुढ़िया को चंगा करने से तुम्हें क्या मिला? 
सुमन्‍त -- मुझे राजकन्या के रोग दूर करने की भी चिन्ता है। 
वहाँ भी जाता हूँ। 

माता -- बूटी तो हे ही नहीं, जाकर क्‍या करोगे? 


सुमन्‍्त -- कुछ चिन्ता नहीं, देखो तो सही क्‍या होता हे। 


समदर्शी पुरुष देवरूप होता हे। सुमन्‍त के राजमहल पर पहुँचते 
ही राजकन्या निरोग हो गईं। राजा ने अति प्रसन्न होकर उसका 
विवाह सुमन्‍त के साथ कर दिया। 


इसके कुछ काल पीछे राजा का देहान्त हो गया। पुत्र न होने के 
कारण वहाँ का राज सुमन्‍त को मिल गया। 


अब तीनों भाई राजपदवी पर पहुँच गए। 


विजय का प्रभाव सूर्य की भाँति चमकने लगा। उसने भूसे के 
सिपाहियों से सचमुच के सिपाही बना दिए। राज्य भर में यह 
हुक्म जारी कर दिया कि दस घर पीछे एक मनुष्य सेना में भरती 
किया जाए ओर कवायद-परेड कराकर सेना को अस्त्र-शस्त्र विद्या 
में ऐसा चतुर कर दिया,कि जब कोई शत्रु सामना करता, तो वह 
तुरन्त उसका विध्वंस कर देता। सारे राजा उसके भय से काँपने 
लगे, वह अखंड राज करने लगा। 


तारा बड़ा बुद्धिमान था। उसने धन संचय करने के निमित्त 
मनुष्यों, घोड़ों, गाड़ियों, जूतों, जुराबों, वस्त्रों तात्पर्य यह कि जहाँ तक 
हो सका, सब व्यावहारिक वस्तुओं पर कर बेठा दिया। धन रखने 
को लोहे की सलाखों वाले पक्के खजाने बना दिये ओर चोरी- 
चकारी, लूटमार, धन सम्बन्धी झगड़े बन्द करने के निमित्त 
अनगिनत कानून जारी कर दिए। संसार में रुपया ही सबकुछ 
है। रुपये की भूख से सब लोग आकर उसकी सेवा करने लगे। 


अब सुमन्त मूर्ख की करतूत सुनिए। ससुर का क्रियाकर्म करके 
उसने राजसी रत्नजटित वस्त्रों को उतारकर, सन्दूक में बन्द कर 
अलग धर दिए। मोटे-झोटे कपड़े पहन लिये ओर किसानों की 
भाँति खेती का काम करने का विचार किया। बेठे-बेठे उसका जी 
ऊबता था। 


भोजन न पचता, बदन में चर्बी बढ़ने लगी, नींद ओर भूख दोनों 
जाती रही। उसने अपनी गूँगी बहन ओर माता-पिता को अपने 
पास बुला लिया ओर ठीक पहले की भाँति खेती का काम करना 
आरंभ कर दिया। 


मंत्री -- आप तो राजा हैं, आप यह क्‍या काम करते हें! 


सुमन्‍त -- तो कया में भूखा मर जाऊँ? मुझे तो काम के बिना 
भूख ही नहीं लगती। करूँ तो क्‍या करूँ? 


दूसरा मंत्री -- (सामने आकर) महाराज, राज्य का प्रबंध किस 
प्रकार किया जाए? नोकरों को तलब कहाँ से दें? रुपया तो एक 
नहीं। 


सुमन्‍त -- यदि रुपया नहीं तो तलब मत दो। 
मंत्री -- तलब लिये बिना काम कौन करेगा? 


सुमन्‍त -- काम केसा, न करने दो। करने को खेतों में क्या काम 
थोड़ा है। खाद संभालना, समय पर खेती करना, यह सब काम ही 
हैं कि ओर कुछ? 

इतने में एक मुकदमे वाले सामने आये। 

किसान -- महाराज, उसने मेरे रुपये चुरा लिये। 

सुमन्‍त -- कोई बात नहीं, उसको रुपये की जरूरत होगी। 

सब लोग जान गये कि सुमनन्‍्त महामूर्ख हे। 


एक दिन रानी बोली -- 'प्राणनाथ, सब लोग यही कहते हें कि 
आप मूर्ख हैं। 


सुमन्‍त -- तो इसमें हानि ही क्‍या हे? 


रानी ने विचारा कि धर्मशास्त्र की यही आज्ञा हे कि स्त्री का 
परमेश्वर पति है। जिसमें वह प्रसन्न रहे, वही काम करना धर्म 


है। अतएव वह भी राजा सुमन्‍्त के साथ खेती का काम करने 
लगी। 


यह दशा देखकर बुद्धिमान पुरुष सबके -- सब अन्य देशों में चले 
गये। केवल मूर्ख ही मूर्ख यहाँ रह गए। इस राज्य में रुपया 
प्रचलित न था। राजा से लेकर रंक तक खेती का काम करते, 
आप खाते ओर दूसरों को खिलाकर प्रसन्न होते। 

इधर अधर्मराज बेठे देख रहे हें कि तीनों भाइयों का सर्वनाश 
करके भूत अब आते हें, अब आते हें; परन्तु वहाँ आता कोन? 
अधर्म को बड़ा आश्चर्य हुआ कि यह क्या बात है। अंत में सोच- 
विचारकर स्वयं खोज लगाने के लिए चला। 


सुमन्त के पुराने गाँव में जाने पर ढूँढ़ने से तीन छेद मिले। 

अधर्म को मालूम हो गया कि तीनों भूत मारे गए। वह भाइयों 
की खोज में चला। जाकर देखा तो तीनों भाई राजा बने बेठे हें। 
फिर क्‍या था, जल-भुनकर राख ही तो हो गया। दांत पीसकर 
बोला -- देखूँ यह सब मेरे हाथ से बचकर कहाँ जाते हैं? वह एक 
सेनापति का वेश बदलकर पहले विजय के पास पहुंचा ओर हाथ 


जोड़कर विनय की -- महाराज, मेंने सुना हे कि आप महा शूरवीर 
हैं। में अस्त्र-शस्त्र विद्या में अति निपुण हूँ। इच्छा है कि आपकी 
सेवा करके अपना गुण प्रकट करूँ। 

विजय उसकी चितवनों से ताड़ गया कि आदमी चतुर और 
बुद्धिमान है, उसे झट सेनापति की पदवी पर नियुक्त कर दिया। 


नवीन सेनापति सेना को बढ़ाने का प्रबन्ध करने लगा। विजय से 
बोला -- महाराज, मेरे ध्यान में राज्य में बहुत लोग ऐसे हैं जो 
कुछ नहीं करते। राज्य की स्थिरता सेना से ही होती हे। 
इसलिए एक तो सब युवक पुरुषों को रंगरूट भरती करके सेना 
पहले से पाँच-गुनी कर देनी चाहिए, दूसरे नये नमूने की बन्दूकें 
ओर तोपें बनाने के वास्ते राजधानी में कारखाने खोलने चाहिए। 
में एक फायर में सो गोली चलाने वाली बन्दूक ओर घोड़े, मकान, 
पुल इत्यादि नष्ट कर देने वाली तोपें बना सकता हूँ। 


विजय ने प्रसन्नतापूर्वक झट सारी राजधानी में एक आज्ञापत्र जारी 
कर दिया कि सब लोग रंगरूट भरती किए जायँ। नये नमूने की 
तोपें ओर बंदूकें बनाने के वास्ते जगह-जगह कारखाने खोल 
दिए। युद्ध की समस्त सामग्री जमा होने पर पहले उसने पड़ोसी 
राजा को जीता, फिर मैसूर के राजा पर चढ़ाई का डंका बजा 
दिया। 


पर सोभाग्य से मैसूर के राजा ने विजय का सारा वृत्तांत सुन रखा 
था। विजय ने तो पुरुषों को ही भरती किया था, उसने स्त्रियों को 
भी सेना में भरती कर लिया। नये से नये नमूने की बन्दूकें ओर 
तोपें बना डालीं, सेना विजय से चोगुनी कर दी और नवीन कल्पना 
यह की कि बम के ऐसे गोले बनाए जाएं जो आकाश से छोड़े 
जाएं ओर धरती पर फटकर शत्रु की सेना का नाश कर दें। 


विजय ने समझा था कि पड़ोसी राजा की भाँति छिन में मेसूर के 
राजा को जीतकर उसकी राज्य छीन लगा, परन्तु यहाँ रंगत ही 
कुछ और हुई। सेना अभी गोली की मार में भी नहीं पहुँची थी 
की शत्रु की सेना की स्त्रियों ने आकाश से बम के गोले बरसाने 
आरम्भ कर दिए विजय की सारी सेना काई की भाँति फट गई। 
आधी वहीं काम आयी, आधी भयभीत होकर भाग गयी। विजय 
अकेला क्‍या कर सकता था? भागते ही बनी। मेसूर के राजा ने 
उसके राज्य पर अपना अधिकार कर लिया। 


विजय का सर्वनाश करके अधर्म तारा के राज्य में पहुंचा ओर 
सोदागर का वेश धारण करके वहाँ एक कोठी खोल दी। जो 
पुरुष कोई माल बेचने आता, उसे चोगुने-पचगुने दाम पर ले 
लेता। शीघ्र ही वहाँ की प्रजा मालदार हो गई। तारा यह हाल 
देखकर बड़ा प्रसन्न हुआ ओर कहने लगा कि व्यापार बड़ी वस्तु 


है। इस सोदागर के आने से मेरा कोष धन से भर गया। किसी 
बात की कमी नहीं रही। 


अब तारा ने एक महल बनाना शुरू किया। उसे विश्वास था कि 
रुपये के लालच से राज, मजदूर, मसाला सब कुछ सामग्री शीघर 
ही मिल जायेगी कोई कठिनाई न होगी। परन्तु राजा का महल 
बनाने के वास्ते कोई न आया। अधर्म सोदागर के पास रुपये की 
गिनती न थी। उसकी अपेक्षा राजा उससे अधिक मजूरी ओर 
दाम नहीं दे सकता। उसका महल न बन सका। तारा को 
साधारण मकान में ही रहना पड़ा। 


इसके पीछे उसने एक बाग लगाना आरम्भ किया। उस सोदागर 
ने तालाब खुदवाना शुरू कर दिया। सब लोग रुपया अधिक होने 
के कारण सोदागर के वश में थे। राजा का काम कोई न करता 
था। बाग भी बीच में ही रह गया। शीतकाल आने पर तारा ने 
ऊनी वस्त्र आदि खरीदने का विचार किया। सारा संसार छान 
डाला। जहाँ पूछा, यही उत्तर मिला कि सोदागर ने कोई वस्त्र 
नहीं छोड़ा, सारे के सारे खरीदकर ले गया। 


यहाँ तक कि रुपये के प्रभाव से अधर्म ने राजा के सब नोकर 
अपने पास खींच लिये। राजा भूखों मरने लगा। क्र॒द्ध होकर 
उसने सोदागर को अपनी राजधानी से निकाल दिया। अधर्म ने 


सीमा पर जाकर डेरा जमाया। तारा को कुछ करते-धरते नहीं 
बनता था। उसे उपवास किए तीन दिन बीत चुके थे कि विजय 
आकर सम्मुख खड़ा हो गया। 


विजय - भाई तारा, में तो मर चुका। मेरी सेना, राजपाट सब 
नष्ट हो गया। मैसूर के राजा ने मेरी राजधानी पर अपना 
अधिकार कर लिया, भागकर तुम्हारे पास आया हूँ, मेरी कुछ 
सहायता कीजिए। 


तारा -- सहायता की एक ही कही। यहाँ आप अपनी जान पर 


आ बनी है। उपवास किए तीन दिन हो चुके हैं, खाने को अन्न 
तक तो मिलता नहीं, तुम्हारी सहायता किस प्रकार करूँ? 

विजय ओर तारा की यह दशा करके अधर्म फिर कर्नल का वेश 
बदलकर सुमन्‍्त के पास पहुँचा ओर निवेदन किया -- महाराज, 
सेना के बिना राजा की शोभा नहीं होती, न राज्य की रक्षा होती 
है। यदि आज्ञा हो तो चतुरंगिनी सेना तैयार कर दूँ? 


सुमन्‍त -- बहुत अच्छा, सेना तेयार करो ओर उसे गाना-बजाना 
सिखाओ। मुझे गाना बहुत पसन्द है। मारू बाजा मुझे बड़ा प्रिय 
लगता है। सेना तैयार करके उन्हें केवल बाजा बजाना 
सिखलाना, ओर कुछ नहीं। 


अधर्म लोगों के पास जाकर समझाने लगा कि तुम लोग सिपाही 
बन जाओ, तुम्हें वस्त्र और अन्न दिया जायेगा। 


लोग -- हमारे पास अन्न बहुत हे, स्त्रियाँ कपड़े सी लेती हे, हमें 
कुछ नहीं चाहिए। जाओ, अपना काम करो, हम सिपाही नहीं 
बनते। 


अधर्म ने सुमन्‍्त के पास आकर कहा -- महाराज, आपकी प्रजा 
बड़ी ही मूर्ख है। मुझे निश्चय हो गया कि वे बिना सरकारी 
हुक्म के सिपाही न बनेंगे। यह हुक्म जारी कर दिया जाए कि 
जो कोई सिपाही नह बनेगा, उसे फाँसी दे दी जायेगी। 

सुमन्‍्त ने अधर्म का कहना मानकर वैसा ही हुक्म जारी कर 
दिया। लोग अधर्म के पास आकर बोले -- तुम कहते हो कि 
यदि हम फोज में भरती नहीं होंगे तो जान से मार दिये जायेंगे। 
हम पूछते हे कि भरती होकर हमारा क्‍या बनेगा? हमने सुना हे 
कि युद्ध में सिपाहियों को मार डाला जाता है। 


अधर्म - हाँ, कभी-कभी ऐसा हो जाता हेै। 


लोग -- जब मरना ही ठहरा तो घर में रहकर ही क्‍यों न मरें? 
युद्ध में प्राण देने से क्या लाभ है? हम सिपाही नहीं बनते। 

अधर्म -- तुम महामूर्ख हो। युद्ध में जाकर तुम मारे ही जाओगे, 
यह बात नहीं है, बच भी सकते हो। परन्तु सिपाही न बनने से 
तुम्हें फाँसी जरूर ही हो जाएगी। 

लोग डरकर सुमन्‍्त के पास पहुँचे ओर बोले -- महाराज, एक 
सेनापति हमें अचरज की बात सुनाता है। उसका कथन हे कि 
यदि हम सिपाही न बनेंगे तो महाराज हमको अवश्य फाँसी दे 
देंगे। क्या यह बात सत्य हें? 

सुमन्‍त -- (हँसकर) भला सोचो तो में अकेला तुम सबको केसे 
फाँसी दे सकता हूँ? 


लोग -- तो हम सिपाही क्‍यों बनें? 
सुमन्‍त -- मत बनो। 
लोग अपने-अपने घरों को चले गये। अधर्म बहुत निराश हुआ कि 


यह मन्त्र तो न चला। अच्छा, पड़ोसी राजा के पास जाकर उसे 
यह उपदेश करता हूँ कि ऐसे मूर्ख राजा का देश छीन ले। 


अतएव एक दूसरे राजा के दरबार में जाकर उससे विनय की -- 
महाराज, सुमन्त के राज्य में अन्न ओर पशु बहुत हें, रूपया न हुआ 
तो क्‍या है, बस चढ़ाई करके उसका राज्य छीन लीजिए। 


राजा ने अधर्म का कहना मानकर युद्ध की तेयारी कर दी। 


उधर सुमन्त की प्रजा खबर पाकर सुमनन्‍्त के पास पहुँची कि 
महाराज, उत्तर देश का राजा युद्ध करने के वास्ते आता हे। 


सुमन्‍त ने कहा -- आने दो, हमारी कुछ हानि नहीं। 


उत्तर-देशाधिपति ने सुमन्‍्त की सेना का भेद लेने के लिए कुछ 
सिपाही भेजे। वहाँ सेना कहाँ थी, भेद किसका लें? वे लोट गये। 
तब उस राजा ने सेना को यह आज्ञा दी कि जाकर देश लूट ले। 
सिपाही गाँव में पहुँचकर अन्न, वस्तु, पशु इत्यादि लूटने लगे। 
सुमनन्‍्त की प्रजा ने किसी का सामना नहीं किया, कुछ न बोले, 
वरन्‌ सिपाहियों की सेवा करने लगे ओर कहने लगे -- भाइयों, 
यदि अपने देश में रहने से तुम्हें कोई कष्ट होता है तो यहाँ 
आकर हमारे पास रहो। 


अब सिपाही सोचने लगे कि युद्ध करें तो किससे करें? यहाँ तो यह 
सब लोग आप-से-आप सब कुछ देने को तेयार हैं। अपने राजा 
के पास जाकर बोले कि महाराज, सुमनन्‍्त की प्रजा तो स्वयं सब 
कुछ देने को तेयार है, लड़ाई किसके साथ की जाए। 


राजा ने कहा -- कुछ चिंता नहीं। जाओ, गाँव जला दो, सब पशु 
मार डालो, हम लड़ाई अवश्य करेंगे। यदि मेरा कहा नहीं मानोगे, 
तो तुम्हें तोप के मुँह पर बाँधकर उड़ा दूँगा। 


सिपाही भयभीत होकर फिर लोटे और गाँव आदि जलाने लगे। 
सुमन्‍्त की प्रजा ने उनसे प्रेमपूर्वक कहा -- ऐसी अच्छी चीजों को 
भस्म करने से आप लोगों को क्‍या फल मिलेगा? यदि इच्छा हे 
तो यह सब पदार्थ अपने देश को ले जाओ। हमें कोई शोक नहीं 
होगा, परन्तु इस प्रकार पशुओं को वध करने से हमें क्लेश होता 


है। 


अन्त में सेना को प्रजा पर दया आ गई। सिपाही राजा की 
नोकरी छोड़कर अपने-अपने घर चले गए। सुमन्‍त आनन्द से 
राज्य करता रहा। 
अधर्म सोचने लगा कि अब क्‍या करें, इस मूर्ख ने तो बड़ा कष्ट 
दिया। सच हे, बुद्धिमानों को वश में कर लेना सहज हे, मूर्ख को 
समझाना कठिन है। अच्छा, एक भद्र पुरुष का वेश बनाकर 
सुमन्‍त के पास चलते हैं, शायद कहना मान जाए। 
वह तुरन्त वेश बदलकर सुमन्त मूर्ख की सेवा में आया और 
बोला -- महाराज, मेरी इच्छा हे कि आपकी राजधानी में व्यापार 


फैलाऊँ। व्यापार करने से पुरुष बुद्धिमान और चतुर हो जाता 

है। 

सुमन्‍्त -- बहुत अच्छा। आइए, व्यापार फेलाइए। 

दूसरे दिन अधर्म स्वर्ण मुद्रा की थैली लेकर चोराहे पर पहुँचा ओर 
मोहरें दिखला कर लोगों से कहने लगा कि जो कोई मेरा काम 
करेगा, उसे यह मोहरें दी जायेंगी। वहाँ की मूर्ख प्रजा मोहरों का 
नाम तक नहीं जानती थी। सोने के सुन्दर-सुन्दर टुकड़े देखकर 
वे लोग प्रसन्न हो गए ओर अधर्म का काम करने लगे। 


अधर्म ने समझा, तारा वाला मन्त्र चल गया। 


थोड़े दिन लोग अधर्म का काम करते रहे, उसे अन्न-बस्त्र भी देते 
रहे। जब उनके पास मोहरें बहुत हो गई ओर उन्होंने अपनी 
स्त्रियों ओर बालकों को गहने बना दिए, तब उन्होंने अधर्म का 
काम करना छोड़ दिया, यहाँ तक कि उसके हाथ आटा-दाल भी 
बेचना बन्द कर दिया। 


अधर्म की विचित्र गति बनी। एक दिन एक किसान के घर 
जाकर वह कहने लगा -- भाई, इस मोहर के बदले आधा सेर 
आटा तो दे दो। 


किसान बोला -- मोहर लेकर क्‍या करूँगा? मोहर तो पहले की 
ही बहुत पड़ी है। आटा नहीं बेचता। हाँ, परमेश्वर के नाम पर 
माँगो तो देने को तेयार हूँ। भगवान्‌ का नाम सुन, अधर्म काँप 
उठा और भागकर दूसरे किसान के घर पहुँचा। वहाँ भी यही 
हाल हुआ। अन्त में रात को वह भूखा ही सोया। 


प्रजा के लोग सुमन्‍त के पास आकर कहने लगे -- महाराज, एक 
धनी आदमी आया है, कोट-पतलून डाटे रहता है, खाता-पीता खूब 
है, काम कुछ नहीं करता। मोहरें लिये फिरता है। यदि हम 
परमेश्वर के नाम पर उसे अन्न देना चाहते हैं तो नहीं लेता, मोहरें 
दिखलाता है। अन्न बेचने की हमें आवश्यकता नहीं, उसे भूखा 
रखना भी उचित नहीं, क्या उपाय करें? इस तरह तो वह भूखा मर 
जाएगा। 


सुमन्‍्त -- उसे भोजन तो देना ही चाहिए। घर पीछे एक दिन 
बाँध दो। 

अब अधर्म महाराज घर-घर जाकर रोटी माँगकर खाने लगे। 
होते-होते एक दिन राजा सुमन्‍त के घर की बारी आ गई। वहाँ 
जाकर देखता क्‍या है कि सुमन्‍्त की गूँगी बहन रोटी पका रही 


है। 


बहुधा ऐसा हो चुका था कि निकम्मे पुरुष यहाँ रसोई में आकर 
भोजन पा जाया करते थे। इस कारण मनोरमा ने यह नियम बाँध 
दिया था कि जिनके हाथ काम करने के कारण कठोर हो गए 
हों, वही लोग रसोई में बेठकर भोजन पाया करें, दूसरा कोई 

नहीं। 


अधर्म को यह बात मालूम न थी, वह झट से रसोईघर में जा कर 
बेठ गया। गँँगी मनोरमा ने उसे वहाँ से उठा दिया। रानी बोली 
-- महाशय, बुरा न मानिए। यहाँ की यह रीति है कि कोमल 
हाथों वाले को बचा-खुचा भोजन दिया जाता है, आप बाहर ठहरें। 
जो कुछ अन्न बचेगा, आपको मिल जायेगा। 

यह बातें हो ही रही थीं कि सुमन्‍त भी वहाँ आ गया। 

अधर्म -- (सुमन्‍्त से) आपके राज्य में यह अनोखा नियम हे कि 
प्रत्येक प्राणी को हाथों से काम करना चाहिए। काम क्या केवल 
हाथों से ही किया जाता है? आपको स्यात्‌ मालूम नहीं कि चतुर 
पुरुष केसे काम करते हें? 


सुमन्‍्त -- भला हम मूर्ख क्‍या जानें, हम तो प्रायः हाथों से ही 
काम करते हें। 


अधर्म -- इसी कारण आप लोग मूर्ख हैं। अब में आपको मस्तक 
द्वारा काम करना बतलाऊँगा, तब आपको विदित हो जाएगा कि 


मस्तक द्वारा काम करना हाथों द्वारा काम करने से कहीं अधिक 
फलदायक हे। 


सुमन्‍त -- ओहो, तो हम लोग निस्सन्देह मूर्ख हें। 


अधर्म -- मस्तक द्वारा काम करने सहज नहीं। मुझे आप रसोई 
में बिठाकर इस कारण भोजन नहीं कराते कि मेरे हाथ कोमल हें 
ओर में हाथों से काम नहीं करता, परन्तु में आपसे सत्य कहता हूँ 
कि मस्तक द्वारा काम करने अति कठिन है, यहाँ तक कि कभी- 
कभी मस्तक फटने लग जाता हे। 


सुमन्‍त -- तो मित्र, ऐसा कष्ट क्‍यों उठाते हो? मस्तक फटना क्‍या 
अच्छा मालूम होता हे? हाथों से सहज में काम क्‍यों नहीं कर 
लेते? 


अधर्म -- मुझे आप लोगों की यह गति देखकर दया आती है, इस 
कारण चाहता हूँ कि आप लोगों को भी यह काम सिखा दूँ। 
सुमन्‍त -- बहुत अच्छा, सिखा दीजिए। काम करते-करते जब 
हमारे हाथ थक जाया करेंगे तो हम मस्तक से काम लिया 
करेंगे। 

दूसरे दिन सुमन्‍्त ने अपनी समस्त राजधानी में ढिढोरा पिटवा 
दिया कि एक महात्मा मस्तक द्वारा काम करना बतलायेंगे; क्योंकि 


इस प्रकार काम करना अति लाभदायक है। सब लोग आकर 
उनका उपदेश सुनें। 


लोगों के दल के दल आने लगे। सुमन्त ने चतुर पुरुष को एक 
बड़े ऊँचे बुर्ज पर चढ़ा दिया कि लोग उसे भली प्रकार देख 
सकें। उस बुर्ज पर एक लालटेन गड़ी हुई थी। 


अधर्म चोटी पर पहुँचकर व्याख्यान देने लगा। लोग समझे थे वह 
मस्तक द्वारा काम करना बतलाएगा, परन्तु वह खाली गपोड़े 
हाँकने लगा कि हाथों से काम किए बिना मनुष्य बहुत चेन से रह 
सकता है। यह जरूरी नहीं कि सभी लोग हाथों से काम करें। 
लोग एक अक्षर न समझे ओर निराश होकर अपने घरों को लोट 
गए। 


अधर्म कई दिन बुर्ज पर बेठा बकवाद करता रहा। उसे भूख 
सताने लगी। लोग समझते थे कि जब मस्तक द्वारा काम करना 
हाथों से काम करने से उत्तम है, तो उसे भोजन की क्‍या कमी हो 
सकती है। इस कारण उन्होंने भोजन नहीं पहुँचाया। 


सुमन्‍्त ने प्रजा से पूछा कि क्‍या महात्मा ने मस्तक द्वारा काम 
करना प्रारम्भ कर दिया? सबने यही उत्तर दिया कि महाराज, 
हमारी तो कुछ समझ में नहीं आता। वह तो कोरा गाल बजाए 
चला जाता हे, दिखाता-विखाता कुछ नहीं। 


तीसरे दिन अधर्म भूख ओर प्यास के मारे व्याकुल होकर गिर 
पड़ा ओर चोटी पर से लुढकता-लुढ़कता धरती पर आ गिरा ओर 
उसका मस्तक फट गया। 


लोगों ने दोड़कर रानी से ये बातें कहीं। रानी दोड़ी हुई खेत में 
गयी। मूर्ख सुमन्‍्त उस समय खेत में हल चला रहा था। 


रानी -- महाराज! शीघ्र चलिए, वह महात्मा मस्तक द्वारा काम 
करने लगा हे। 


राजा -- अच्छा तो चलो। 
सुमन्‍त ने आकर देखा कि महाशय धरती पर पढ़ें हैं ओर उनका 
मस्तक फट गया हे। 


सुमनन्‍्त -- भाइयों, महात्मा सत्य कहता था कि काम करते-करते 
मस्तक फट जाया करता है। देखो, अन्त में बेचारे का मस्तक 
फट ही गया। 


सुमन्‍त चाहता था कि पास जाकर देखे कि उसने कितना काम 
किया हे, परन्तु अधर्म अपनी मूर्खता के प्रभाव से धरती में समा 
गया, केवल एक छेंद बाकी रह गया। 


सुमन्‍्त -- ओहो, यह तो भूत था। मालूम होता है, यह तीनों का 
पिता था। 


सुमन्‍त अभी जीता है। राजधानी की बस्ती नित्य बढ़ती जाती हे। 
विजय ओर तारा भी उसके पास आकर रहने लगे हैं। अतिथि- 
सेवा करना सुमन्‍्त ने परम धर्म मान रखा हे। 

इस राजधानी में यही एक विलक्षण रीति है कि लोगों के साथ 
रसोई में बेठकर केवल वही पुरुष भोजन कर सकता हे, जिसके 
हाथ कठोर हों, दूसरों को बचा-खुचा भोजन दिया जाता हे। 


राजपूत केदी 


धर्मसिंह नामी राजपूत राजपूताना की सेना में एक अफसर था। 
एक दिन माता की पत्री आई कि में बूढ़ी होती जाती हूँ, मरने से 
पहले एक बार तुम्हें देखने की अभिलाषा है, यहाँ आकर मुझे 
विदा कर आशीर्वाद लो और क्रिया कर्म करके आनंदपूर्वक 
नोकरी पर लोट जाना। तुम्हारे वास्ते मेंने एक कन्या खोज रखी 
है, वह बड़ी बुद्धिमती और धनवान है। यदि तुम्हें भाए तो उससे 
विवाह करके सुखपूर्वक घर ही पर रहना। 


उसने सोचा -- ठीक हे, माता दिनों-दिन दुर्बल होती जा रही हे, 
संभव है कि फिर में उसके दर्शन न कर सकूँ। इस कारण 
चलना ही ठीक है। कन्या यदि सुंदर हुई तो विवाह करने में 
क्या हानि है। वह सेनापति से छुट्टी लेकर, साथियों से विदा हो, 
चलने को प्रस्तुत हो गया। 


उस समय राजपूतों ओर मरहठों में युद्ध हो रहा था। रास्ते में 
सदेव भय रहता था। यदि कोई राजपूत अपना किला छोड़कर 
कुछ दूर बाहर निकल जाता था, तो मरहठे उसे पकड़कर केद 
कर लेते थे। इस कारण यह प्रबन्ध किया गया था कि सप्ताह में 


दो बार सिपाहियों की एक कंपनी मुसाफिरों को एक किले से 
दूसरे किले तक पहुँचा आया करती थी। 


गरमी की रात थी। दिन निकलते ही किले के नीचे असबाब की 
गाड़ियाँ लाद कर तेयार हो गईं। सिपाही बाहर आ गए ओर 
सबने सड़क की राह ली। धर्मसिंह घोड़े पर सवार हो, आगे चल 
रहा था। सोलह मील का सफर था, गाड़ियाँ धीरे-धीरे चलती थीं। 
कभी सिपाही ठहर जाते थे, कभी गाड़ी का पहिया निकल जाता था 
तो कभी कोई घोड़ा अड़ जाता था। 


दोपहर हो चुकी थी। रास्ता आधा भी नहीं कटा था। गरम रेत 
उड़ रही थी। धूप आग का काम कर रही थी। छाया कहीं नहीं 
थी। साफ मेदान था। सड़क पर न कोई वृक्ष, न झाड़ी। 

धर्मसिंह आगे था ओर कभी-कभी इस कारण ठहर जाता था कि 
गाड़ियाँ आकर मिल जाएँ। मन में विचारने लगा कि आगे क्‍यों न 
चलूँ। घोड़ा तेज है, यदि मरहठे धावा करेंगे, तो घोड़ा दोड़ा कर 
निकल जाऊँगा। यह सोच ही रहा था कि चरनसिंह बन्दूक हाथ 
में लिए उसके पास आया ओर बोला -- आओ, आगे चलें। इस 
समय बड़ी गरमी है। भूख के मारे व्याकुल हो रहा हूँ। 


सभी कपड़े पसीने में भीग रहे हें। चरनसिंह भारी भरकम आदमी 
था। उसका मुँह लाल था। 


धर्मसिंह -- तुम्हारी बन्दूक भरी हुई हे? 

चरनसिंह -- हाँ, भरी हुई हे। 

धर्मसिंह -- अच्छा चलो, पर बिछुड़ न जाना। 

यह दोनों चल दिए, बातें करते जाते थे, पर ध्यान दाएँ बाएँ था। 
साफ मैदान होने के कारण दृष्टि चारों ओर जा सकती थी। आगे 
चलकर सड़क दो पहाड़ियों के बीच से होकर निकलती थी। 
धर्मसिंह -- उस पहाड़ी पर चढ़ कर चारों ओर देख लेना उचित 
है। ऐसा न हो कि अचानक मरहठे कहीं से आकर हमें पकड़ 
लें। 

चरनसिंह -- अजी, चले भी चलो। 

धर्मसिंह -- नहीं, आप यहाँ ठहरिए, में जाकर देख आता हूँ। 
धर्मसिंह ने घोड़ा पहाड़ी की ओर फेर दिया। घोड़ा शिकारी था, 
उसे पक्षी की भाँति ले उड़ा। वह अभी पहाड़ी की चोटी पर नहीं 
पहुँचा था कि सो कदम आगे तीस मरहठे दिखाई पड़े। धर्मसिंह 


लोट पड़ा, परन्तु मरहठों ने उसे देख लिया ओर बंदूकें सँभाल कर 
घोड़े दोड़ा, उस पर लपके। 


धर्मसिंह बेतहाशा नीचे उतरा ओर चरनसिंह को पुकार कर कहने 
लगा -- बंदूकें तैयार रखो ओर घोड़े से बोला -- प्यारे, अब समय 


है। देखना, ठोकर न खाना नहीं तो झगड़ा समाप्त हो जाएगा, एक 
बार बंदूक ले लेने दे....फिर में किसी के बाँधने का नहीं। 


उधर चरनसिंह मरहठों को देखकर घोड़े को चाबुक मार, ऐसा 
भागा कि गरदे में घोड़े की पूँछ ही पूँछ दिखाई दी, ओर कुछ 
नहीं। 


धर्मसिंह ने देखा कि बचने की आशा नहीं है, खाली तलवार से 
क्या बनेगा, वह किले की ओर भाग निकला; परन्तु छह मरहठे 
उस पर टूट पड़े। धर्मसिंह का घोड़ा तेज था, पर उनके घोड़े 
उससे भी तेज थे। तिस पर यह बात हुई कि वे सामने से आ रहे 
थे। धर्मसिंह चाहता था कि घोड़े की बाग मोड़कर उसे दूसरे 
रास्ते पर डाल दे, परन्तु घोड़ा इतना तेज जा रहा था कि रुक 
नहीं सका। सीधा मरहठों से जा टकराया। सजे घोड़े पर सवार 
बन्दूक उठाए लाल दाढ़ी वाला एक मरहठा दाँत निकालता हुआ 
उसकी ओर लपका। 


धर्मसिंह ने कहा कि में इन दुष्टों को भली-भाँति जानता हूँ। यदि 
वे मुझे जीता पकड़ लेंगे तो किसी कन्दरा में फेंककर कोड़े मारा 
करेंगे, इसलिए या तो आगे निकलो, नहीं तो तलवार से एक-दो को 
ढेर कर दो। मरना अच्छा हे, केद होना ठीक नहीं। धर्मसिंह 
ओर मरहठों में दस हाथ का ही अंतर रह गया था कि पीछे से 


गोली चली। धर्मसिंह का घोड़ा घायल होकर गिरा ओर वह भी 
उसके साथ ही धरती पर आ रहा। 


धर्मसिंह उठना चाहता था कि दो मरहठे आकर उसकी मुस्कें 
कसने लगे। धर्मसिंह ने धक्का देकर उन्हें दूर गिरा दिया, परन्तु 
दूसरों ने आकर बंदूक के कुंदों से उसे मारना शुरू किया और 
वह घायल होकर फिर पृथ्वी पर गिर पड़ा। मरहठों ने उसकी 
मुस्कें कस लीं, कपड़े फाड़ दिए, रुपया-पेसा सब छीन लिया। 
धर्मसिंह ने देखा कि घोड़ा जहाँ गिरा था,वहीं पड़ा है। एक 
मरहठे ने पास जा कर जीन उतारनी चाही। घोड़े के सिर में एक 
छेद हो गया था। उसमें से काला रक्त बह रहा था। दो हाथ 
इधर-उधर की धरती कीचड़ हो गई थी। घोड़ा चित्त पड़ा हवा में 
पैर पटक रहा था। मरहठे ने गले पर तलवार फेंक दी, घोड़ा मर 
गया। उसने जीन उतार ली। 


लाल दाढ़ी वाला मरहठा घोड़े पर सवार हो गया। दूसरों ने 
धर्मसिंह को उसके पीछे बिठाकर उसे उसकी कमर से बाँध दिया 
ओर जंगल का रास्ता लिया। 


धर्मसिंह का बुरा हाल था। मस्तक फटा था, लहू बहकर आँखों 
पर जम गया था। मुस्कों के मारे कंधा फटा जाता था। वह 
हिल नहीं सकता था। उसका सिर बार-बार मरहठे की पीठ से 


टकराता था। मरहठे पहाड़ियों पर ऊपर नीचे होते हुए एक नदी 
पर पहुँचे, उसे पार करके एक घाटी मिली। धर्मसिंह यह जानना 
चाहता था कि वे किधर जा रहे हैं। परन्तु उसके नेत्र बंद थे, वह 
कुछ न देख सका। 


शाम होने लगी, मरहठे दूसरी नदी पार करके एक पथरीली पहाड़ी 
पर चढ़ गए। यहाँ धुआं ओर कुत्तों का भूकना सुनाई दिया, मानो 
कोई बस्ती है। थोड़ी देर चलकर गाँव आ गया। मरहठों ने गाँव 
छोड़ दिया, धर्मसिंह को एक ओर धरती पर बिठा दिया। बालक 
आकर उस पर पत्थर फेंकने लगे। परन्तु एक मरहठे ने उन्हें 
वहाँ से भगा दिया। लाल दाढ़ी वाले ने एक सेवक को बुलाया, 
वह दुबला पतला आदमी फटा हुआ कुरता पहने था। मरहठे ने 
उससे कुछ कहा, वह जाकर बेड़ी उठा लाया। मरहठों ने धर्मसिंह 
की मुस्कें खोल कर उसके पाँव में बेड़ी डाल दी ओर उसे 
कोठरी में केद करके ताला लगा दिया। 


उस रात धर्मसिंह जरा भी नहीं सोया। गरमी की ऋतु में रातें 
छोटी होती हें, शीघ्र प्रातःकाल हो गया। दीवार में एक झरोखा 


था, उसी से अंदर उजाला आ रहा था। झरोखे के द्वारा धर्मसिंह 
ने देखा कि पहाड़ी के नीचे एक सड़क उतरी है, दाईं ओर एक 
मरहठे का झोंपड़ा है। उसके सामने दो पेड़ हैं। द्वार पर एक 
काला कुत्ता बेठा हुआ है। पास एक बकरी ओर उसके बच्चे 
पूँछ हिलाते फिर रहे हैं। एक स्त्री चमकीले रंग की साड़ी पहने 
पानी की गागर सिर पर धरे हुए एक बालक की उंगली पकड़े 
झोंपड़े की ओर आ रही है। वह अन्दर गयी कि लाल दाढ़ी 
वाला मरहठा रेशमी कपड़े पहने, चांदी के मुद्ठे की तलवार 
लटकाए हुए बाहर आया ओर सेवक से कुछ बात करके चल 
दिया। फिर दो बालक घोड़ों को पानी पिला कर लोटते हुए 
दिखाई पड़े। इतने में कुछ बालक कोठरी के निकट आ कर 
झरोखे में टहनियाँ डालने लगे। प्यास के मारे धर्मसिंह का कंठ 
सूखा जाता था। उसने उन्हें पुकारा, परन्तु वे भाग गए। 


इतने में किसी ने कोठरी का ताला खोला। लाल दाढ़ी वाला 
मरहठा भीतर आया। उसके साथ एक नाटा पुरुष था। उसका 
साँवला रंग, निर्मल काले नेत्र, गोल कपोल, कतरी हुई महीन दाढ़ी 
थी। वह प्रसन्नमुख हँसोड था। यह पुरुष लाल दाढ़ी वाले मरहठे 
से बहुत बढ़िया वस्त्र पहने हुए था, सुनहरी गोट लगी हुई नीले 
रंग की रेशमी अचकन थी। चांदी के म्यान वाली तलवार, 
कलाबत्तू का जूता था। लाल दाढ़ीवाला मरहठा कुछ बड़बड़ाता 


धर्मसिंह को कनखियों से देखता द्वार पर खड़ा रहा। साँवला पुरुष 
आकर धर्मसिंह के पास बेठ गया ओर आँखें मटका कर जल्‍्दी- 
जल्दी अपनी मातृभाषा में कहने लगा -- बड़ा अच्छा राजपूत है। 


धर्मसिंह ने एक अक्षर भी न समझा - हाँ, पानी माँगा। साँवला 
पुरुष हँसा, तब धर्म ने होंठ ओर हाथों के संकेत से जताया कि 
मुझे प्यास लगी है। साँवले पुरुष ने पुकारा -- सुशीला! 


एक छोटी-सी कन्या दोड़ती हुई भीतर आई। तेरह वर्ष की 
अवस्था, साँवला रंग, दुबली पतली, नेत्र काले ओर रसीले, सुंदर 
बदन, नीली साड़ी, गले में स्वर्णहार पहने हुए। साँवले पुरुष की 
पुत्री मालूम पड़ती थी। पिता की आज्ञा पाकर वह पानी का एक 
लोटा ले आई ओर धर्मसिंह को भौंचक्की होकर देखने लगी कि 
वह कोई वनचर हे। 

फिर खाली लोटा लेकर सुशीला ने ऐसी छलांग मारी कि साँवला 
पुरुष हँस पड़ा। तब पिता के कहने से कुछ रोटी ले आई। 
इसके पीछे वे सब बाहर चले गए ओर कोठरी का ताला बंद कर 
दिया। 

कुछ देर पीछे एक सेवक आकर मराठी में कुछ कहने लगा। 
धर्म ने समझा कि कहीं चलने को कहता है। वह उसके पीछे हो 
लिया, बेड़ी के कारण लंगड़ा कर चलता था। बाहर आकर धर्म 


ने देखा कि दस घरों का एक गाँव हे। एक घर के सामने तीन 
लड़के तीन घोड़े पकड़े खड़े हें। साँवला पुरुष बाहर आया और 
धर्म को भीतर आने को कहा। धर्म भीतर चला गया, देखा कि 
मकान स्वच्छ हे, गोबरी फिरी हुई है, सामने की दीवार के आगे 
गद्दा बिछा हुआ है। तकिए लगे हुए हैं। दाईं बाईं दीवारों पर 
परदे गिरे हुए हैं। उन पर चांदी के काम की बंदूकें, पिस्तोलें और 
तलवारें लटकी हुई हैं। गद्दे पर पाँच मरहठे बैठे हैं। एक 
साँवला पुरुष दूसरा लाल दाढ़ी वाला और तीन अतिथि -- सब 
भोजन कर रहे हैं। 


धर्मसिंह धरती पर बेठढ गया। भोजन से निश्चित होकर एक 
मरहठा बोला -- देखो राजपूत, तुम्हें दयाराम ने पकड़ा हे, (साँवले 
पुरुष की ओर उंगली करके) ओर सम्पतराव के हाथ बेच डाला 
है, अतएव अब सम्पतराबव तुम्हारा स्वामी हे। 


धर्मसिंह कुछ न बोला। सम्पतराव हँसने लगा। 


मरहठा -- वह यह कहता है कि तुम घर से रुपए मँगवा लो, दंड 
दे देने पर तुमको छोड़ दिया जाएगा। 


धर्मसिंह -- कितने रुपए? 


मरहठा -- तीन हजार। 


धर्मसिंह -- में तीन हजार नहीं दे सकता। 

मरहठा -- कितना दे सकते हो? 

धर्मसिंह -- पाँच सो। 

यह सुनकर मरहठे सिटपिटाए। सम्पतराव दयाराम से तकरार 
करने लगा ओर इतनी जल्दी जल्दी बोलने लगा कि उसके मुँह 
से झाग निकल आया। दयाराम ने आँखें नीची कर लीं थोड़ी देर 
में मरहठे शांत हुए और फिर मोलतोल करने लगे। एक मरहठे 
ने कहा -- पाँच सो रुपए से काम नहीं चल सकता। दयाराम 
को सम्पतराव का रुपया देना है। पाँच सो रुपए में तो सम्पतराव 
ने तुम्हें मोल ही लिया है, तीन हजार से कम नहीं हो सकता। 
यदि रुपया न मँगाओगे तो तुम्हें कोड़े मारे जाएँगे। 


धर्म ने सोचा कि जितना डरोगे, यह दुष्ट उतना ही डराएँगे। वह 
खड़ा होकर बोला -- इस भले मानुस से कह दो कि यदि मुझे 
कोड़ों का भय दिखाएगा तो में घर वालों को कुछ नहीं लिखूँगा। 
में तुम चांडालों से नहीं डरता। 


सम्पतराव -- अच्छा, एक हजार मँगाओ। 


धर्मसिंह -- पाँच सो से एक कोड़ी ज्यादा नहीं। यदि तुम मुझे 
मार डालोगे तो इस पाँच सो से भी हाथ धो बेठोगे। 


यह सुन कर मरहठे आपस में सलाह करने लगे। इतने में एक 
सेवक एक मनुष्य को लिए हुए भीतर आया। यह मनुष्य मोटा 
था, नंगे पेर, बेड़ी पड़ी हुई। धर्मसिंह उसे देख कर चकित हो 
गया। यह पुरुष चरनसिंह था। सेवक ने चरनसिंह को धर्म के 
पास बेठा दिया। वे एक दूसरे से अपनी बिथा करने लगे। 
धर्मसिंह ने अपना वृत्तांत कह सुनाया। चरनसिंह बोला -- मेरा 
घोड़ा अड़ गया, बन्दूक रंजक चाट गई ओर सम्पतराव ने मुझे 
पकड़ लिया। 


सम्पतराव -- (फिर) अब तुम दोनों एक ही स्वामी के वश में 
हो। जो पहले रुपया दे देगा, वही छोड़ दिया जाएगा। (धर्मसिंह 
की ओर देख कर) देखा, तुम केसे क्रोधी हो और तुम्हारा साथी 
केसा सुशील है। उसने पाँच हजार रुपए भेजने को घर लिख 
दिया है, इस कारण उसका पालन-पोषण भली-भाँति किया जाएगा। 


धर्मसिंह -- मेरा साथी जो चाहे सो करे, वह धनवान हे, ओर में तो 
पाँच सो रुपए से अधिक नहीं दे सकता, चाहे मारो, चाहे छोड़ो। 


मरहठे चुप हो गए। सम्पतराव झट से कलमदान उठा लाया। 
कागज, कमल, दवात निकालकर धर्म की पीठ ठोंक, उसे लिखने 
को कहा। वह पाँच सो रुपए लेने पर राजी हो गया था। 


धर्मसिंह -- जरा ठहरो। देखो, हमारा पालन-पोषण भली-भाँति 
करना, हमें एक साथ रखना, जिससे हमारा समय अच्छी तरह कट 
जाए। बेड़ियाँ भी निकाल दो। 


सम्पतराव -- जेसा चाहे वेसा भोजन करो। बेड़ियाँ नहीं निकाल 
सकता। शायद तुम भाग जाओ। हाँ, रात को निकाल दिया 
करूँगा। 

धर्मसिंह ने पत्र लिख दिया। परन्तु पता सब झूठ लिखा, क्योंकि 
मन में निश्चय कर चुका था कि कभी न कभी भाग जाऊँगा। 
तब मरहठों ने चरनसिंह ओर धर्मसिंह को एक कोठरी में पहुँचा 
कर एक लोटा पानी, कुछ बाजरे की रोटियाँ देकर ऊपर से ताला 
बन्द कर दिया। 


धर्मसिंह और चरनसिंह को इस प्रकार रहते-रहते एक महीना 
गुजर गया। सम्पतराव उनको देखकर सदेव हँसता रहता था, पर 
खाने को बाजरे की अधपकी रोटी के सिवाय ओर कुछ न देता 
था। चरनसिंह उदास रहता ओर कुछ न करता। दिन भर 


कोठरी में पड़ा सोया रहता ओर दिन गिनता रहता था कि रूपया 
कब आए कि छूटकर अपने घर पहुँचूँ। धर्म तो जानता था कि 
रुपया कहाँ से आना है। जो कुछ घर भेजता था, माता उसी पर 
निर्वाह करती थी। वह बेचारी पाँच सो रुपए केसे भेज सकती 
है। ईश्वर की दया होगी तो में भाग जाऊँगा। वह घात में लगा 
हुआ था। कभी सीटी बजाता हुआ गाँव का चक्कर लगाता, कभी 
बेठ कर मिट्टी के खिलोने ओर टोकरियाँ बनाता। वह हाथों का 
चतुर था। 


एक दिन उसने एक गुड़िया बना कर छत पर रख दी। गाँव की 
स्त्रियाँ जब पानी भरने आईं, तो सुशीला ने उनको बुला कर 
गुड़िया दिखलाई। वे सब हँसने लगीं। धर्मसिंह ने गुड़िया सबके 
आगे कर दी, परन्तु किसी ने नहीं ली। वह उसे बाहर रख कर 
कोठरी में चला गया कि देखें कया होता है। सुशीला गुड़िया 
उठाकर भाग गई। 


अगले दिन धर्म ने देखा कि सुशीला द्वार पर बेठी गुड़िया के साथ 
खेल रही है। एक बुढ़िया आई। उसने गुड़िया छीनकर तोड़ 
डाली, सुशीला भाग गयी। धर्मसिंह ने ओर गुड़िया बनाकर सुशीला 
को दे दी। फल यह हुआ कि वह एक दिन छोटा-सा लोटा लाई, 
भूमि पर रखा ओर धर्म को दिखा कर भाग गई। धर्म ने देखा 


तो उसमें दूध था। अब सुशीला नित्य अच्छे-अच्छे भोजन ला कर 
धर्म को देने लगी। 

एक दिन आंधी आई। एक घंटा मूसलाधार मेंह बरसा, नदियाँ- 
नाले भर गए। बाँध पर सात फुट पानी चढ़ आया। जहाँ तहाँ 
झरने झरने लगे, धार ऐसी प्रबल थी कि पत्थर लुढ़के जाते थे। 
गाँव की गलियों में नदियाँ बहने लगीं। आँधी थम जाने पर 
धर्मसिंह ने सम्पतराव से चाकू माँग कर एक पहिया बना, उसके 
दोनों ओर दो गुड़िया बाँधकर पहिए को पानी में छोड़ दिया, वह 
पानी के बल से चलने लगा। सारा गाँव इकट्ठा हो गया और 
गुड़ियों को नाचते देख कर तालियाँ बजाने लगा। सम्पतराव के 
पास एक पुरानी बिगड़ी हुई घड़ी पड़ी थी। धर्मसिंह ने उसे ठीक 
कर दिया। उसके पीछे ओर लोग अपने घंटे, पिस्तोल, घड़ियाँ ला- 
ला कर धर्म से ठीक कराने लगे। इस कारण सम्पतराव ने प्रसन्न 
होकर धर्मसिंह को एक चिमटी, एक बरमी ओर एक रेती दे दी। 


एक दिन एक मरहठा रोगी हो गया। सब लोग धर्मसिंह के पास 
आ कर दवा-दारू माँगने लगे। धर्म कुछ वेद्य तो था ही नहीं, पर 
उसने पानी में रेता मिला कर कुछ मंत्र-सा पढ़ कर कहा कि 
जाओ, यह पानी रोगी को पिला दो। पानी पिलाने पर रोगी चंगा 
हो गया। धर्म के भाग्य अच्छे थे। अब बहुत से मरहठे उसके 
मित्र बन गए। हाँ, कुछ लोग अब भी उस पर संदेह करते थे। 


दयाराम धर्मसिंह से चिढ़ता था। जब उसे देखता, मुँह फेर लेता। 
पहाड़ी के नीचे एक ओर बूढ़ा रहता था। मंदिर में आने के 
समय धर्मसिंह उसे देखा करता था। यह बूढ़ा नाटा था। दाढ़ी 
मूँछ बर्फ की भाँति श्वेत, मुँह पोला, उसमें झुर्रियाँ पड़ी हुईं, नाक 
नुकीली, नेत्र निर्दयी, दो दाँतों के सिवाय सब दाँत टूटे हुए। वहीं 
लकड़ी टेकता, चारों ओर भेड़िए की तरह झाँकता हुआ मंदिर में 
जाने के समय जब कभी धर्मसिंह को देख पाता था तो जल कर 
राख हो जाता ओर मुँह फेर लेता था। 


एक दिन धर्मसिंह बढ़े का घर देखने के लिए पहाड़ी के नीचे 
उतरा। कुछ दूर जाने पर एक बगीचा मिला। चारों ओर पत्थर 
की दीवार बनी हुई थी। बीच में मेवे के वृक्ष लगे हुए थे। वृक्षों 
में एक झोंपड़ा था। धर्मसिंह आगे बढ़ कर देखना चाहता था कि 
उसकी बेड़ी खड़की। बूढ़ा चोॉंका। कमर से पिस्तोल निकाल कर 
उसने धर्मसिंह पर गोली चलाई, पर वह दीवार की ओट में हो 
गया। बूढ़े को आ कर सम्पतराव से कहते सुना कि धर्मसिंह 
बड़ा दुष्ट है। सम्पतराव ने धर्म को बुलाकर पूछा -- तुम बूढ़े 
के घर क्‍यों गए थे? 

धर्मसिंह बोला -- मैंने उसका कुछ नहीं बिगाड़ा। में केवल यह 
देखने लगा था कि वह बूढ़ा कहाँ रहता है। संपत ने बढ़े को 
शांत करने का बहुत यत्न किया, पर वह बड़बड़ाता ही रहा। 


धर्मसिंह केवल इतना ही समझ सका कि बूढ़ा यह कह रहा हे 
कि राजपूतों का गाँव में रहना अच्छा नहीं, उन्हें मार देना 
चाहिए। बूढ़ा चल दिया, तो धर्मसिंह ने सम्पतराव से पूछा कि 
बूढ़ा कौन हे? 


सम्पतराव -- यह बड़ा आदमी है, इसने बहुत राजपूत मारे हें। 
पहले यह बड़ा धनाढ्य था। इसके तीन स्त्रियाँ और आठ पुत्र 
थे। सब एक ही गाँव में रहा करते थे। एक दिन राजपूतों ने 
धावा करके गाँव जला दिया। इसके सात पुत्र तो मर गए, 
आठवाँ कैद हो गया। यह बूढ़ा राजपूतों के पास जा कर ओर 
उनके संग रह कर अपने पुत्र की खोज लगाने लगा। अंत में 
उसे पा कर अपने हाथ से उसका वध करके भाग आया। फिर 
विरक्त होकर तीर्थयात्रा को चला गया। अब यह पहाड़ी के नीचे 
रहता है। यह बूढ़ा कहता था कि तुम्हें मार डालना उचित हे; 
परन्तु में तुमको मार नहीं सकता, फिर रुपया कहाँ से मिलेगा? 
इसके सिवाय में तुम्हें यहाँ से जाने भी न दूँगा। 

इस तरह धर्म यहाँ एक महीना रहा। दिन को वह इधर-उधर 
फिरा करता या कोई चीज बनाता, लेकिन रात को वह दीवार में 


छेद किया करता। दीवार पत्थर की थी, खोदना सहज नहीं था। 
लेकिन वह पत्थरों को रेती से काटता था। यहाँ तक कि अंत में 


उसने अपने निकलने भर को एक छेद बना लिया। बस, अब उसे 
यह चिंता हुई कि रास्ता मालूम हो जाए। 


एक दिन सम्पतराव शहर गया हुआ था। धर्मसिंह भोजन करके 
तीसरे पहर रास्ता देखने की इच्छा से सामने वाली पहाड़ी की 
ओर चल दिया। सम्पतराव बाहर जाते समय अपने पुत्र से सदेव 
कह जाया करता था कि धर्मसिंह को आँखों से परे न होने देना। 
इस कारण बालक उसके पीछे दोड़ा ओर चिल्‍ला कर कहने लगा 
-- मत जाओ, मेरे पिता की आज्ञा नहीं हे यदि तुम नहीं लोटोगे, 
तो में गाँव वालों को बुला लूँगा। 

धर्मसिंह बालक को फुसलाने लगा -- में दूर नहीं जाता, केवल 
उस पहाड़ी पर जाने की इच्छा है। रोगियों के वास्ते मुझे एक 
बूटी की जरूरत है, तुम भी साथ चलो। बेड़ी के होते केसे 
भागूँगा? असंभव है। आओ, कल में तुमको तीर-कमान बना दूँगा। 


बालक मान गया। पहाड़ी की चोटी कुछ दूर न थी। बेड़ी के 
कारण चलना कठिन था, परन्तु ज्यों त्यों करके धर्मसिंह चोटी पर 
पहुँच कर चारों ओर देखने लगा। दक्षिण दिशा में एक घाटी 
दिखाई दी। उसमें घोड़े चल रहे थे। घाटी के नीचे एक गाँव 
था। उससे परे एक ऊँची पहाड़ी थी,फिर एक ओर पहाड़ी थी। 
इन पहाड़ियों के बीचों बीच जंगल था, उससे परे पहाड़ थे, एक से 


एक ऊँचे। पूर्व ओर पश्चिम दिशा में भी ऐसी ही पहाड़ियां थीं। 
कंदराओं में से जहाँ-तहाँ गाँवों का धुआँ उठ रहा था। वास्तव में 
यह मरहठों का देश था। उत्तर की ओर देखा, तो पेरों तले एक 
नदी बह रही है और वही गाँव हे, जिसमें वह रहा करता था। 
गाँव के चारों ओर बगीचे लगे हुए थे ओर स्त्रियाँ नदी पर बेठी 
वस्त्र धो रही थीं, ओर ऐसी जान पड़ती थीं मानो गुड़िया बेठी हें। 
गाँव से परे एक पहाड़ी थी, परन्तु दक्षिण दिशा वाली पहाड़ी से 
नीची। उससे परे दो पहाड़ियाँ ओर थीं, उन पर घना जंगल था। 
इनके बीच में मेदान था। मैदान के पार बहुत दूर पर कुछ 
धुआं-सा दिखाई दिया। अब धर्मसिंह को याद आया कि किले में 
रहते हुए सूर्य कहाँ से उदय होता और कहाँ अस्त हुआ करता 
था। उसे निश्चय हो गया कि धुएँ का बादल हमारा किला हे 
ओर उसी मेदान में से जाना होगा। 


अँधेरा हो गया। मंदिर का घंटा बजने लगा। पशु घर लोट 
आए। धर्मसिंह भी अपनी कोठरी में आ गया। रात अँधेरी थी। 
उसने उसी रात भागने का विचार किया पर दुर्भाग्य से संध्या 
समय मरहठे घर लोट आए। आज उनके साथ एक मुर्दा था। 
मालूम होता था कि कोई मरहठा युद्ध में मारा गया हे। 


मरहठे उस शव को स्नान कराकर श्वेत वस्त्र लपेट, अर्थी बना 
'राम नाम सत्त' कहते हुए गाँव से बाहर जाकर श्मशान भूमि में 


दाह करके घर लोट आए। तीन दिन उपवास करने के बाद 
चोथे दिन बाहर चले गए। सम्पतराव घर ही में रहा। रात अँधेरी 
थी, शुक्ल पक्ष अभी लगा ही था। 

धर्मसिंह ने सोचा कि रात को भागना ठीक है। चरनर्सिह से कहा 


-- भाई चरन सुरंग तेयार है। चलो, भाग चलें। 


चरनसिंह -- (भयभीत होकर) रास्ता तो जानते ही नहीं, भागेंगे 
कैसे? 

धर्मसिंह -- रास्ता में जानता हूँ। 

चरनसिंह -- माना कि तुम रास्ता जानते हो, परन्तु एक रात में 
किले तक नहीं पहुँच सकते। 

धर्मसिंह -- यदि किले तक नहीं पहुँच सकेंगे तो रास्ते में कहीं 
जंगल में छिप कर दिन काट लेंगे। देखो, मेंने भोजन का प्रबंध 
भी कर लिया है। यहाँ पड़े-पड़े सड़ने में क्या लाभ हे? यदि घर 
से रुपया न आया तो क्‍या बनेगा? राजपूतों ने एक मरहठा मार 
डाला हे। इस कारण यह सब बहुत बिगड़े हुए हैं। भागना ही 
उचित है। 


चरनसिंह -- अच्छा, चलो। 


गाँव में जब सन्नाटा हो गया, तो धर्मसिंह सुरंग से बाहर निकल 
आया। पर चरनसिंह के पेर से एक पत्थर गिर पड़ा। धमाका 
हुआ तो सम्पतराव का कुत्ता भूँका, लेकिन धर्मसिंह ने उसे पहले 
ही हिला लिया था, उसका शब्द सुन कर वह चुप हो गया। 


रात अँधेरी थी। तारे निकले हुए थे। चारों ओर सन्नाटा था। 
घाटियाँ धुँध से ढँकी हुई थीं। चलते-चलते रास्ते में किसी छत 
पर से एक बूढ़े के राम नाम जपने की आवाज सुनाई दी। दोनों 
दुबक गए। थोड़ी देर में फिर सन्नाटा छा गया, तब वे आगे 

बढ़े । 


धुँध बहुत छा गई। धर्मसिंह तारों की ओर देख कर राह चलने 

लगा। ठंड के कारण चलना सहज न था, धर्मसिंह कूदता फाँदता 
चला जाता था, चरनसिंह पीछे रहने लगा। 

चरनसिंह -- भाई धर्म,जरा ठहरो, जूतों ने मेरे पेरों में छाले डाल 
दिए। 

धर्मसिंह -- जूते निकाल कर फेंक दो, नंगे पैर चलो। 


चरनसिंह ने जूते निकाल कर फेंक दिए, पत्थरों ने उसके पाँव 
घायल कर दिए। वह ठहर-ठहर कर चलने लगा। 


धर्मसिंह -- देखो चरन, पाँव तो फिर चंगे हो जाएँगे, पर यदि 
मरहठों ने आ पकड़ा तो फिर समझ लो कि जान गई। 


चरनसिंह चुप होकर पीछे चलने लगा। थोड़ी दूर जाने पर 
धर्मसिंह बोला -- हाय, हाय, हम रास्ता भूल गए, हमें तो बाई ओर 
की पहाड़ी पर चढ़ना चाहिए था। 


चरनसिंह -- ठहरो, जरा दम लेने दो। मेरे पेर घायल हो गए हें। 
देखो, रक्त बह रहा है। 


धर्मसिंह -- कुछ चिंता नहीं, ये सब ठीक हो जाएँगे, तुम चले 
चलो। 


वे लोट कर बाईं ओर की पहाड़ी पर चढ़ गए। आगे जंगल 
मिला। झाड़ियों ने उनके सब वस्त्र फाड़ डाले। इतने में कुछ 
आहट हुई, वे डर गए। समीप जाने पर मालूम हुआ कि 
बारहसिंगा भागा जा रहा हे। 


प्रातःकाल होने लगा। किला यहाँ से अभी सात मील पर था। 
मेदान में पहुँचकर चरनसिंह बेठ गया और बोला - मेरे पाँव 
थक गए, में अब नहीं चल सकता। 


धर्मसिंह -- (क्रोध से) अच्छा तो राम-राम, में अकेला ही चलता 
हूँ। 

चरनसिंह उठकर साथ हो लिया। तीन मील चलने पर अचानक 
सामने से घोड़े की टाप सुनाई दी। वे भागकर जंगल में घुस 
गए। 

धर्मसिंह ने देखा कि घोड़े पर चढ़ा हुआ एक मरहठा जा रहा है। 
जब वह निकल गया तो धर्म बोला कि भगवान ने बड़ी दया की 
कि उसने हमें नहीं देखा। चरन भाई, अब चलो। 

चरनसिंह -- में नहीं चल सकता, मुझमें ताकत नहीं। 

चरनसिंह मोटा आदमी था, ठंड के मारे उसके पेर अकड़ गए। 
धर्म्सिंह उसे उठाने लगा, तो चरनसिंह ने चीख मारी। 

धर्मसिंह -- हैं हें।यह क्या, मरहठा तो अभी पास ही जा रहा हे, 
कहीं सुन न ले अच्छा, यदि तुम नहीं चल सकते हो, तो मेरी पीठ 
पर बेठ जाओ। 


धर्मसिंह ने चरनसिंह को पीठ पर बिठला कर किले की राह ली। 


धर्मसिंह -- भाई चरनसिंह, सीधी तरह बेठे रहो, गला क्‍यों घोंटते 
हो? 


अब उधर की बात सुनिए। मरहठे ने चरनसिंह का शब्द सुन 
लिया। उसने गोली चलाई, परन्तु खाली गई। मरहठा दूसरे 
साथियों को लेने के लिए घोड़ा दोड़ा कर चल दिया। 


धर्मसिंह -- चरन, मालूम होता है कि उस दुष्ट ने तुम्हारी आवाज 
सुन ली। वह अपने साथियों को बुलाने गया हे। यदि उसके 
आने से पहले-पहले हम दूर नहीं निकल जाएँगे, तो समझो कि 
जान गई। (मन में) यह बोझा मेंने क्‍यों उठाया, यदि में अकेला 
होता तो अब तक कभी का निकल गया होता। 


चरनसिंह -- तुम अकेले चले जाओ, मेरे कारण प्राण क्‍यों खोते 
हो? 


धर्मसिंह -- कदापि नहीं, साथी को छोड़ कर चल देना धर्म के 
विरुद्ध है। 


धर्मसिंह फिर चरनर्सिह को कंधे पर लाद कर चलने लगा। आधा 
मील चलने पर एक झरना मिला। धर्मसिंह बहुत थक गया था। 
चरनसिंह को कंधे से उतार कर विश्राम करने लगा। पानी पीना 
ही चाहता था कि पीछे से घोड़ों की टापें सुनाई दीं। दोनों भाग 
कर झाड़ियों में छिप गए। 


मरहठे ठीक वहीं आकर ठहरे, जहाँ दोनों छिपे हुए थे। उन्होंने 
सूंघ लेने को कुत्ता छोड़ा। फिर क्‍या था, दोनों पकड़े गए। 
मरहठों ने दोनों को घोड़ों पर लाद लिया। राह में सम्पतराव 
मिल गया, अपने केदियों को पहचाना। तुरन्त उन्हें अपने साथ 
वाले घोड़ों पर बेठाया ओर दिन निकलते-निकलते वे सब ग्राम में 
पहुँच गए। 

उसी समय बूढ़ा भी वहाँ आ गया। सब मरहठे विचार करने लगे 


कि क्‍या किया जाए। बूढ़े ने कहा कि कुछ मत करो, इन दोनों 
का तुरन्त वध कर दो। 


सम्पतराव -- मैंने तो उन पर रुपया लगाया हे, मार केसे डाल? 


बूढ़ा -- राजपूतों को पालना पाप हे। वे तुम्हें सिवाय दुःख के 
ओर कुछ न देंगे, मार कर झगड़ा समाप्त करो। 


मरहठे इधर-उधर चले गए। सम्पतराव धर्मसिंह के पास आया 
ओर बोला - देखो धर्मसिंह, पंद्रह दिन के अंदर यदि रुपया न 
आया, ओर तुमने फिर भागने का साहस किया, तो में तुम्हें अवश्य 
मार डालूँगा, इसमें संदेह नहीं। अब शीघ्र घर वालों को पत्र लिख 
डालो कि तुरन्त रुपया भेज दें। 


दोनों ने पत्र लिख दिए। फिर वे पहले की भाँति केद कर दिए 
गए, परन्तु कोठरी में नहीं, अब की बार छः हाथ चेड़े गड्ढे में बंद 
किए गए। 


अब उन्हें अत्यंत कष्ट दिया जाने लगा। न बाहर जा पाते थे, न 
बेड़ियाँ निकाली जाती थीं। कुत्तों के समान अधपकी रोटी, एक 
लोटे में पानी पहुँचा दिया जाता था, ओर कुछ नहीं। गड्ढा सीला 
था, उसमें अँधेरा ओर अति दुर्गन्‍न्ध थी। चरनसिंह का सारा शरीर 
सूख गया, धर्मसिंह मन-मलीन, तन-छीन रहने लगा। करे तो क्‍या 
करे? 

धर्मसिंह एक दिन बहुत उदास बेठा था कि ऊपर से रोटी गिरी, 
देखा तो सुशीला बेठी हुई है। 

धर्मसिंह ने सोचा, क्या सुशीला इस काम में मेरी सहायता कर 
सकती है। अच्छा, इसके लिए कुछ खिलोने बनाता हूँ। कल जब 
आएगी, तब इसे देकर फिर बात करूँगा। 


दूसरे दिन सुशीला नहीं आई। धर्मसिंह के कान में घोड़ों के टापों 
की आवाज आई। कई आदमी घोड़ों पर सवार उधर से निकल 
गए। वे सब बातें करते जाते थे। धर्मसिंह को और तो कुछ न 
समझ में आया -- हाँ, 'राजपूत' शब्द बारबार सुनाई दिया। इससे 
उसने अनुमान किया कि राजपूतों की सेना कहीं निकट आ पहुँची 
है। 

तीसरे दिन सुशीला फिर आई ओर दो रोटियाँ गड्ढे में फेंक दी, 
तब धर्मसिंह बोला -- तू कल क्यों नहीं आई? देख, मेंने तेरे वास्ते 
ये खिलोने बनाए हें। 

सुशीला -- खिलोने लेकर कया करूँगी; मुझे खिलोने नहीं चाहिए। 
उन्होंने तुम्हें मार डालने का विचार कल पक्का कर लिया है। सब 
मरहठे इकट्टे हुए थे,इसी कारण में कल नहीं आ सकी। 

धर्मसिंह -- कोन मारना चाहता हे? 

सुशीला -- मेरा पिता। बूढ़े ने यह सलाह दी है कि राजपूतों की 
सेना निकट आ गई हे, तुम्हें मार डालना ही ठीक है। मुझे तो 
यह सुनकर रोना आता हे। 


धर्मसिंह -- यदि तुम्हें दया आती है, तो एक बाँस ला दो। 


सुशीला -- यह नहीं हो सकता। 


धर्मसिंह -- सुशीला, दया कर, में हाथ जोड़ कर कहता हूँ कि एक 
बाँस ला दो। 

सुशीला -बाँस केसे लाऊँ, वे सब घर पर बेठे हें, देखे लेंगे। यह 
कह कर वह चली गई। 

सूर्य अस्त हो गया। तारे चमकने लगे। चाँद अभी नहीं निकला 
था, मंदिर का घंटा बजा, बस फिर सन्नाटा हो गया। धर्मसिंह इस 
विचार में बेठा था कि सुशीला बाँस लाएगी अथवा नहीं। 

अचानक ऊपर से मिट्टी गिरने लगी। देखा तो सामने की दीवार 
में बाँस लटक रहा है। धर्मसिंह बहुत प्रसन्न हुआ। उसने बाँस 
को नीचे खींच लिया। 

बाहर आकाश में तारे चमक रहे थे। गड़े के किनारे पर मुँह 
रखकर धीरे से सुशीला ने कहा -- धर्मसिंह, सिवाय दो के ओर 
सब बाहर चले गए हें। 

धर्मसिंह ने चरनसिंह से कहा -- भाई चरन! आओ, एक बार फिर 
यत्न कर देखें, हिम्मत न हारो। चलो, में तुम्हारी सहायता करने 
को तेयार हूँ। 

चरनसिंह -- मुझमें तो करवट लेने की शक्ति नहीं, चलना तो एक 
ओर रहा। में नहीं भाग सकता। 


धर्मसिंह -- अच्छा, राम-राम, परन्तु मुझे निर्दयी मत समझना। 


धर्मसिंह चरनसिंह से गले मिला, बाँस का एक सिरा सुशीला ने 
पकड़ा, दूसरा सिरा धर्मसिंह ने। इस भाँति वह बाहर निकल 
आया। 

धर्मसिंह -- सुशीला, तुम्हें भगवान कुशल से रखें। में जन्मभर 
तुम्हारा जस गाऊँगा। अच्छा, जीती रहो, मुझे भूल मत जाना। 


धर्मसिंह ने थोड़ी दूर जाकर पत्थरों से बेड़ी तोड़ने का बहुत ही 
यत्न किया, पर वह न टूटी। वह उसे हाथ में उठा कर चलने 
लगा। वह चाहता था कि चंद्रमा उदय होने से पहले जंगल में 
पहुँच जाय, परन्तु पहुँच न सका। चंद्रमा निकल आया, चारों ओर 
उजाला हो गया, पर सोभाग्य से जंगल में पहुँचने तक राह में 
कोई न मिला। 


धर्मसिंह फिर बेड़ी तोड़ने लगा, पर सारा यत्न निष्फल हुआ। वह 
थक गया, हाथ-पाँव घायल हो गए। विचारने लगा, अब क्‍या 
करूँ? बस, चलो, ठहरने का काम नहीं। यदि एक बार बेठ गया, 
तो फिर उठना कठिन हो जायेगा। माना कि प्रातःकाल से पहले 
किले में नहीं पहुँच सकता, न सही, दिन भर जंगल में काट दूँगा, 
रात आने पर फिर चल दूँगा सहसा पास से दो मरहठे निकले, वह 
झट झाड़ी में छिप गया। 


चाँद फीका पड़ गया, सवेरा होने लगा। जंगल पीछे छूट गया, 
साफ मेदान आ गया। किला दिखाई देने लगा। बाईं ओर देखने 
पर मालूम हुआ कि थोड़ी दूर पर कुछ राजपूत सिपाही खड़े हें। 
धर्मसिंह मगन हो गया और बोला -- अब क्‍या हे, परन्तु ऐसा न 
हो कि मरहठे पीछे से आ पकड़े, में सिपाहियों तक न पहुँच सकूँ, 
इस कारण जितना भागा जाए भागो। 


इतने में बाईं ओर दो सो कदम की दूरी पर कुछ मरहठे दिखाई 
दिए। धर्म निराश हो गया, चिल्‍ला उठा - भाइयों, दोड़ो, दोड़ो! 
मुझे बचाओ, बचाओ! 

राजपूत सिपाहियों ने धर्मसिंह की पुकार सुन ली। मरहठे समीप 
थे, सिपाही दूर थे। वे दोड़े, धर्मसिंह भी बेड़ी उठा कर 'भाइयों, 
भाइयों' कहता हुआ ऐसा भागा कि झट सिपाहियों से जा मिला, 
मरहठे डरकर भाग गए। 


राजपूत पूछने लगे कि तुम कोन हो ओर कहाँ से आए हो, परन्तु 
धर्मसिंह घबराया हुआ 'भाइयों, भाइयों' पुकारता चला जाता था। 
निकट आने पर सिपाहियों ने उसे पहचान लिया। धर्मसिंह सारा 
वृत्तात कह कर बोला -- भाइयों, इस तरह में घर गया ओर 
विवाह किया। विधाता की यही लीला थी। 


एक महीना पीछे पाँच हजार मुद्रा देकर चरनसिंह छूटकर किले 
में आया। वह उस समय अधमुए के समान हो रहा था। 


दयामय की दया 


किसी समय एक मनुष्य ऐसा पापी था कि अपने 70 वर्ष के जीवन 
में उसने एक भी अच्छा काम नहीं किया था। नित्य पाप करता 
था, लेकिन मरते समय उसके मन में ग्लानि हुई और रो-रोकर 
कहने लगा -- हे भगवान्‌! मुझ पापी का बेड़ा पार केसे होगा? 
आप भक्त-वत्सल, कृपा ओर दया के समुद्र हो, क्या मुझ जेसे पापी 
को क्षमा न करोगे? 


इस पश्चात्ताप का यह फल हुआ कि वह नरक में गया, स्वर्ग के 
द्वार पर पहुँचा दिया गया। उसने कुंडी खटखटाई। 


भीतर से आवाज आई - स्वर्ग के द्वार पर कोन खड़ा है? 
चित्रगुप्त, इसने क्या-क्या कर्म किए हें? 


चित्रगुप्त -- महाराज, यह बड़ा पापी हे। जन्म से लेकर मरण- 
पर्यनूत इसने एक भी शुभ कर्म नहीं किया। 


भीतर से -- जाओ, पाषियों को स्वर्ग में आने की आज्ञा नहीं हो 
सकती। ' 


मनुष्य -- महाशय, आप कोन हें? 


भीतर -- योगेश्वर। 

मनुष्य -- योगेश्वर, मुझ पर दया कीजिए ओर जीव की अज्ञानता 
पर विचार कीजिए। आप ही अपने मन में सोचिए कि किस 
कठिनाई से आपने मोक्ष पद प्राप्त किया है। माया-मोह से रहित 
होकर मन को शुद्ध करना क्‍या कुछ खेल हे? निस्संदेह में पापी 
हूँ, परन्तु परमात्मा दयालु हें, मुझे क्षमा करेंगे। 

भीतर की आवाज बंद हो गई। मनुष्य ने फिर कुंडी खटखटाई। 


भीतर से -- 'जाओ, तुम्हारे सरीखे पापियों के लिए स्वर्ग नहीं बना 
है। 

मनुष्य -- महाराज, आप कौन हें? 

भीतर से - बुद्ध । 

मनुष्य -- महाराज, केवल दया के कारण आप अवतार कहलाए। 
राज-पाट, धन-दोलत सब पर लात मार कर प्राणिमात्र का दुख 
निवारण करने के हेतु आपने वेराग्य धारण किया, आपके प्रेममय 
उपदेश ने संसार को दयामय बना दिया। मैंने माना कि में पापी 
हूँ; परन्तु अंत समय प्रेम का उत्पन्न होना निष्फल नहीं हो 
सकता। 


बुद्ध महाराज मौन हो गए। 


पापी ने फिर द्वार हिलाया। 

भीतर से -- कोन हे? 

चित्रगुप्त -- स्वामी, यह बड़ा दुष्ट है। 

भीतर से -- जाओ, भीतर आने की आज्ञा नहीं। 

पापी -- महाराज, आपका नाम? 

भीतर से -- कृष्ण। 

पापी -- (अति प्रसन्नता से) अहा हा! अब मेरे भीतर चले जाने में 
कोई संदेह नहीं। आप स्वयं प्रेम की मूर्ति हैं, प्रेम-णश होकर आप 
क्या नाच नाचे हें, अपनी कीर्ति को विचारिए, आप तो सदेव प्रेम के 
वशीभूत रहते हें। 

आप ही का उपदेश तो है -- 'हरि को भजे सो हरि का होई,' अब 
मुझे कोई चिता नहीं। 


स्वर्ग का द्वार खुल गया ओर पापी भीतर चला गया। 


दयालु स्वामी 


एक समय किसी नगर में एक सदाचारी, दयालु और धनी पुरुष 
रहता था। उसके बहुत से सेवक थे। एक दिन सब सेवक 
आपस में बातें करने लगे कि हमारे स्वामी से बढ़कर दूसरा 
सज्जन आज पृथ्वी पर कोई नहीं। और धनी लोग अपने को 
देवता मानते हैं, सेवकों को पशु समझते हे ओर उन्हें अति कष्ट 
देते हैं। हमारा स्वामी कभी खोटा वचन मुख से नहीं निकालता, 
तिस पर पिता समान हमारा पालन-पोषण करता है। हमारे साथ 
उसका अथाह प्रेम है, ऐसे स्वामी के घर में रहकर हम बहुत 
सुखी हें। 

अधर्म को स्वामी ओर सेवकों में इस तरह प्रीति देखकर यह दुःख 
हुआ कि संसार में यदि इसी प्रकार स्वामी-भक्ति फैल गई तो 
हमारा तो जगत्‌ में से राज्य ही उठ जायेगा, कोई उपद्रव खड़ा 
करना चाहिए। उसने गोपाल नाम के एक सेवक को अपने वश 
में कर लिया। 


कई दिन पीछे जब वह सब सेवक एकत्र होकर फिर स्वामी की 
बड़ाई करने लगे तो गोपाल बोला -- स्वामी की इतनी बड़ाई 


करना तुम्हारी मूर्खता है। जितना हम काम उसका करते हे, यदि 
किसी राक्षस का भी करते, तो वह भी प्रसन्न हो जाता। हम 
उसके इशारों पर काम करते है, उसके हुक्म की राह नहीं 
देखते। हम उसकी कोई आज्ञा न मानें तब तो वह अप्रसन्न हो। 
हाँ, कोई काम बिगाड़कर देखो कि केसा दंड देता हैे। एक क्षण 
में निकाल देगा। 


काम बिगाड़ने की किसी नोकर ने हामी नहीं भरी। गोपाल ने 
कहा कि देखो, कल क्या तमाशा दिखाता हूँ। 


गोपाल अपने स्वामी की गाय-भेड़ चराया करता था। स्वामी गायों 
का बड़ा प्रेमी थी। प्रातःकाल स्वामी अपने मित्रों को जब गायें 
दिखलाने लाया, तो गोपाल ने नोकरों को आँख मारी कि देखते 
रहना क्या होता हे। अधर्म भी वृक्ष पर बेठा तमाशा देख रहा 

था। 

स्वामी अपने मित्रों को गायें दिखाता फिरता था कि गोपाल ने 
रेबड़ को डरा दिया वे इधर-उधर भागने लगीं। रेवड़ में कजरी 
आँखों वाला एक बछड़ा बड़ा सुन्दर था ओर स्वामी को बहुत 
चाहता था। 


स्वामी बोला -- गोपाल, जरा वह बछड़ा तो पकड़ लो, मेरे मित्र 
उसे देखना चाहते हें। 


गोपाल झपटकर बछेड़े को इस भाँति पकड़ा की उसकी एक टाँग 
टूट गई। अधर्म बड़ा प्रसन्न हुआ कि अब लड़ाई होगी। सेवक 
भी खड़े देखते थे कि क्‍या होता है। स्वामी ने बछड़े की दशा 
देखी तो उसकी आँखों से ज्वाला निकलने लगी। कट शब्द 
जिह्वा पर आयें। सारे शरीर में रोमांच हो गया। एक क्षण में 
उसने अंगड़ाई ली ओर लम्बी साँस खींचकर बोला -- गोपाल, 
तुम्हारे स्वामी ने तुम्हें यह आज्ञा दी थी कि मुझे क्रोधित करो, 
परन्तु मेरा स्वामी तुम्हारे स्वामी से अधिक बलवान है। में तुम 
पर क्रोध नहीं करता, वरंच तुम्हारे स्वामी को अप्रसन्न करता हूँ। 
तुम्हें दंड का भय है, तुम मेरी नोकरी छोड़ना चाहते हो। में तुम्हें 
नहीं रोकता, जहाँ चाहो,जाओ। यह लो वस्त्र। 


यह कहकर दयालु स्वामी अपने मित्र सहित अपने घर लोट गया 
ओर अधर्म निराश होकर लोप हो गया। 


बाल-लीला 


होली के दिन थे। रात को वर्षा हो जाने के कारण गाँव की 
गलियों में पानी बह रहा था। एक गाँव में दो छोटी-छोटी 
लड़कियाँ नवीन वस्त्र पहने गली में आकर खेलने लगी। माया ने 
धरती पर ऐसा पेर मारा कि देवकी की आँखों में छींटे पड़ गए 
ओर उसका कुरता खराब हो गया। माया डरकर भागना चाहती 
थी कि देवकी की माँ आ गई। उसने देवकी को रोते देख, माया 
के मुँह पर थप्पड़ मारा। 

माया जोर से रोने लगी। उसकी माँ उसके रोने का शब्द सुनकर 
बाहर आ गई ओर बोली - क्यों, क्या हुआ? मेरी लड़की को क्‍यों 
मार रही हो? 

माया ने रोकर कहा -- हूँ-हूँ,देवकी की माँ ने मारा। बस फिर 
क्या था, वह लगी देवकी की माँ को कोसने। 

शनेः-शने: दोनों घर के ओर लोग आ गए ओर लगे आपस में 
लड़ने। एक बुढ़िया बोली कि कया करते हो? होली का दिन हे, 
यह लड़ाई केसी? जाने दो, चुप करो। परन्तु कोन सुनता था? अंत 


में माया ओर देवकी ने ही लड़ाई बन्द कर दी ओर वह इस 
प्रकार की -- इधर तो स्त्री-पुरुष लड़ाई कर रहे थे, उधर देवकी 
माया का मनाकर फिर वहीं जाकर खेलने लगी। उन दोनों ने 
गढ़े में से एक नाली बनाकर उसमें घास के तिनके तेराने शुरू 
किए। एक तिनका बह निकला। वे दोनों उसके पीछे दोड़ती- 
दौड़ती वहाँ पहुँच गई, जहाँ यह महाभारत छिड़ा हुआ था। 


बुढ़िया लड़कियों को आते देखकर बोली -- तुम्हें लज्जा नहीं 
आती, इन्हीं लड़कियों के कारण लड़ाई हो रही है कि ओर भी 
कुछ? ये बेचारी तो प्रेम भाव से सब कुछ भूलकर अपने खेल में 
लगी हुई हें, तुमने युद्ध-यज्ञ रच रखा है। तुमसे अधिक बुद्धि इन 
लड़कियों में है। 
सब-के-सब चुप हो गए ओर महात्माओं का यह वचन स्मरण 
करने लगे कि बालकों की भाँति जब तक पुरुष अपना 
अन्तःकरण शुद्ध नहीं करता, परमात्मा में नहीं मिल सकता। 


सुख त्याग में हे 


अवध में चतरसिंह नामक एक किसान रहता था। विवाह होने के 
एक वर्ष पीछे उसके पिता का देहान्त हो गया। उस समय 
उसके पास धन-दोलत न थी -- दो गायें, दो बेल, एक घोड़ी ओर 
दस भेड़े थी। लेकिन पशुपालन में कुशल होने के कारण पेंतीस 
वर्ष के लगातार परिश्रम से अब उसके पास दो सो गायें, डेढ़ सो 
बेल, बारह सो भेड़े हो गई थी। वह बड़े प्रतिष्ठित पुरुषों में गिना 
जाने लगा। 


जैसा कि संसार की रीति है, बहुत लोग उससे डाह करते और 
कहते थे -- चतरसिंह बड़ा भाग्यवान्‌ है। धन-दोलत सब कुछ 
उसके पास हे, संसार अब उसे सुखरूप हो रहा है। चतरसिंह को 
अतिथि-सेवा का प्रेम था। उसके दो पुत्र ओर एक कन्या थी। वे 
सब ब्याहे हुए थे। गरीबी की दशा में तो सब मिलकर काम 
किया करते थे, धनवान हो जाने पर दशा बिगड़ गई। बड़ा 
लड़का तो मद्य सेवन करते-करते एक दिन किसी लड़ाई में काम 
आया, छोटा लड़का एक कलहारी स्त्री से विवाह करके पिता से 
अलग रहने लगा। 


विपत्ति के दिन फिर आये। पशुओं में मरी पड़ी, सब पशु मर गए, 
एक न बचा। धन कुछ चोरों ने हर लिया, कुछ यों ही निबट 
गया। यहाँ तक कि चतरसिंह के पास कोड़ी न बची। पड़ोसी 
आनन्दसिंह ने तरस खाकर उसे ओर उसकी स्त्री को अपने घर 
में नोकर रख लिया। 


आनन्दसिंह को इनके नोकर रख लेने में बड़ा लाभ हुआ, क्योंकि 
पुरुष-स्त्री दोनों बड़े सदाचारी ओर स्वामी-भक्त थे। 

एक दिन आनन्दससिंह के घर में उसके कुछ सम्बन्धी आये। 
भोजन करते समय आनन्दर्सिह ने अपने सम्बन्धी से कहा कि 
तुमने उसे बूढ़े को देखा? 

सम्बन्धी -- क्यों, उस बूढ़े में क्या बात हे? 

आनन्दर्सिह -- वह इस प्रान्त में कभी सबसे अधिक मालदार था, 
उसका नाम चतररसिंह हे। 

सम्बन्धी -- हैं, चतरसिंह! मेंने उसका नाम तो सुन रखा था, देखा 
उसे आज ही है। 

आनन्दसिंह -- अब वह इतना कंगाल हो गया है कि उसे नोकरी 
करनी पड़ी। 


सम्बन्धी -- भावी बड़ा प्रबल हे, लक्ष्मी की स्थिर नहीं रहती! मेरे 
विचार में चतरसिंह पिछली बात याद करके बहुत दुःखी रहता 
होगा। 

आनन्दसिंह -- मुझे कुछ मालूम नहीं। मेरे सामने कभी कुछ 
नहीं बोलता, चुपके-चुपके काम किए जाता है। 

सम्बन्धी -- भला पूँछुँ तो कि क्या हाल है। 

आनन्दर्सिह -- हाँ, पूछ देखो। 

सम्बन्धी -- (चतरसिंह से) बाबा, तुम हमें इस भाँति आनन्द से 
गद्दे-तकिए पर लेटते, नाना प्रकार के व्यंजन खाते देखकर अवश्य 
दुःखी होंगे, क्योंकि एक समय था कि तुम भी धनी थे। 

चतरसिंह -- (हँसकर) अपने सुख-दुःख का ब्योरा यदि में तुम्हें 
सुनाऊँगा, तो तुम्हें विश्वास नहीं होगा। हाँ, मेरी स्त्री से पूछ देखो 
कि वह क्‍या कहती हे, क्योंकि स्त्रियों को अपनी बहन लक्ष्मी से 
बड़ा प्यार होता हे। 

स्त्री पिछुली ओर किवाड़ों की ओट में बेठी थी। सम्बन्धी ने 
उससे पूछा -- माई, सत्य कहो कि पहले सुख था कि अब हे? 
स्त्री -- सुनिए, में ओर मेरा पति दोनों पचास वर्ष तक यथार्थ सुख 
को खोजते रहे, वह नहीं मिला। जब से इस घर में नोकर हुए हें, 


तब से कुछ सुख प्राप्त हुआ है। अब हमें किसी बात की 
अभिलाषा नहीं। 


सिवाय चतरसिंह के सब उपहास करने लगे। 


स्त्री -- में सत्य कहती हूँ, हँसी नहीं करती। धनवान होने पर 
जरा भी सुख न था,सुख अब हे। 

सम्बन्धी -- क्‍यों? 

स्त्री -- धन होने पर हम सदेव ऐसे चिंताग्रस्त रहते थे कि 
परमात्मा को कभी स्मरण भी नहीं करते थे। आज कोई बड़ा 
आदमी आ गया, उसकी सेवा में कोई त्रुटि न रह जाए, नहीं तो 
अपमान होगा। नौकर काम नहीं करते, क्‍या करें! गायें बहुत हें, 
रात को कहीं कोई बाघ न उठा ले जाए! सदा चोरों का भय 
रहता था, सारी रात जागते कटती थी। फिर कभी मेरी और पति 
की किसी न किसी बात पर लड़ाई भी चल जाती थी। तात्पर्य 
यह कि कोई क्षण ऐसा न था कि चेन से बेठे हो। 


सम्बन्धा >-- भला, अब? 


स्त्री -- अब लड़ाई है न चिन्ता। जब काँटा न रहा तो पीड़ा 
क्यों हो? स्वामी का काम किया ओर छुट्टी हुई। ऊधो का लेना 
न माधो का देना। दुःख का अब लेश नहीं। 


वे सब हँसने लगे। 


चतरसिंह -- यह बात हँसने की नहीं, मनुष्य-जीवन में सत्य वचन 
है तो यही हैं। धन नष्ट हो जाने पर पहले हम विलाप किया 
करते थे। जब से ज्ञानचक्षु खुल गए हैं, तब से हम मोह के 
बन्धन से छूट गए। संसारी विषय में लिप्त होने से सुख प्राप्त नहीं 
हो सकता। 


वहीं एक पंडित भी बेठा हुआ था, वह बोला -- बहुत सत्य हे, 
निस्संदेह सुख त्याग में ही हे, राग में नहीं। 


भूत ओर रोटी 


एक दिन प्रातःकाल एक गरीब किसान घर से दो रोटी पल्‍ले 
बाँधकर हल जोतने चला। खेत में पहुँचकर रोटी तो उसने एक 
झाड़ी तले रख दी ओर आप हल चलाने लगा। दुपहरी होने पर 
उसने बेलों को चरने छोड़ दिया और आकर जब रोटी उठाने 
लगा तो रोटी नदारद! 


इधर देखा, उधर देखा, कुछ पता नहीं। कोई जाता भी दिखाई 
नहीं दिया। फिर रोटी किसने उठा ली?? 


वास्तव में रोटी एक भूत ने उठा ली थी। वह झाड़ी के पीछे 
छिपा बेठा था। 


किसान बोला -- क्‍या हुआ, एक दिन रोटी न खायी तो मर नहीं 
जाऊँगा। किसी भूखे ने ही उठायी है, भगवान्‌ उसका भला करें। 


यह कहकर कुएँ पर पानी पी, उसने फिर खेत जोतना आरम्भ कर 
दिया। भूत उदास होकर अधर्म के पास पहुँचा ओर उसे सारा 
वृत्तांत कह सुनाया। 


अधर्म -- (क्रोध से) तुम मूर्ख हो, काम करना क्‍या जानो! यदि 
संसारी लोग इस प्रकार संतोष करके जीवन व्यतीत करने लगेंगे 
तो हमारा बेड़ा ही डूब जाएगा। जाओ, तुरन्त जाकर कोई ऐसा 
उपाय करो कि मनुष्यों में संतोष ओर दया-भाव का लोप हो जाए, 
नहीं तो तुम्हें फाँसी पर लटका दिया जायेगा। 


भूत लोटकर विचार करने लगा कि क्या यत्न किया जाए। सोचते- 
सोचते उसे उपाय सूझ ही गया। 


उसने एक किसान का रूप धर लिया ओर उसी किसान के पास 

जाकर नोकर हो गया पहले वर्ष तो उसने किसान को यह सलाह 
दी कि दलदल में खेती बोओ। देवगति से उस साल चोमासा न 

लगा, तो लोगों की खेतियाँ जल गई। इस किसान को बड़ा लाभ 
हुआ। खाल की धरती होने के कारण काफी अनाज उगा। 


दूसरे वर्ष उसने किसान के कहकर एक ऊँचे टीले पर खेती 
बुवायी। कालवश अति-वृष्टि होने के कारण सब खेतियाँ पानी में 
डूबकर सड़ गई। इस किसान को कोई हानि नहीं पहुँची। 

अब किसान के पास इतना जो पैदा हुआ कि कोठे भर गए। करे 
तो क्‍या करे? भूत ने उसे जो से मद्य बनना सिखला दिया। बस, 
फिर क्या था, किसान मद्य बना-बनाकर मित्रोंसहित उसका सेवन 
करने लगा। 


भूत ने अधर्मराज के पास पहुँचकर विनय की -- महाराज अब 
चलकर देखिए कि मैंने केसा मंत्र चलाया है, अब किसान कदापि 
नहीं बच सकता। अतएव वे दोनों किसान के घर पर पहुँचे। 


देखा कि वहाँ आस-पास के किसान एकत्र हैं। किसान की स्त्री 
उन सबको मद्य पिला रही है। इतने में उसने ठोकर खायी और 
मद्य का प्याला उसके हाथ से छूट गया। 


किसान -- (क्रोधातुर) फूहड़ कहीं की! क्या तू इसे डाब का पानी 
समझती हे? 


भूत ने अधर्म से कहा -- यह वही किसान हे, जो रंक होने पर भी 
रोटी खाने की कुछ भी चिंता नहीं किया करता था। 


स्त्री की झिड़क-कर किसान आप मद्च पिलाने लगा। उसी समय 
वहाँ कोई साधु भोजन माँगने आ गया। किसान उसे दुत्कारकर 
बोला -- जाओ यहाँ से, क्यों भीतर घुस आते हो? यहाँ भोजन- 
वोजन कुछ नहीं। 


अधर्म बड़ा प्रसन्न हुआ। भूत बोला -- अभी क्‍या हे, देखते जाइए, 
क्या-क्या होता हे! 


सब किसान पहला प्याला पीकर मस्त हो गए और आपस में 
चिकनी-चुपड़ी बातें करने लगे। 


अधर्म -- वाह भाई भूत, क्या कहना, यदि ये लोग मद्य के भक्त 
बनकर एक-दूसरे से लोमड़ियों की तरह कपट की बात करने 
लगेंगे तो हमारा राज्य अचल हो जाएगा। 

भूत -- महाराज, अभी तो पहला ही प्याला हे, दूसरा प्याला पीने 
दीजिए, फिर इनको आप बाघ के रूप में देखेंगे। 

दूसरा प्याला पीने की देर थी कि वे लोग लगे आपस में 
कोलाहल ओर हाथापाई करने। किसी ने किसी की नाक काट 
ली, किसी ने किसी का कान। स्वयं घर के मालिक पर बे-भाव 
की पड़ी। 

अधर्म -- (अति प्रसन्नता से) वाह-वाह, क्या खूब! 


भूत -- बस, तीसरा प्याला पेट में गया कि सब-के-सब सूअर 

बने। 

किसानों ने तीसरा प्याला पी लिया। दृश्य ही और हो गया। वे 
पशु समान नंगे होकर नाचने लगे। कोई इधर भागा, कोई उधर। 
कोई कहीं गिर पड़ा, कोई कहीं। किसान दौड़कर मोरी में गिर 
पड़ा ओर सूअर की भाँति वही पड़ा हल्ला मचाता रहा। 

अधर्म -- भाई भूत, तुमने तो बड़ा काम किया, यह मंत्र तो एक ही 
है। मेरी समझ में तुमने मद्य बनाते समय उसमें लोमड़ी, बाघ 


ओर सूअर का रुधिर अवश्य मिला दिया हे, जिससे यह बारी-बारी 
लोमड़ी, बाघ और सूअर बन गए। 


भूत -- महाराज, यह बात नहीं। यह नियम हे कि मनुष्य को 
नित्य केवल क्षुधा-निवारण करने को अन्न मिलता रहता हे, तो वह 
कोई उपद्रव नहीं करता। ज्योंही उसे अधिक मिल कि उसने धूम 
मचायी। बस यही मंत्र मेंने इस किसान पर चलाया है। जब तक 
वह निर्धन था, संतोष से जीवन व्यतीत करता था। मैंने इसे इतना 
अन्न दिया कि उसकी बुद्धि भ्रष्ट हो गई। मद्य बनाना सीखकर 
उसने परमेश्वर के दिये हुए गुणकारक पदार्थों को विषय-भोग के 
निमित्त मादक बना डाला। लोमड़ी, बाघ ओर सूअर का अंश 
उसमें पहले से उपस्थित था। अवसर पाते ही सब कुछ प्रकट हो 
गया। अब वह मद्च-भक्त होकर सदेव पशु बना रहेगा। 


अधर्म ने अति प्रसन्न होकर भूत को प्रधान की पदवी दे दी। 


अंडे के बराबर दाना 


एक समय खेलते-खेलते नदी में से बालकों को अंडे के बराबर 
अनाज का एक दाना मिला। पास में एक राही जा रहा था, उसने 
एक आने में मोल लेकर उस दाने को किसी राजा के हाथ बेच 
डाला। 


राजा देखकर बड़ा चकित हुआ। सारे मंत्रियों को एकत्र करके 
पूछने लगा कि यह क्‍या है? कोई न बता सका। राजा ने उसे 
खिड़की में रख दिया। एक दिन एक मुर्गी ने आकर उस दाने में 
छेद कर दिया, तब मंत्रियों ने जाना कि वह अनाज का दाना है। 


राजा ने अपने राज्य के समस्त विद्वानों को आज्ञा दी कि खोज 
लगाएँ कि ऐसा दाना किस देश में उगता है। विद्वानों ने पुस्तकें 
छान मारी, कुछ पता न चला। उन्होंने आकर राजा से निवेदन 
किया कि महाराज, हमारी पुस्तकों में इस दाने की कहीं व्याख्या 
नहीं मिलती, किसी किसान को बुलाकर पूछना चाहिए। 


राजा ने सेवक भेजकर एक किसान को बुलाया। किसान बूढ़ा, 
कुबड़ा, पीत बदन, मुँह में दांत ने पेट में आंत, आँखों से अंधा, 


कानों से बहरा, दोनों हाथों में लाठियाँ लिये गिरता-पड़ता राजा के 
सामने आया। 


राजा -- (हाथ में दाना लेकर) तुम बतला सकते हो कि ऐसा दाना 
किस देश में उत्पन्न होता है? तुमने ऐसा दाना कभी मोल लिया हे, 
अथवा अपने खेत में बोया हे? 


किसान -- (दाना टटोलकर) में तो यही साधारण दाने देखे हें। 
स्यात्‌ मेरे पिता को कुछ मालूम हो, उनसे पूछ देखिए। 


राजा ने उसके पिता को बुला भेजा। पिता के हाथ में एक लाठी 
थी। वह बेटे से अच्छा था। आँख-कान ने भी जवाब न दिया 
था। 

राजा -- (दाना दिखाकर) बाबा, यह दाना किस देश का हे? तुमने 
ऐसा दाना कभी खरीदा अथवा बोया हे? 


पिता -- महाराज, मेंने ऐसा दाना कभी नहीं बोया। मोल लेने के 
विषय में मेरी यह विनती है कि मेरे समय में रूपये की चाल न 
थी। अनाज के बदले में ही सब व्यवहार चलता था। हाँ, इतना 
कह सकता हूँ कि हमारे समय में आजकल से दाना बड़ा पेदा 
होता था। स्यात्‌ मेरे पिता को कुछ मालूम हो, उन्हें बुलवा 
भेजिए। 


राजा ने उसके पिता बुलाया। वह हट्टा-कट्टा, नख-शिख से ठीक, 
हाथ में लाठी न सोटा, राजा के सामने आया। राजा ने उसे दाना 
दिखाया ओर पहले की भाँति वही प्रश्न किया। 


बूढ़ा -- (हाथ में दाना लेकर) स्वामी, यह दाना मेंने बहुत दिनों से 
देखा हे। (चखकर।) हाँ, ठीक वही हे। 

राजा -- भला यह बतलाओ कि ऐसा दाना कब ओर कहाँ होता 
था? तुमने ऐसा दाना मोल लेकर कभी अपने खेत में बोया था? 
बूढ़ा -- मेरे समय में सब जगह ऐसा ही दाना होता था, में ऐसे ही 
दानों से पला हूँ। हमारे खेत में सर्वदा ऐसे ही दाने उगा करते 
थे। 


राजा - परन्तु उन्हें तुम कहीं से मोल लाया करते थे क्या? 


बूढ़ा -- (हँसकर) महाराज, उस समय मोल लेने अथवा बेचने का 
पापकर्म कोई नहीं कहता था। हम रुपये का नाम तक भी नहीं 
जानते थे। सबके पास काफी अनाज होता था। 


राजा -- तुम्हारे खेत कहाँ थे? 


बूढ़ा -- परमात्मा की पृथ्वी हमारे खेत थे। जो जहाँ चाहता था, 
हल चला सकता था। धरती किसी एक आदमी की न थी। सब 
लोग अपने हाथों की कमाई से पेट भरते थे। 


राजा -- अच्छा, पहले यह बतलाओ कि उस समय धरती ऐसा 
बड़ा दाना क्‍यों उत्पन्न करती थी, अब क्‍यों नहीं करती? दूसरे 
तुम्हारा पोता दो लाठियों के सहारे चलता हे, तुम्हारा बेटा एक 
लाठी के सहारे, और तुम बिना सहारे चलते हो। तुम्हारी आँखें 
अच्छी हें, दांत एक भी नहीं टूटा। यह बात क्‍या हे? 


बूढ़ा -- स्वामी, इसका कारण यह है कि इस समय मनुष्यों ने 
अपना काम करना छोड़ दिया है। दूसरों की कमाई से अपनी 
उदर पालन करने हैं। प्राचीन समय में लोग परमात्मा की आज्ञा 
पालन करके अपने हाथों से प्राप्त हुई वस्तु को अपनी वस्तु 
समझते थे, दूसरों की कमाई पर हाथ नहीं बढ़ाते थे। 


धर्मपुत्र 


किसी महात्मा के वरदान से एक अति निर्धन किसान के एक पुत्र 
हुआ। महात्मा ने यह बतला दिया था कि जन्म होते ही किसी 
पुरुष को बालक का धर्मपिता और किसी स्त्री को उसकी 
धर्ममाता बना देना, नहीं तो बालक को जान की जोखिम हे। 


पुत्र-जन्म के अगले दिन किसान ने एक पड़ोसी से कहा कि मेरे 
बालक के धर्मपिता बन जाइए। उसने उत्तर दिया कि में ऐसे 
कंगाल के पुत्र का धर्मपिता नहीं बनता। इस पर बेचारा किसान 
सारे गाँव में फिरा, पर किसी ने पुत्र का धर्मपिता बनना स्वीकार 
न किया। तब वह निराश होकर दूसरे गाँव चल दिया। राह में 
एक महापुरुष से उसकी भेंट हुई। 

महात्मा -- बच्चा, कहाँ जाते हो? 

किसान -- महाराज, कहाँ जाते हो? परमात्मा ने इस बुढ़ापे में 
आँखों का तारा, जीवन का सहारा, नाम लेवा, पानी देवा एक पुत्र 


दिया है। उसके धर्मपिता-माता बनाए बिना उसकी जीवन कठिन 
है। महात्मा का वरदान ही ऐसा है। मेरे निर्धन होने के कारण 


कोई उसका धर्मपिता नहीं बनता। अब किसी दूसरे गाँव में जाता 
हूँ, शायद कोई दया करके बालक का धर्मपिता बन जाए। 
महात्मा -- ओह, यह बात है। में बन जाता हूँ। 

किसान -- (अति प्रसन्न होकर) आपने मुझ पर बड़ी दया की, मगर 


अब उसकी धर्ममाता कोन बने? 


महात्मा -- यहाँ से थोड़ी दूर पर एक नगर है। चोराहे पर एक 
धनी वणिक का घर हे, वहाँ चले जाओ। द्वार पर ही तुम्हारी 
उससे भेंट हो जाएगी। यह वृत्तांत सुनाकर कहना कि आप अपनी 
पुत्री से कह दीजिए कि मेरे पुत्र की धर्ममाता बन जाए। 

किसान -- ऐसे धनी पुरुष से यह बात केसे कह सकता हूँ? वह 
मुझसे शायद बात न करे। 


महात्मा -- नहीं, ऐसी बात नहीं। तुम तुरन्त चले जाओ। 


किसान उस सोदागर के पास पहुँचा। बड़े हर्ष से अपनी पुत्री को 
उसके पुत्र की धर्म-माता बनाना मंजूर कर लिया। 


यह बालक बड़ा पराक्रमी ओर बुद्धिमान था। दस वर्ष का 
अवस्था में उसकी बुद्धि ऐसी अच्छी थी कि जो विद्या अन्य 
बालक पाँच वर्ष में सीख सकते थे, वह एक वर्ष में सीख लेता 
था। 

एक बार दीपमाला के अवसर पर बालक माता-पिता की आज्ञा 
लेकर नगर में अपनी धर्ममाता को प्रणाम करने गया। संध्या 
समय पर लोट आने पर वह पिता से कहने लगा -- पिताजी, 
अपनी धर्ममाता को तो प्रणाम कर आया, पर धर्मपिता के दर्शन 
करना भी आवश्यक है। कृपा करके मुझे बताइए, उसका स्थान 
कहाँ है? 

पिता -- बेटा, हमें स्वयं इसका बड़ा दुःख हे कि हम उनका 
निवास-स्थान नहीं जानते। तुम्हारे नामकरण के बाद हमने उन्हें 
कभी नहीं देखा। क्‍या जाने मर गए कि जीते हें! 


बालक - में उनके दर्शन करूँगा। आज कृपा कर मुझे आज्ञा 
दीजिए। उद्योग करने से कहीं न कहीं भेंट हो ही जाएगी। 


माता-पिता ने बालक को आज्ञा दे दी ओर उसने घर से बाहर 
निकलकर जंगल की राह ली। 


अकस्मात्‌ राह में एक महात्मा दिखाई पड़े। 

महात्मा -- बेटा, कहाँ जाते हो? 

बालक -- अपने धर्मपिता की खोज में। मेंने आज तक कभी 
उनके दर्शन नहीं किए। मुझे उनके दर्शन की बड़ी अभिलाषा हे, 


पर मेरे माता-पिता की आज्ञा लेकर में अपने धर्मपिता को ढूँढ़ने 
जाता हूँ। 

महात्मा -- वाह-वाह! लो, तुम्हारा काम बन गया। में ही तुम्हारा 
धर्मपिता हूँ। 

बालक ने प्रसन्न होकर उनके चरण छुए ओर पूछा -- तो अब 
आप किधर जा रहे हैं? यदि मेरे घर चलने का विचार हे तो 
अहोभाग्य, नहीं तो में आपके साथ चलूँगा। 


महात्मा -- मुझे इस समय तुम्हारे घर चलने का अवकाश नहीं 
हैं। में कल निज-स्थान को लोटूँगा। तुम कल वहाँ आ जाना। 


बालक -+ में आपका घर नहीं जानता, आऊँगा कहाँ? 


महात्मा -- कल प्रातःकाल अपने घर से निकलकर सीधे पूर्व 
दिशा की राह लेना। कुछ दूर चलकर तुम्हें जंगल मिलेगा। वहाँ 


एक घाटी हैे। उस घाटी में बेठकर तनिक विश्राम करके देखना 
कि क्‍या होता है। जो कुछ देखो, उसे भूलना नहीं। फिर वहाँ से 
आगे चल देना। जंगल निकल जाने पर एक बाग आएगा। उसमें 
सुनहरी छत वाला स्थान मेरा घर हे में द्वार पर ही तुम्हें मिल 
जाऊँगा। 


बालक - जो आज्ञा। 


यह कहकर धर्मपिता अन्तर्धान हो गए ओर बालक अपने घर 
लोट आया। 


दूसरे दिन प्रातःकाल बालक ने जंगल की राह ली। पूर्व दिशा की 
ओर चलते-चलते वह घाटी में पहुँच गया। देखा कि बीच में चीड़ 
का एक वृक्ष है, उसी शाखा में रस्से से बैँधा हुआ एक बड़ा 
शहतीर लटक रहा है और ठीक उसके नीचे शहद से भरा हुआ 
एक कुंड है। बालक बेठकर देखने लगा। इतने में बच्चों के 
संग उसे एक रीछनी आती दिखाई दी। वे सब दोड़कर मधु-कुंड 
के पास पहुँचे। रीछनी लटकते हुए शहतीर को सिर से ढकेलकर 
मधु खाने लगी ओर बच्चों ने भी वेसा ही किया। इतने में 


शहतीर उलटकर बच्चों को लगी। रीछनी ने उसे फिर धक्का 
दिया। वह उलटकर एक बच्चे की पीठ पर लगी, बच्चे भाग 
गए। रीछनी ने शहतीर को फिर बड़े जोर से धक्का दिया। उस 
समय बच्चे आकर मधु खाने लगे थे। बल्‍ली उलटकर एक बच्चे 
को ऐसी लगी कि वह मर गया। रीछनी को क्रोध आ गया। 
उसने बल्‍ली को ऐसा झटका दिया कि रस्सा टूट गया, बल्‍ली 
रीछनी के सिर पर गिरी ओर वह मर गई। 


बालक इस दृश्य का अर्थ कुछ न समझा ओर वहाँ से चल 
दिया। बाग में पहुँचकर फाटक पर धर्मपिता से उसकी भेंट हो 
गई। वह बालक को भीतर ले गया। बालक ने ऐसा सुन्दर ओर 
रमणीक स्थान कभी नहीं देखा था। धर्मपिता ने उसे सारा महल 
दिखाया ओर तब एक द्वार पर खड़ा होकर कहने लगा -- बेटा, 
देखो, इस द्वार पर ताला नहीं, केवल मोहर लगी हुई है। यह द्वार 
खुल सकता हे, परन्तु तुम कभी इसे खोलने का इरादा न करना। 
जब तक चाहो, इस घर में रहो, पर इस द्वार को कभी न 


खोलना। यदि भूलकर कभी खोल बेठो तो रीछनी वाला दृश्य 
याद रखना, भूल न जाना। 


अगले दिन धर्मपिता तो कहीं बाहर चला गया, धर्मपुत्र वहाँ 
आनन्दपूर्वक निवास करने लगा। रहते-रहते तीन वर्ष बीत गए। 
एक दिन मोहर वाले द्वार पर खड़ा होकर वह विचार करने लगा 
कि धर्मपिता ने इस द्वार को खोलने का निषेध क्‍यों किया हे, देखूँ 
तो इसके भीतर है क्‍या? 


धक्का देने पर मोहर टूट गई, द्वार खुल गया। देखा कि अन्दर 
बड़ा दालान है। बीच में एक सिंहासन पड़ा हुआ है और उस पर 
एक गदा रखी हुई है। धर्मपुत्र ने झट से सिंहासन पर चढ़कर 
गदा उठा ली। गदा उठाते ही दालान तो लोप हो गया, उसे सारा 
संसार दृष्टिगोचर होने लगा। कहीं समुद्र, कहीं धरती, कहीं जंगल, 
कहीं बस्ती, कहीं उजाड़, कहीं पुण्यात्मा, कहीं पापात्मा -- सब-के- 
सब आँखों के सामने आ गए। अब धर्मपुत्र ने विचारा कि चले, 
अपने खेत तो देखें कि अनाज केसा पैदा हुआ है। देखता क्‍या है 
कि खेती पकी खड़ी है ओर दूलो चोर रात को चोरी से फसल 
काटकर अपने घर में जाना चाहता है। धर्मपुत्र ने सोचा कि यह 
तो सारी खेती ही चुरा ले जाएगा, मुझे पिता को जगा देना उचित 
है। उसने अपने पिता को जगा दिया। पिता ने पड़ोसियों को 


जगाकर खेत में पहुँचकर दूलो को पकड़ लिया और उसे 
कारागार में भिजवा दिया। 


तब धर्मपुत्र ने विचारा कि चलो, अपनी धर्ममाता को देखें कि वह 
क्या करती हैं। धर्ममाता का विवाह एक सोदागर से हो चुका 
था। इस समय वह सोयी पड़ी थी। उसका पति उसे सोती 
छोड़कर किसी परस्त्री के पास चल दिया था। धर्मपुत्र ने यह 
दशा देखकर धर्ममाता को जगा दिया ओर कहा कि तुम्हारा पति 
इस समय अमुक स्त्री के पास गया है। धर्ममाता उस स्त्री के 
घर जाकर अपने पति को निकाल लायी ओर अपनी सोत को 
बहुत मारा। 


इसके बाद धर्मपुत्र ने देखा कि उसकी माता झोंपड़े में सोयी हुई 
है, एक चोर भीतर घुसकर उसका सनन्‍्दूक तोड़ने लगा है। माता 
जाग उठी, चोर उसे मारने दोड़ा। धर्मपुत्र ने क्रोध से चोर को 
गदा मारी, चोर तुरन्त मर गया और गदा हाथ से छूट गई। 
गदा छूटते ही संसार का दृश्य जाता रहा। फिर वही दालान था 
ओर बाहर से धर्मपिता आकर खड़ा था। उसने धर्मपुत्र को 


सिंहासन से नीचे उतारकर कहा -- आखिर तुमने मेरी आज्ञा भंग 
की। देखो, पहला पाप तुमने यह किया कि मोहर तोड़ी, दूसरा पाप 
यह कि सिंहासन पर बेठकर मेरी गदा हाथ में ली, तीसरा पाप 
यह कि गदा हाथ में लेकर तुमने जगत्‌ में इतना पाप फेला दिया 
कि यदि तुम आधा घंटा और बेठे रहे तो आधा संसार नष्ट हो 
जाता। देखो, में स्वयं सिंहासन पर बेठकर तुम्हें दिखाता हूँ कि 
तुमने क्या कर डाला। 


यह कहकर उसने सिंहासन पर बेठकर गदा हाथ में ले ली। 
फिर संसार आँखों के सामने आ गया। 


धर्मपिता -- देख, तूने अपने पिता की क्या दुर्दशा कर दी हे। 
दूलो चोर कारागार में रहकर सब प्रकार के दुष्कर्म सीख आया 
है। अब उसका सुधार असम्भव है। वह तेरे पिता के दो बेल 
चुरा चुका है। इस समय वह खलिहान में आग जलाने को तैयार 
है। यह सब तेरी ही करतूत है। 


धर्मपुत्र अपने पिता का खलिहान जलता हुआ देखकर शोकातुर 
हुआ। 


धर्मपिता -- देख, अब इधर देख, यह तेरी धर्ममाता का पति हे। 
इसने परस्त्री-गामी होकर अपनी विवाहिता स्त्री को त्याग दिया। 
इसकी पहली प्रिया वेश्या बन गई है। तेरी धर्ममाता दुःख से 


पीड़ित होकर मद्चसेवनी हो गई है। देख, अच्छा अब यह अपनी 
माता को देख कि वह क्‍या कर रही है -- 


माता कह रही थी -- क्‍या अच्छा होता यदि चोर उस रात मुझे 
मार डालता, में इन पापों से बच जाती। 


तब धर्मपिता ने धर्मपुत्र को कारागार का दृश्य दिखाया कि दो 
सिपाही एक डाकू को पकड़े खड़े हें। 


धर्मपिता -- देख, इस डाकू ने दस मनुष्यों का वध किया हे। 
उचित यह था कि वह अपने पाप-कर्मो पर आप पश्चाताप करता, 
परन्तु तूने उसे मारकर उसके सारे पाप अपने ऊपर ले लिये। 
पाप-कर्म का फल भोगना ही पड़ेगा। यदि तो रीछनी वाला दृश्य 
स्मरण रखता तो तेरी यह दशा न होती। देख, रीछनी ने पहली 
बार शहतीर ढकेला तो बच्चे डर गए, फिर ढकेला तो एक बच्चा 
मर गया, तीसरी बार ढकेला तो आप प्राण खो बेठी। वही तूने 
किया। अब उपाय यही है कि तीस वर्ष तप करके तू डाकू के 
पापों का प्रायश्चित कर, नहीं तो उसके बदले तुझे नरक भोगना 
पड़ेगा। 


धर्मपुत्र -- डाकू के पापों का प्रायश्चित में किस भाँति कर सकती 
हूँ? 


धर्मपिता -- जितना पाप तूने जगत्‌ में फेलाया है, उसको दूर कर 
देना ही डाकू और अपने पापों का प्रायश्चित कर देना हे। 


धर्मपुत्र -- मैं संसार के पाप केसे दूर कर सकता हूँ? 


धर्मपिता -- पूर्व दिशा को जाने पर तुझे खेत में कुछ मनुष्य 
मिलेंगे। निज बुद्धि अनुसार उन्हें शिक्षा देना और रास्ते में जो 
कुछ देखो, उसे स्मरण रखना। चोथे दिन तुझे एक जंगल 
मिलेगा। वहाँ एक कुटिया है। उसमें एक साधु निवास करता 
है। उसे सारा वृत्तांत सुना देना। वह तुझे प्रायश्चित करने की 
क्रिया बतला देगा। उसकी आज्ञानुसार तप करने से तेरे पाप दूर 
हो जायेंगे। 


धर्मपुत्र यह बातें सुनकर वहाँ से चल दिया। 


राह में धर्मपुत्र यह विचार करता जा रहा था कि बिना अपने 
ऊपर पाप लिये, संसार से पाप किस प्रकार नष्ट हो सकता हे। 
पापियों को कारागार भेजने या वध करने से ही जगत्‌ से पाप दूर 
हो सकता है, ओर कोई उपाय नहीं। 


देखता क्‍या है कि खेत में एक बछड़ा घुसा है। लोग उसे बाहर 
निकाल रहे हैं, वह निकलता नहीं। एक बुढ़िया बाहर खड़ी पुकार 
रही हे कि मेरे बछड़े को क्‍यों मारते हो। 


धर्मपुत्र ने किसानों से कहा कि तुम क्‍यों व्यर्थ हल्ला मचाते हो? 
बाहर आ जाओ। बुढ़िया आप अपने बछेड़े को बुला लेगी। 


किसान बाहर निकल आए। बुढ़िया ने बछुड़े को पुकारा। वह 
झट से दोड़कर बाहर आ गया और बुढ़िया के हाथ चाटने लगा। 


धर्मपुत्र इतना तो समझ गया कि पाप पाप से बढ़ता है। मनुष्य 
पाप-कर्म द्वारा पाप नष्ट करने का जितना यत्ञ करते है, उतना ही 
पाप फेलता हे, परन्तु इसे नष्ट क्‍यों करूँ? देखो, बुढ़िया के पुकारने 
पर बछुड़ा बाहर न निकलता तो क्‍या होता। 


अगले दिन धर्मपुत्र एक गाँव में पहुँचा ओर एक किसान के घर 
में जाकर चारपाई पर बेठ गया। एक स्त्री मेले वस्त्र से पत्थर 
की चोकी साफ कर रही थी। वह जितना साफ करती थी, चोकी 
उतनी ही मेली हो जाती थी। 


धर्मपुत्र -- भाई, यह क्या करती हो? 


स्त्री -- चोकी साफ करती हूँ। में तो थक गई, यह किसी तरह 
साफ ही नहीं होती। 


धर्मपुत्र - शुद्ध केसे हो, वस्त्र तो मैला है। पहले वस्त्र धोकर 
स्वच्छ कर लो,फिर चोकी तुरन्त साफ हो जाएगी। 


स्त्री ने वेसा ही किया, चोकी साफ हो गई। अगले दिन धर्मपुत्र 
एक जंगल में पहुँचा, देखा कि कुछ मनुष्य एक लोहे की छड़ को 
मोड़ रहे हैं, पर वह नहीं मुड़ती। लोग अपना चक्कर खाए चले 
जाते हें। 

बात यह थी कि जिस खम्भे के साथ उन्होंने छड़ का सिरा बाँध 
रखा था, वह स्वयं घूमता था। छड़ मुड़े केसे? छड़ के साथ-साथ 
खम्भा चक्कर खाता था ओर उसके साथ-साथ मनुष्य भी चक्कर 
खाते जाते थे। 


धर्मपुत्र -- तुम यह क्‍या करते हो? 


लोग -- तुम देखते नहीं कि हम क्‍या करते हैं। हम छड़ मोड़ 
रहे हैं। हम परिश्रम करते-करते हार गए, परन्तु यह छड़ मुड़ती 
ही नहीं। 


धर्मपुत्र -- मुड़े केसे, खम्भा तो घूम जाता है? यदि पहले खम्भे को 
स्थिर कर लो, तो छड़ तुरन्त मुड़ जाएगी। 
किसानों ने वेसा ही किया ओर छड़ मुड़ गई। अगले दिन धर्मपुत्र 
को कुछ चरवाहे मिले, देखा कि वे शीत-निवारण के लिए आग 
जला रहे थे। उन्होंने सूखी लकड़ियाँ एकत्रित करके आग जलायी 
। अभी आग जली ही थी उन्होंने ऊपर से गीली घास डाल दी। 
आग बुझ गई। चरवाहों ने कई बार ऐसा ही किया, परन्तु आग 
न जली। 
धर्मपुत्र -- भाई, कुछ धेर्य धारण करो। पहले आग को भली-भाँति 
दहक लेने दो, प्रचंड हो जाने पर जो डालोगे, भस्म हो जाएगा। 
चरवाहों ने वेसा ही किया। आग जलने लगी, परन्तु धर्मपुत्र ने 
इन दृश्यों का तात्पर्य कुछ नहीं समझा। 


चोथे दिन धर्मपुत्र साधु की कुटिया पर पहुँच गया। 


साधु -- कौन? 


धर्मपुत्र -- पापी और महान्‌ पापी। में अपने ओर दूसरों के पापों 
का प्रायश्चित करने आपके पास आया हूँ। 


साधु -- (बाहर आकर) कौन-से पाप? 


धर्मपुत्र ने आदि से अन्त तक सारा वृत्तांत साधु को कह सुनाया 
ओर बोला - प्रभो, में यह तो समझ गया कि पाप से पाप दूर 
नहीं होता, किन्तु बढ़ता ही है; परन्तु आप कृपा कर यह उपदेश 
कीजिए कि पाप नष्ट किस प्रकार हो सकता हे? 

साधु -- अच्छा, मेरे साथ आओ। 

साधु ने जंगल में जाकर धर्मपुत्र को एक कुठार देकर कहा कि 
इस वृक्ष को काटकर इसके तने के तीन टुकड़े करके उन्हें आग 
से झुलस दो। धर्मपुत्र ने वेसा ही किया। तब साधु बोला - 
अच्छा, अब इन्हें यहाँ धरती में गाड़ दो। सामने पहाड़ी के नीचे 
एक नदी बहती हे, वहाँ से मुँह में भर-भर पानी लाओ और इन 
तीनों टुकड़ों को सीचते रहो। पहला टुंड स्त्री, दूसरा किसानों ओर 
तीसरा चरवाहों वाला हे। जब तीनों टुंड हरे हो जायँ तो जान 
लेना कि तेरी तपस्या पूर्ण हो गई। 


यह कहकर साधु अपनी कुटिया में चला गया। 

जब धर्मपुत्र टुकड़ों को पानी देकर संध्या के समय कुटिया में 
पहुँचा, तो देखा कि साधु मरा हुआ पड़ा हे। उसने साधु का दाह- 
कर्म किया। 


लोगों में यह बात प्रसिद्ध हो गई कि साधु का देहान्त हो गया 
ओर उसने धर्मपुत्र को अपना शिष्य बनाकर छोड़ दिया है। साधु 
की उस प्रान्त में बड़ी प्रतिष्ठा थी, इस कारण धर्मपुत्र को अन्न- 
पानी का घाटा न रहा। 


एक वर्ष के पश्चात्‌ दूर-दूर यह चर्चा फेल गई कि धर्मपुत्र नित्य 
मुँह में पानी भर-भरकर लाता हे ओर उससे टुंड॒ को सींचकर 
कठिन तपस्या करता है। फिर क्या था, चढ़ावा चढ़ने लगा। 
संसारी पुरुष स्वार्थ के वश दूर-दूर से उसके पास आने लगे ओर 
धर्मपुत्र पुजने लगा। परन्तु उसका यह नियम था कि जो कुछ 
आता, अनाथों में बाँट देता, अपने लिए केवल उदर-पूरण योग्य 
अन्न ही रखता ओर कुछ नहीं। 


यद्यपि उसे टुंड॒ सीचते-सींचते कई वर्ष हो गए, परन्तु हरा एक भी 
नहीं हुआ। एक दिन कुटिया के बाहर उसे घोड़े पर सवार कोई 


मनुष्य जाता दिखाई दिया। धर्मपुत्र ने बाहर जाकर पूछा -- तुम 


कोन हो? 


पुरुष - में डाकू हूँ। मनुष्यों को मारकर, उनका धन चुराकर 
मौज करता हूँ। 


धर्मपुत्र -- (भय से स्वगत) इसका सुधार असम्भव है और लोग तो 
मेरे पास आकर अपने पापों का पश्चाताप करते हैं, किन्तु यह तो 
अपने पापों की प्रशंसा करता है। हाय-हाय, यदि यह डाकू यहाँ 
आया-जाया करेगा तो लोग डर के मारे मेरे पास आना छोड़ देंगे 
फिर मुझे अन्न-पानी भी न मिलेगा। (प्रकट) तेरी वार्ता सुनकर मुझे 
बड़ा आश्चर्य होता है। लोग तो मेरे पास आकर अपने पाप-कर्मों 
का स्मरण करके पश्चाताप करते हें, किन्तु तू उन पर घमंड 
करता है। स्वभावतः तुझे परमेश्वर का भय नहीं है। देख, यहाँ 
तेरे आने से लोग भय खाकर मेरे पास आना छोड़े देंगे। इस 
कारण तू यहाँ से चला जा ओर फिर यहाँ न आना। 


डाकू - में परमात्मा से नहीं डरता। रही चोरी, सो इसमें पाप ही 
क्या है? तू तपस्या से पेट भरता हे, में चोरी से। पेट पालन 
सबको ही करना पड़ता है। ये बातें तू उन्हीं मूर्वों को सिखलाना, 
मुझे क्या सिखलाता है। में तो परमात्मा के नाम पर कल ओर 
दो मनुष्यों का वध कर डालूँगा। बस कि और कुछ भी? में तेरे 


रुधिर से अपने हाथ रंगना नहीं चाहता। देख फिर मेरे मुँह न 
लगना। 


यह कहकर डाकू वहाँ से चल दिया। 

धर्मपुत्र को वहा रहते-रहते आठ वर्ष व्यतीत हो गए। डाकू के 
भय से लोगों ने कुटिया पर आना छोड़ दिया। धर्मपुत्र को इसका 
बड़ा खेद हुआ। एक समय उसने चित्त में सोचा -- डाकू सत्य 
कहता था, मैंने तो निस्संदेह तपस्या को जीविका बना रखा हे। 
साधु ने तो तप करने को कहा था, किन्तु मैंने अच्छा तप किया 
कि महंत बनकर अपने को पुजवाने लगा। जब लोग यहाँ आकर 
स्तुति करते हैं तो प्रसन्न होता हूँ, जब नहीं आते तो दुःख मानता 
हूँ। क्‍या इसी का नाम तपस्या है? मान ओर प्रतिष्ठा के लोभ में 
हूँ। पाप नष्ट तो क्या करता, उल्टा ओर संचय कर लिये। बस, 
अब उत्तम यही है कि विरक्त होकर एकांत में बेठकर पहले 
अन्तःकरण शुद्ध करूँ, तब कुछ बनेगा अन्यथा नहीं। 


यह निश्चय करके वह कुटिया छोड़कर जंगल को चल दिया। 
मार्ग में उसकी फिर डाकू से भेंट हुई। 


डाकू -- क्‍यों, आज कहाँ चले? 

धर्मपुत्र -- एकांत सेवन करने, क्योंकि अब में ऐसे स्थान पर 
निवास करना चाहता हूँ, जहाँ कोई न आए। 

डाकू -- तो पेट कहाँ से भरोगे। 

धर्मपुत्र -- जैसी ईश्वरेच्छा, देखा जाएगा। 

डाकू तो चल दिया। धर्मपुत्र सोचने लगा, मेंने उसे उपदेश क्‍यों न 
किया? आज तो उसका मुख शान्त था। संभवतः कुछ सुनकर वह 
सन्मार्ग पर चलने का उद्योग करता। 


धर्मपुत्र -- (डाकू को पुकारकर) ओ भाई डाकू, सुनो, परमात्मा 
सर्वत्र व्यापक है। अब भी मान जाओ, यह दुष्ट कर्म त्याग दो। 
डाकू यह सुनकर छुरा निकालकर धर्मपुत्र को मारने दोड़ा। 
धर्मपुत्र डरकर झट से जंगल में भाग गया। 

डाकू -- जा! चला जा! छोड़ देता हूँ। यदि फिर कभी मेरे सामने 
आया तो मार ही डालूँगा। 


संध्या समय धर्मपुत्र जब ठुंड॒ सींचने गया तो उसने देखा कि स्त्री 
वाला टुंड॒ हरा हो गया। 

अब धर्मपुत्र विरक्त होकर एकांत-सेवन करने लगा। एक दिन 
जब वह ज्षुधावश होकर कंद-मूल-फल खाने गुफा से बाहर 
निकला, तो देखता क्‍या है कि सामने के वृक्ष पर साफे में बँधी 
रोटी लटक रही है। रोटी लेकर वह गुफा में लोट आया। 


जब कभी भूख सताती ओर वह गुफा से बाहर आता, तब उसे 
वृक्ष से रोटी मिल जाती। वह सुखपूर्वक काल व्यतीत करने 
लगा। उसे केवल यह भय बना रहता कि ऐसा न हो कि तपस्या 
पूर्ण होने से पहले ही डाकू मुझे मार डाले। यदि कभी डाकू की 
आहट पाता, तो वह गुफा में छिप जाता। दस वर्ष बीत जाने पर 
वह एक दिन जब टुकड़ों को पानी दे रहा था, तो उसके चित्त में 
यह विचार उत्पन्न हुआ; में मृत्यु से डरता हूँ, यह भी पाप हे। 
कौन जाने कि में प्राणांत होने से ही पापों से निवृत्त हो जाऊँ। 
हानि-लाभ सब परमात्मा के हाथ हे, मनुष्य किसी का कुछ नहीं 
बिगाड़ सकता। 


इस विवेक के उत्पन्न होते ही वह अभय होकर डाकू की खोज में 
चला। थोड़ी दूर जाने पर उसे सामने से डाकू आता दिखाई 


पड़ा। देखता क्‍या है कि डाकू ने हाथ-पेर बाँधे एक मनुष्य को 
घोड़े पर अपने पीछे बिठा रखा हे। 


धर्मपुत्र -- भाई डाकू, यह कोन है? इसे कहाँ लिये जाते हो? 


डाकू -- यह एक धनाढ्य सोदागर का पुत्र है, अपने पिता के धन 
का पता नहीं बतलाता है। में इसे जंगल में ले जाकर किसी वृक्ष 
से बाँधकर इतने चाबुक मारूँगा कि यह आप ही बतला देगा। 


धर्मपुत्र -- नहीं-नहीं, ऐसा मत करो, इसे छोड़ दो। 


डाकू -- क्यों, क्या तुम्हारा जी भी मार खाने को चाहता हे? हटो, 
अपना रास्ता लो, नहीं तो अभी मार डालूँगा। 


धर्मपुत्र -- (निडर होकर) में अभय हूँ, मरने से नहीं डरता। बस, 
परमात्मा की यही आज्ञा है कि इस मनुष्य को छोड़ दो। 

डाकू -- अच्छा, छोड़ देता हूँ। देखो, मेंने कितनी बार तुमसे कहा 
है कि तुम मेरे सामने न आया करो, परन्तु तुम नहीं मानते। 
धर्मपुत्र -- भाई, अब भी लूटमार छोड़ दो। 


डाकू ने कुछ न सुना। वह घोड़ा दोड़ाकर वहाँ से चल दिया। 
मनुष्य प्रसन्न होकर धर्मपुत्र का धन्यवाद करता हुआ अपने घर 
लोट गया। 


संध्या समय धर्मपुत्र ने जाकर देखा कि किसानों वाला टुंड॒ हरा 


हो गया हे। 

दस वर्ष बीत गए। धर्मपुत्र शान्त-स्वरूप, राग-द्वेष से रहित, अभय 
पद को प्राप्त होकर आनन्द में मगन बेठा एक दिन यह विचार 
करने लगा। 


अहा, परमात्मा केसा कृपालु ओर दयालु हे! उसने मनुष्यों के लिए 
क्या-क्या अद्भुत पदार्थ उपस्थित किये हे! तिस पर भी मनुष्य 
दुःख से क्लेशित क्‍यों है? मेरी समझ में नहीं आता कि मनुष्य 
सुख से जीवन क्‍यों व्यतीत नहीं करते? मेरे ध्यान में तो केवल 
अज्ञान ही इसका मूल कारण है। यदि प्रेमभाव से प्राणियों को 
सदुपदेश दिया जाए तो उन्हें सुख मिल सकता है। एकांत में 
रहना पाप है। मेरा धर्म हे कि इस तप से जो कुछ मुझे प्राप्त 
हुआ हे, दूसरों पर उसको प्रकट करूँ। 


उस समय उसका चित्त दया से परिपूर्ण हो गया। इतने में उसे 
डाकू दिखाई पड़ा। पहले तो उसने विचारा कि डाकू को उपदेश 
करना व्यर्थ है, इतनी बार समझा चुका हूँ। परन्तु उसने सोचा 


कि क्या हुआ, मेरा धर्म ही यह हे कि प्राणिमात्र से प्रेम और 
दयाभाव उत्पन्न करूँ। 


धर्मपुत्र ने देखा कि डाकू नेत्र नीचे किये मलिन मन उसकी ओर 
आ रहा है। वह दोड़कर डाकू के चरणों में गिर पड़ा और बोला 
- भाई, ऐ भाई प्यारे, अपने स्वरूप को विचारो। देखो, तुम्हारे 
भीतर सत्‌-चित्त-आनन्द स्वरूप, शुद्ध, नित्य, मुक्त परमात्मा 
विराजमान हैं। अज्ञान के कारण क्‍यों दूसरों को कष्ट देते ओर 
आप कष्ट भोगते हो? क्‍यों जन्म-जन्मान्तर के लिए पाप का बोझा 
इकट्ठा करते हो? भाई, मेरा कहना मानो, अपना सर्वनाश मत 
करो। मान जाओ, भाई, मान जाओ! 


डाकू -- (क्रोध से) बस-बस! बकवास को छोड़ो। जाओ, अपना 
काम करो। 


परन्तु अब धर्मपुत्र वहाँ से टलने वाला न था। वह डाकू को 
आलिंगन करके रोने लगा। डाकू का चित्त उसकी दशा देखकर 
तुरन्त द्रवित हो गया। वह झट से धर्मपुत्र के चरणों में गिर पड़ा 
ओर बोला -- धर्मपुत्र, आज तुमने मुझे परास्त कर दिया। बीस 
वर्ष तक में तुम्हारा सामना करता रहा। मेंने तुम्हारी एक न 
सुनी। परन्तु आज बेबस हूँ। देखो, पहली बार जब तुमने मुझे 
उपदेश किया था, मैंने बड़ा क्रोध किया था। फिर जब तुम गुफा 


में निवास करने लगे, तो में समझ गया कि तुम पूर्ण वेरागी हो 
गए। उसी दिन से में तुम्हारे भोजनार्थ वृक्ष में रोटी लटकाने 
लगा। 


तब धर्मपुत्र ने समझा कि स्त्री चोकी तभी शुद्ध कर सकी जब 
उसने पहले वस्त्र शुद्ध कर लिया, अर्थात्‌ अपना अन्तःकरण शुद्ध 
किये बिना दूसरों का अन्तःकरण शुद्ध करना असम्भव हे। 


डाकू -- जब तुम मृत्यु से अभय हो गए तो मेरा चित्त फिर 
गया। 


धर्मपुत्र जान गया कि जिस प्रकार खंभे को स्थिर किए बिना छड़ 
नहीं मुड़ सकती थी, उसी प्रकार अपना चित्त स्थिर किए बिना 
दूसरों के चित्त को अपनी ओर मोड़ना कठिन हे। 


डाकू -- परन्तु देखो, जब तक तुम दयामय नहीं बने, मेरा चित्त भी 
द्रवित नहीं हुआ। परन्तु तुम्हारा प्रेम-रूप बनना था कि में तुम्हारे 
अधीन हो गया। 

धर्मपुत्र परमानन्द को प्राप्त होकर डाकू-सहित टुंडों के पास गया। 
देखा कि चरवाहों वाला टुंड॒ भी हरा हो गया है। तब धर्मपुत्र को 
निश्चय हो गया कि जिस प्रकार मध्यम अग्नि गीली घास को 
नहीं जला सकती थी, उसी प्रकार जब कर पुरुष का अपना चित्त 


प्रकाशस्वरूप नहीं हो जाता, तब तक वह दूसरों को प्रकाशित नहीं 
सकता। 


तीनों टुंडों के हरा-भरा हो जाने पर धर्मपुत्र के आनन्द की कोई 
सीमा न रही। उस विश्वास हो गया कि मेरी तपस्या पूर्ण हुई। 

उसने डाकू को दीक्षित करके तुरन्त समाधि ले ली। अब डाकू 
बड़े उत्साह से अपने गुरु के आज्ञानुसार जगत्‌ में भक्ति-मार्ग का 
उपदेश करके जीवन व्यतीत करने लगा। 


सूरत का चायखाना 


बम्बई सूबे के सूरत नगर में चाय की एक दुकान थी, जहाँ देश- 
देशान्तर के निवासी चाय पीने आया करते थे। एक दिन वहाँ 
फारस देश का एक विद्वान मुल्ला चाय पीने आया। उसने सारा 
जीवन परमेश्वर का सच्चा स्वरूप जानने और इसी विषय में 
पुस्तकें लिखने ओर पढ़ने में व्यतीत किया। फल यह हुआ कि 
वह नास्तिक हो गया था। फारस के बादशाह ने इसे बहुत बुरा 
माना ओर उसे अपने राज्य से निकाल दिया। 


जन्म-भर आदिकारण की खोज करते-करते यह अभागा मुल्ला 
अन्त में बुद्धशीन होकर यह मानने पर उतर आया कि इस संसार 
का कोई कर्ता ही नहीं। 

इस मुल्ला के साथ एक हब्शी गुलाम था। मुल्ला तो दुकान में 
चला गया, हब्शी बाहर बेठकर धूप खाने लगा। मुल्ला ने अफीम 
फाँककर चाय की प्याली पी ओर गुलाम से बातचीत करने 

लगा। 


मुल्ला -- अबे ओ नालायक, भला बता, खुदा है कि नहीं? 


हब्शी -- खुदा के न होने में भी शक हो सकता हे? कभी नहीं, 
खुदा हे। (काठ की मूर्ति दिखाकर) देखिए ,यह मेरा खुदा हे। 
यह हमेशा मेरी हिफाजत करता है। हमारे मुल्क में इस लकड़ी 
को पाक माना जाता हे। 


उस समय दुकान में ओर भी लोग उपस्थित थे। स्वामी-सेवक में 
यह बातें देखकर एक ब्राह्मण देवता बोले -- हब्शी, तू अत्यन्त 
मूर्ख है। परमात्मा कहीं जेब में समा सकता है? वह तो संसार 
का कर्ता-धर्ता ओर हर्ता है। उस सर्वशक्तिमान परब्रह्म के मन्दिर 
श्रीगंगाजी के तट पर बने हुए हैं, वहाँ के पुजारी ही उस परमात्मा 
का वास्तविक स्वरूप जानते हें, दूसरा कोई नहीं जानता। सहस्ोों 
वर्षों के उलट-फेर से उन पुजारियों के सम्मान अथवा अधिकार 
ओर प्रतिष्ठा में कोई न्‍्यूनता नहीं हुई, जिससे सिद्ध होता है कि 
भगवान्‌ स्वयं उनकी रक्षा करते है। 


यहूदी -- हरगिज नहीं, सच्चे खुदा का घर हिन्दुस्तान में नहीं, न 
वह ब्राह्मणों की हिफाजत करता है। ब्राह्मणों का खुदा सच्चा 
नहीं हो सकता। सच्चा खुदा तो इब्राहीम, इसहाक और याकूब 
का है। यह सिवा बनी इसराइल के और किसी कोौम की 
हिफाजत नहीं करता। हमेशा से हमारी कोम खुदा को प्यारी है। 
आजकल जो हम गिरे हुए दिखाई देते हैं, यह दरअसल हमारा 
इम्तहान हो रहा हे, क्योंकि खुदा हमें कोल दे चुका हे कि वह 


एक दिन हम सबको येरूशलम में जमा कर देगा। उस वक्त 
वहाँ के पुराने मन्दिर की शान दुगुनी होकर कुल दुनिया पर 
हमारी बादशाहत कायम हो जायेगी। 


यह कहकर यहूदी की आँखों में पानी भर आया। 


इस पर एक पादरी साहब बोले -- झूठ! सरासर झूठ! तुम तो 
परमात्मा को अन्यायी ठहराते हो। वह सबसे प्रेम करता हे, 
केवल तुमसे ही नहीं। माना कि प्राचीन समय में उसने तुम्हारी 
सहायता की थी; परन्तु इधर उन्नीस सो वर्ष हुए कि वह तुमसे 
अप्रसन्न है। इस कारण आज कोई भी मनुष्य तुम्हारा मत 
अंगीकार नहीं करता। परमात्मा ने अपने बेटे यीशु को मनुष्य का 
पाप हरने के लिए भेजा ओर जब तक कोई यीशु की शरण में न 
जाए, उसकी मुक्ति नहीं हो सकती। 


यह सुनकर एक मुसलमान तुर्क बोल उठा -- आप दोनों का 
यकीन गलत है। बारह सो वर्ष हुए कि हजरत मुहम्मद साहब ने 
सच्चा दीन फैलाकर आपके मजहब को रद्द कर दिया। क्‍या 
आप नहीं देखते कि यूरोप, एशिया ओर चीन में दीने इस्लाम की 
रोशनी किस तेजी से फैल रही है? शिया काफिर हे, सुन्नत जमाअत 
बना और असली रब को पाओ। 


ईरानी मुल्ला शिया था। शियों पर यह कटाक्ष सुनकर बिगड़ा 
ओर कुछ जवाब देना चाहता था; परन्तु हब्शियों, ईसाइयों, तिब्बत- 
निवासी लामाओं और फारस आदि देश-देशान्तर के रहने वालों के 
मत-मतानन्‍्तर विषयक ऐसा कोलाहल मचा कि वह कुछ बोल न 
सका। प्रत्येक मनुष्य यही कहता था कि मेरे ही देश में सच्चा 
परमेश्वर हे ओर में ही यथार्थ रीति से उसकी पूजा करता हूँ। 
एक चीनी अलग चुपचाप बेठा चाय पी रहा था। तुर्क ने उससे 
कहा -- 


भाई साहब, आप चुप क्‍यों बेठे हें? मेरी मदद क्‍यों नहीं करते? मेरे 
पास आने वाले चीनी सोदागर सब यही कहते हैं कि आप लोग 
इस्लाम को सब मजहबों से अच्छा ख्याल करते हेैं। आप इस 
मोके पर जरूर अपनी राय दें। 

चीनी -- महाशयों, मेरे विचार में इन झगड़ों ओर लड़ाइयों का 
मुख्य कारण अज्ञान है। सुनिए, में आपको एक दृष्टांत सुनाता हूँ 


जिस जहाज से में चीन से यहाँ आया हूँ, वह सारी पृथ्वी का चक्कर 
लगा चुका है। आते समय हम पानी लेने के लिए एक दिन 
सुमात्रा टापू के पूर्वी तट पर ठहरे। तट पर नारियल के वृक्ष 


खड़े थे, सब-के-सब जहाज से उतर, तट पर जाकर, वृक्षों की छाया 
में बेठ गए। 


इतने में वहाँ एक अन्धा आया। बातचीत करने पर मालूम हुआ 
कि वह सूर्य के प्रकाश का तत्त्व जानने के निमित्त सूर्य पर दृष्टि 
रखने से अन्धा हो गया है। हमारे पास आकर कहने लगा -- 
देखो, सूर्य का प्रकाश पानी नहीं, क्योंकि हम उसे पानी के समान 
एक बर्तन से दूसरे बर्तन में नहीं ढाल सकते ओर वायु उसे हिला 
भी नहीं सकती। यह अग्नि भी नहीं, यदि अग्नि होती हो पानी से 
बुझ जाती। वह आत्मा भी नहीं, क्योंकि आँखों से दिखाई देता 

है। प्रकृति भी नहीं, क्योंकि वह नित्य है। बस, सिद्ध हुआ कि सूर्य 
का प्रकाश जल न हे, न अग्नि, न आत्मा हे न प्रकृति। तो है 
क्या, कुछ भी नहीं! 


अन्धे के साथ गोपाल नामक एक नोकर था। अन्धा तो हमसे 
बातें करता रहा, गोपाल ने नारियल की जटा और दूध से एक 
मोमबत्ती तैयार कर ली। अन्धा गोपाल से बोला -- गोपाल, देखो 
कैसा अंधेरा हे! मेंने तुमसे ठीक कहा था कि सूर्य नहीं है, फिर भी 
सब लोग कहा करते हें कि सूर्य है, परन्तु में उनसे पूछता हूँ कि 
वह क्‍या हे? 


गोपाल -- सूर्य क्या है, यह जानने से मुझे कुछ प्रयोजन नहीं हे। 

हाँ, प्रकाश को में भली-भाँति जानता हूँ। देखिए, यह मोमबत्ती बनी 
ली है। यही मेरा सूर्य है। रात को इसी की सहायता से में सब 

काम कर सकता हूँ। 


पास ही सुमात्रा टापू का रहने वाला एक लंगड़ा बेठा था। 

हँसकर बोला -- मालूम हुआ कि जन्म ही से अन्धे हो, जभी 
कहते हो, सूर्य नहीं है। सुनो, अग्नि का एक गोला हे, प्रातःकाल 
नित्य समुद्र से निकलता है ओर संध्या समय हमारे टापू के पर्वतों 
में छिप जाता है। मुझे दुःख है कि तुमको नेत्र नहीं, नहीं तो 
स्वयं देख लेते। 


एक धीवर बेठा यह बातें सुन रहा था। बोला -- वाह जी, वाह! 
क्या कहा हे, तुम कभी टापू के बाहर नहीं गये। यदि नोका पर 
बेठकर दूर समुद्र में जाते तो, पता लग जाता कि सूर्य टापू के 
पर्वतों में लोप नहीं होता, किन्तु समुद्र से ही निकलता है ओर 
सायंकाल को समुद्र में ही डूब जाता है। यह सब मेंने अपने नेत्रों 
से देखा है। 


इस पर हमारे साथ एक हिन्दुस्तानी ने कहना आरम्भ किया -- 
मुझे आपकी मूर्खता देखकर बड़ा अचरज होता है। सूर्य यदि 
अग्नि का गोला होता, तो समुद्र में डूबकर बुझ न जाता? भाई 


साहब, यह बात नहीं वह तो साक्षात्‌ देवता है। रथ में सवार 
सुमेरु पर्वत के गिर्द घूमता है। कभी-कभी राहु ओर केतु उसे 
पकड़ लेते हैं। परन्तु ब्राह्मण लोग ईश्वर से विनती करके उसे 
छुड़ा लेते हैं। तुम यह समझते हो कि सूर्यदेव केवल तुम्हारे टापू 
में प्रकाश करते हैं, और जगह नहीं। तुम्हारा यह विचार मिथ्या 


हे। 


एक जहाज का कप्तान भी वहाँ मोजूद था। बोला -- देवता की 
एक ही कही। सूर्य देवता नहीं, वह केवल हिन्दुस्तान में ही 
प्रकाश नहीं करता। मेंने देश-देशान्तर की यात्रा की है। सूर्य तो 
सारी पृथ्वी पर प्रकाश करता है। बात यह है कि वह जापान 
देश से निकलता है ओर इंगलिस्तान के पीछे छिप जाता हे, इसी 
कारण जापानी लोग अपने देश को निपन अर्थात्‌ सूर्य की जन्म- 
भूमि कहते हें। 


एक अंगरेज भी वहाँ बेठा था। बोला -- तुम सब मूर्ख हो। सूर्य 
की चाल का निर्णय हमने किया है। वह न कहीं से निकलता हे, 
न छिपता हे, सदेव पृथ्वी के गिर्द घूमता रहता है। यदि ऐसा न 
होता तो अभी हम पृथ्वी का चक्कर काटकर आये हैं, कहीं न कहीं 
हम अवश्य सूर्य से टकराते। 


कप्तान -- तुम सब मूर्ख हो। सूर्य पृथ्वी के गिर्द नहीं घूमता, वरन्‌ 
पृथ्वी सूर्य के गिर्द घूमती है। वह अपनी धुरी पर फिरती हुई 
चौबीस घंटे में एक चक्कर पूरा करती है। जो भाग घूमते हुए सूर्य 
के सम्मुख होता हे, वहाँ दिन होता हे, बाकी देशों में रात होती 

है। सूर्य किसी विशेष पर्वत, द्वीप, समुद्र अथवा देश में प्रकाश नहीं 
करता, वरन्‌ उसका प्रकाश सभी ग्रह-उपग्रहों को समान परिमाण 
में मिलता है। विचार करके देखें तो आपको मेरा कहना बिल्कुल 
ठीक जँचेगा। तब आपको विश्वास हो जाएगा कि सूर्य, तारे सबके 
लिए समान उपकारी हेै। 


बुद्धिमान कप्तान ने इस प्रकार अपने अनुभव ओर दृष्टांत से 
सबको समझा दिया 

चीनी फिर कहने लगा - भिन्न-भिन्न मतवाले कहते हैं कि हम 
भगवान्‌ को मानते हें, दूसरा कोई नहीं मानता, ओर जिस परब्रहम 
ने सारे जगत्‌ को रचा हे, उसे अपने-अपने मंदिरों में बन्द करने 
की चेष्टा करते हैं। 


परमात्मा ने मनुष्य को समता दिखलाने के लिए अपना मन्दिर 
आप बना दिया है,जो अद्वितीय है। 


वह मन्दिर यही विराट संसार हे। सारे मानुषी मन्दिर एक मन्दिर 
की प्रतिच्छाया हैं, साधारण मन्दिरों में शंख, घंटा, दीपक, चित्र, 


मूर्तियाँ, धार्मिक-पुस्तकें, हवन-कुंड और पुजारी पाये जाते हैं। पर 
क्या कोई ऐसा मन्दिर हे, जहाँ समुद्र के समान कुंड, सूर्य, चन्द्र 
ओर उपग्रहों के समान प्रकाशमान दीपक और नभमंडल की तरह 
मनोहारी चित्र हों? क्या इस अर्ध्य सामग्रियों की, संसार की इन 
नश्वर वस्तुओं से तुलना की जा सकती हे? ईश्वर की कृपा ओर 
दया की व्याख्या करने के लिए सांसारिक सुख-सामग्री की अपेक्षा 
ओर कौन-सी धर्म-पुस्तक अधिक उपयोगी हो सकती हे? पुरुष की 
निज आत्मा से अधिक धर्म-शास्त्र कोन-सा है? परोपकार के समान 
कौन-सा बलिदान है ओर योगी के चित्त के तुल्य और कोन हवन- 
कुंड है, जहाँ स्वयं भगवान्‌ निवास करते हें? 


पुरुष की निज बुद्धि के अनुसार परमात्मा का ज्ञान होता हे। 
ज्यों-ज्यों प्राणी परमदेव की कृपा ओर प्रभु की अपने चित्त में 
स्थापना करके उसे अनुभव करता हे, त्यों-त्यों वह परमात्मा के 
समीप हो जाता हे। 

इस कारण ज्ञानी को अनज्ञानी से ग्लानि करने अधर्म है, योगी ओर 
महात्मा वही है, जो नास्तिक से भी द्वेष नहीं करता। 


चीनी की वार्ता सुनकर सब चुप हो गए। 


महँगा सोदा 


भारतवर्ष में मैनपुरी एक बहुत छोटी-सी रियासत है। उसमें केवल 
सात हजार मनुष्यों की बस्ती हे, परन्तु क्या हुआ, महल, मंत्री, 
जनरल, कर्नल सब हैं। सेना में साठ सिपाही हें, परन्तु नाम तो 
सेना है, साठ हों चाहे साठ हजार। सब व्यावहारिक पदार्थों पर 
कर लगा हुआ है। परन्तु मनुष्य ही इतने थोड़े है कि कर 
आमदनी से राजा तक का पेट नहीं भरता, मंत्री आदि का तो 
कहना ही क्‍या हे। इस कारण राजा ने आमदनी का एक और 
उपाय कर रखा हे, अर्थात्‌ जुआघर बनाकर उसे ठेके पर दे रखा 
है। जुआ खेलने वाले हारें अथवा जीतें, राजा अपनी टकीना ले 
लेता है। यहाँ विशेष आमदनी इस कारण होती है कि कि ओर 
राजाओं ने अपने देशों में जुआ बन्द कर रखा हे, क्योंकि मनुष्य 
जुआ हारकर प्रायः आत्मघात कर लिया करते थे। मैनपुरी का 
राजा स्वतन्त्र है, इसलिए उसे जुआ खेलाने से कोन रोक सकता 


हे? 


इस जुआघर में देश-देशान्तर के लोग जुआ खेलने आते हें। 
यद्यपि राजा इस कमाई को पाप समझता हे, परन्तु करे क्या? सत्य 


व्यवहार से तो धन नहीं मिलता। बिना धन के काम नहीं 
चलता। इस कारण उसे जुआ खेलाना ही पड़ता हे। 


बड़ी राजधानियों की भाँति यहाँ किसी बात की कमी नहीं। 
दरबार होते हैं, सेना कवायद-परेड करती है। चीफ कोर्ट, वकील, 
कानून आदि सब कुछ विद्यमान हैें। यहाँ की प्रजा बड़ी सुशील 
है। परन्तु देवयोग से यहाँ किसी मनुष्य ने एक पुरुष को मार 
डाला। अब बड़े ठाट-बाट से चीफ कोर्ट के जज एकत्र हुए। 
वकील, बेरिस्टर आदि सबके सामने उन्होंने यह फेसला दिया कि 
घातक का सिर काट दिया जाए। 


मुश्किल यह पड़ी कि इस राजधानी में गल काटने की कल 
विद्यमान न थी। राजा ने मंत्रियों की सम्मति से काश्मीर के राजा 
को पत्र लिखा कि कृपा करके गला काटने की कल भेज 

दीजिए। उस राजा ने दस हजार रुपये माँगे। तब तो राजा जी 
चकराए कि दस हजार को तो आदमी भी नहीं, कल के दाम 
इतने। फिर दक्खिन के महाराज को लिखा। उसने आठ हजार 
मोल किया। राजा ने विचारा कि यदि गला काटने की कल मोल 
ली गई तो सारी राजधानी बिक जाएगी, यह ठीक नहीं। क्‍या 
करें? मंत्रियों ने कहा -- महाराज, सेनापति से कहिए कि वह किसी 
सिपाही को हुक्म दे दें कि वह खूनी का गला काट दे, क्योंकि 


युद्ध में भी तो वे यही काम करते हैं। परन्तु किसी सिपाही ने 
गला काटना अंगीकार नहीं किया। 


राजा ने इस विषय में मंत्रियों से सलाह की ओर उस सभा ने एक 
उपसभा बनाई। अन्त में बड़े झगड़े के बाद यह निश्चय हुआ कि 
खूनी को उम्र भर के लिए केद कर दिया जाए। 

राजा ने यह बात मान ली। अब बन्दीखाना कहाँ से लाएँ? एक 
साधारण कोठरी थी, वहीं खूनी को केद करके उस पर पहरा लगा 
दिया ओर हुक्म दिया कि पहरे वाला दो केदी के वास्ते राजा के 
लंगर में से नित्य रोटी ला दिया करे। 

एक वर्ष पूरा हो जाने पर राजा ने जब राजधानी का हिसाब देखने 
लगा तो उसने पाँच सो रुपया खूनी के भोजन-छाजन, पहरे आदि 
का खर्च लिखा हुआ देखा। सोचने लगा - हैं, यह क्या, पाँच सो 
रुपये! यह खूनी अभी तो जवान हे, मरने के समय तक तो हमारी 
राजधानी चट कर जाएगा। 

मंत्रियों को बुलाकर कहने लगा कि शीघ्र इस खूनी का कोई 
ठिकाना करो। 

मंत्री आपस में विचार करने लगे। 


पहला -- पहरा हटा दो। 


दूसरा -- खूनी यदि भाग गया? 
पहला -- भाग गया तो पाप कटा। 


अतएव पहरा हटा दिया गया। मगर खूनी भागा नहीं। आप नित्य 
जाकर राजा के लंगर से रोटी ले आता, रात को कोठरी बन्द 
करके आनन्द सहित सोता और भागने का नाम तक न लेता 

था। 

मंत्री बड़े चकित हुए कि अब क्‍या करें, इसके यहाँ पड़े रहने से 
हमारे राजा की हानि-ही-हानि हे, लाभ कुछ भी नहीं। एक मंत्री ने 
खूनी को बुलाया ओर बातचीत करने लगा। 


मंत्री -- भाई, तुम भागते क्‍यों नहीं? तुम जहाँ चाहो जा सकते हो, 
महाराज इसका बुरा न मानेंगे। 


खूनी -- महाराज बुरा मानें अथवा भला, में जाऊँ कहाँ और करूँ 
क्या? आपने तो मेरा सर्वनाश कर दिया, काम करने का अभ्यास 
मुझे नहीं रहा। इससे तो यह अच्छा था कि आप उसी समय 
मेरा गला काट डालते। हाय-हाय, यह केसा अन्याय हे, पहले 
मनुष्य को केद करके निकम्मा बना देना ओर फिर कहना कि 
भाग जाओ। में नहीं जाता। में तो अब यहीं प्राण दूँगा। 


लीजिए, अब तो फिर कमीशन बेठा। कई दिन के अधिवेशन के 
उपरांत यह निश्चय हुआ कि सो रुपये साल पेंशन देकर उसे यहाँ 
से विदा कर दिया जाए। 


अन्धे को चाहिए दो आँखें। खूनी पेंशन पाकर बड़ा प्रसन्न हुआ। 
मैनपुरी छोड़कर दूसरी राजधानी में धरती मोल लेकर खेती करने 
लगा। अब वह आए वर्ष मैनपुरी जाकर सो रुपये ले आता है 
ओर आनन्दपूर्वक जीवन व्यतीत करता है। 


बस, उसमें यही बात अच्छी हुई कि उसने किसी ऐसे देश में 
अपराध नहीं किया, जहाँ केदी का गला काटने अथवा बन्दीखाने 
में रखने के लिए खर्च की कुछ भी चिता नहीं की जाती। 


राजा दृगपाल ओर चन्द्रदेव 


विजयनगर के राजा दृगपाल ने राजा चन्द्रदेव के साथ युद्ध करके 
उसकी सेना के सहसरों योद्धा मार डाले, गाँव जला दिये ओर स्वयं 
चन्द्रदेव को पकड़कर पिंजरे में केद कर दिया। 


रात को चारपाई पर पड़ा हुआ दृगपाल यह विचार कर रहा था 
कि चन्द्रदेव का किस प्रकार वध करूँ कि अकस्मात्‌ एक बूढ़ा 
दिखाई पड़ा। 


बूढ़ा -- तुम चन्द्रदेव के वध का विचार कर रहे हो? 


दृगपाल -- हाँ, बात तो यही हे, परन्तु अभी तक मैंने कुछ निश्चय 
नहीं किया। 


बूढ़ा -- परन्तु तुम तो स्वयं चन्द्रदेव हो। 
दृगपाल -- झूठ, में चन्द्रदेव! 


बूढ़ा -- तुम और चन्द्रदेब एक हो। चन्द्रदेव को जो तुम अपने 
से भिन्न मानते हो, यह केवल तुम्हारी भूल हे। 


दृगपाल -- आप कहते कया हें! में यहाँ कोमल बिछोने पर पड़ा 
हूँ। दास-दासी मेरी सेवा में लगे हैं। आज की भाँति कल में 
अपने मित्रों के संग प्रीतिभोजन करूँगा। चन्द्रदेव पक्षी की तरह 
पिंजरे में बन्द है। कल वह कुत्तों से फड़वा दिया जाएगा। 


बूढ़ा -- उसकी आत्मा का तो नाश नहीं कर सकते। 


दृगपाल -- वाह-वाह, चोदह हजार योद्धा मारकर ढेर केसे लगा 
दिया? में जीता हूँ, वे मर गए, क्या इससे यह सिद्ध नहीं होता कि 
में आत्मा को नष्ट कर सकता हूँ? 


बूढ़ा -- यह आप किस तरह जानते हैं कि वे मर गए? 


दृगपाल -- इसलिए कि वे दिखाई नहीं देते। इस पर एक बात 
यह है कि उन्हें कष्ट हुआ ओर मुझे राज्य मिला। 


बूढ़ा -- यह भी आपको भ्रम हुआ है। आपने उन्हें कष्ट नहीं 
दिया वरन्‌ अपने आपको कष्ट दिया। 


दृगपाल -- मैं आपकी बात नहीं समझा। 
बूढ़ा -- आपको समझने की इच्छा हे? 
दृगपाल -- हाँ, समझने की इच्छा हे। 


बूढ़ा -- अच्छा, तो आओ, उस तालाब पर चलें। 


तालाब पर पहुँचकर बूढ़े ने कहा कि वस्त्र उतारकर इस तालाब 
में उतर जाओ, ज्यों ही में तुम्हारे सिर पर पानी डालने लग, तुम 
तालाब में गोता लगाना। राजा दृगपाल ने वेसा ही किया। गोता 
लगाते ही उसने देखा कि में राजा दृगपाल नहीं, कोई ओर हूँ। 
पास एक सुन्दर स्त्री लेटी हुई है। यद्यपि इस स्त्री को उसने 
पहले कभी नहीं देखा था,फिर भी उसे वह अपनी रानी समझ रहा 
था। 

स्त्री -- प्यारे प्रायपति, कल की थकान के कारण आपको सोते- 
सोते देर हो गई। मैंने आपको जगाया नहीं। अब आप उठिए, 
वस्त्र पहनकर दरबार में जाइए। राजे-महाराजे आपकी राह देख 
रहे हें। 

राजा दृगपाल अपने को चन्द्रदेव समझकर तुरन्त उठकर दरबार 
में चला। 


वहाँ राजे-महाराजे चन्द्रदेव को देखकर अति प्रसन्न हुए ओर प्रणाम 
करके बोले -- महाराज, हमको दृगपाल बड़ा दुःख दे रहा हे। 

यह अपमान अब नहीं सहा जाता। आज्ञा दीजिए कि युद्ध की 
दुन्दुभी बजायी जाए। 


चन्द्रदेव -- नहीं, पहले दूत भेजकर दृगपाल को समझाना उचित 


हे। 


दूत भेजकर आप शिकार खेलने चल दिया ओर वहाँ जाकर जंगल 
में दो सिंह मार लाया। फिर महल में जाकर उसने भोजन किया 
ओर रात्रि को रानी के साथ विहार करता रहा। 


अब इस प्रकार सदेव वह राज-काज करके मृगया करने जाता, 
रात्रि को महल में आकर रानी के साथ विहार करता। महीनों 
बीत गए, इतने में उसके दूत लोट आये, पर उनके नाक-काम कटे 
हुए थे। राजा दृगपाल ने कहलाया था कि दूतों की जो दुर्गति हुई 
है, वहीं चन्द्रदेव की भी होगी। अगर उसने सोना-चाँदी का कर न 
दिया। 


चन्द्रदेव (वास्तव में दृगपाल) ने मंत्रियों को एकत्र करके आज्ञा दी 
कि चतुरंगिनी सेना सजाकर युद्ध की तैयारी करो, में स्वयं संग्राम 
करूँगा। आठवें दिन चन्द्रदेव ओर दृगपाल में घोर संग्राम हुआ, 
चन्द्रदेव अर्थात्‌ दृगपाल पकड़ा गया। उसे भूख-प्यास का इतना 
दुःख न था जितना कि अपमान ओर अप्रतिष्ठा का। पिंजरे में 
बन्द रहकर सदा अपने मित्रों ओर सम्बन्धियों को बँधे हुए 
देखकर उसका मन बहुत दुःखी होता नित्य यही विचार करता कि 
शत्रु को किस प्रकार मारूँ। यहाँ तक कि जब अपनी रानी के 
हाथ-पाँव बँधे देखे ओर यह जाना कि दृगपाल के पास ले जा रहे 
हैं, तो वह क्रोध से जल उठा। वह चाहता था कि पिंजरा तोड़कर 
बाहर निकल जाए, परन्तु वह बेसुध होकर अन्दर ही गिर पड़ा। 


इतने में वधिकों ने आकर उसकी मुश्कें कस ली ओर उसे फाँसी 
पर ले चले। चन्द्रदेव रो-रोकर कहने लगा -- मुझे मत मारो, 
मुझ पर दया करो। परन्तु किसी ने न सुना। फाँसी पर लटकने 
को ही था कि उसे ध्यान आया -- ओहो, यह तो मेरा भ्रम हे, में 
तो दृगपाल हूँ। यह तो स्वप्न है। वह जोर मारकर सिर बाहर 
निकालना ही चाहता था कि फिर सो गया ओर देखा कि में पशु 
बन गया हूँ। 


अब वह पशु बनकर जंगल में चरने लगा, बच्चे उसका दूध पीने 
लगे। तब दृगपाल ने समझा कि में हिरनी बन गया। परन्तु इस 
अवस्था में बड़ा सुख मान रहा था। इतने में किसी शिकारी ने 
बच्चे को गोली मारी। बच्चा गिर पड़ा और एक भयानक मनुष्य 
ने आकर उसका सिर काट डाला। 

दृगपाल ने भय से चॉंककर सिर बाहर निकाल दिया तो देखा कि 
बूढ़ा पास खड़ा है ओर वहाँ कुछ नहीं। 

दृगपाल -- ओहो! मेंने कितने साल पर्यन्त कष्ट भोगा कि में कुछ 
वर्णन नहीं कर सकता। 

बूढ़ा -- अभी तो आपने सिर डुबोया था, मेरा तो लोटा भी खाली 


नहीं हुआ। आप कहते हैं कि चिरकाल तक आपने दुःख भोगा। 
विचारो कि चन्द्रदेव ओर जिन योद्धाओं और पशुओं को तुमने 


मारा हे, वे सब वास्तव में तुम ही हो। तुम यह समझ रहे हो कि 
आत्मा केवल तुममें ही हे। परन्तु मैंने तुम्हारा चोला बदलकर 
यह दिखला दिया कि दूसरों को कष्ट देने से वास्तव में तुम 
अपने को ही कष्ट देते हो। आत्मा एक है ओर सर्वत्र व्यापक 


है। उसी का एक अंश तुममें है। उस अंश को शुद्ध करना 
तुम्हारे वश में है। सबको अपनी आत्मा समझकर उनके साथ 
प्रेम करने से तुम्हारी आत्मा शुद्ध हो जाएगी। दूसरों को दुःख 
देकर निज आत्मा को पालन करने से तुम्हारी आत्मा भ्रष्ट हो 
जाएगी। आत्मा अविनाशी है। जो मर गए, वे तुम्हें दिखाई नहीं 
देते, परन्तु आत्मा नहीं मरती। तुम दूसरों को मारकर अपनी आयु 
बढ़ाना चाहते हो, यह असम्भव है। आत्मा छोटी-बड़ी नहीं हो 
सकती, यह देशकाल से परे है। उससे भिन्न जो कुछ दिखाई देता 
है, वह सब श्रान्ति मात्र हे। 


यह कहकर बूढ़ा अन्तर्धान हो गया। 
अगले दिन दृगपाल ने चन्द्रदेव को छोड़ दिया ओर पुत्र को राज्य 
सॉंपकर बन में तपस्या करने चला गया। 


अन्तःकरण का मल-मैल दूर करके अब दृगपाल साधु वेश में 
प्राणि-मात्र को देश-देश फिरकर यह उपदेश करता हे कि दूसरों 
का अपकार करना स्वयं अपना ही अपकार करना हे। 


तीन प्रश्न 


एक समय एक राजा ने विचार किया कि मुझे यह मालूम हो 
जाना चाहिए कि -- 


4. किसी काम को शुरू करने का ठीक समय कौन-सा हे? 
2. किन लोगों की बात सुननी चाहिए, किनकी नहीं? 


3. संसार का सबसे उत्तम पदार्थ क्‍या हे, जिससे में जो चाहूँ कर 
सकता हूँ? 


अतएव उसने अपनी राजधानी में डोंडी पिटवा दी कि जो कोई 
पुरुष इन तीनों बातों का उत्तर देगा, उसे बहुत इनाम दिया 
जाएगा। अब बुद्धिमान पुरुष आकर राजा को इन प्रश्नों का 
उत्तर देने लगे। 


पहले प्रश्न के उत्तर में किसी ने कहा कि मनुष्य को काम करने 
के वास्ते पहले दिनों, महीनों ओर वर्षों का सूची-पत्र बना लेना 
चाहिए। किसी ने कहा कि कार्य आरम्भ करने का पहले से ठीक 
समय नियत करना असम्भव है। मनुष्य को चाहिए कि वृथा 
समय न गाँवाये। जो कर्तव्य हो, सदा उसे करता रहे। किसी न 


कहा कि राजा कितना भी चतुर ओर क्‍यों न हो, वह अकेला 
प्रत्येक कार्य का आरम्भ करने का ठीक समय नहीं जान 

सकता। उसे बुद्धिमान लोगों की सभा बनाकर उनसे सम्मति लेनी 
चाहिए। 


इस पर दूसरे बोले कि कुछ कार्य ऐसे होते है कि उन्हें तुरन्त 
करना पड़ता है। सभा में उन पर विचार करने का अवकाश नहीं 
मिल सकता ओर कार्य करने से पहले उसका फल जानना 
आवश्यक है। यह सब बातें ओझे पंडित जानते हें, इस कारण 
उनसे पूछना उचित हे। 


इसी प्रकार लोगों ने दूसरे प्रश्न के भी अनेक उत्तर दिये। किसी 
ने कहा -- राजा के मंत्री अति उत्तम होने चाहिए। कोई बोला 
-- पंडित॥। कोई बोला - वेद्य। किसी ने कहा -- सेना। 
इत्यादि। 


तीसरे प्रश्न का उत्तर भी ऐसा ही मिला, कोई कहता था कि 


पदार्थ-विद्या सबसे उत्तम है, कोई कहता था कि शास्त्र-विद्या तो 
कोई पूजा-पाठ बतलाता था। 


राजा को कोई उत्तर ठीक मालूम न हुआ। पास के जंगल में 
एक जगत विख्यात बुद्धिमान साधु निवास करता था। राजा ने 
विचारा कि चलो, उस साधु से इन प्रश्नों का उत्तर पूछें। 


साधु कुटिया छोड़कर कहीं बाहर नहीं जाता था ओर केवल दीन 
मनुष्यों से मिला करता था। इस कारण राजा साधारण वस्त्र पहन 
कर पेदल साधु की कुटिया पर पहुँचा। देखा कि साधु कुटिया के 
सामने धरती खोद रहा है। राजा को देखते ही साधु ने प्रणाम 
किया और फिर खोदने लगा। बह बहुत दुबला ओर कमजोर था 
ओर फावड़ा चलाते हुए हाँफता था। 


राजा ने कहा -- महाराज, में आपसे तीन बातें पूछने आया हूँ। 
पहली यह कि में ठीक काम करने का ठीक समय किस प्रकार 
जान सकता हूँ। दूसरी यह कि मुझे किन लोगों से सहवास करना 
उचित है। तीसरा यह कि कौन-सा विषय सबसे उत्तम हें। 


साधु ने कोई उत्तर नहीं दिया और धरती खोदता रहा। 


राजा -- महाराज, आप थके मालूम होते हैं। लाइए, फावड़ा मुझे 
दीजिए ओर आप जरा विश्राम कर लीजिए। 


साधु ने राजा को धन्यवाद दिया और फाबड़ा उनके हाथ में दे 
दिया। आप जमीन पर बेठ गया। 


राजा क्‍्यारियाँ खोद चुका तो रुक गया ओर फिर अपने तीनों 
प्रश्न दुहराये। साधु ने उत्तर दिया, हाँ। ओर फावड़ा लेने को 
हाथ बढ़ा दिया। लेकिन राजा ने फावड़ा न दिया ओर खोदता ही 
रहा, यहाँ तक कि साँझ हो गई। तब राजा ने फावड़ा जमीन पर 


रख दिया ओर बोला -- महाराज, में तो आपसे अपने प्रश्नों का 
उत्तर लेने आया था। यदि आप कोई उत्तर नहीं दे सकते तो में 
लोट जाता हूँ। 


साधु -- देखो, कोई भागा आता हे। 


राजा ने मुँह फेरकर देखा कि एक दाढ़ी वाला मनुष्य जंगल की 
ओर से दोड़ा आ रहा है। उसने अपने पेट को हाथ से दबा रखा 
था ओर हाथों के बीत से रुधिर बह रहा था। राजा के पास 
पहुँचकर वह बेसुध होकर पृथ्वी पर गिर पड़ा। राजा ओर साधु 
ने कुरता उठाकर देखा तो उसके पेट में बड़ा भारी घाव पाया। 
राजा ने घाव को पानी से धोकर अपना रूमाल उस पर बाँध 
दिया, रुधिर बन्द हो गया। कुछ काल उपरांत मनुष्य को सुध 
आयी, पानी माँगा। राजा ने तुरन्त जल लाकर मनुष्य को 
पिलाया। इतने में सूर्यास्त हो गया। राजा साधु की सहायता से 
मनुष्य को उठाकर कुटिया में ले गया ओर वहाँ चारपाई पर लेटा 
दिया। घायल आदमी को नींद आ गई। राजा भी थक जाने के 
कारण तुरन्त सो गया। भोर होने पर उठा तो घायल ने कहा -- 
राजन, आप मुझे क्षमा कीजिए। 


राजा -- क्षमा केसी, में तो तुम्हें जानता भी नहीं! 


मनुष्य -- आप मुझको नहीं जानते, परन्तु में आपको जानता हूँ। 
आपने मेरे भाई का धन हर लिया था, इस कारण मैंने प्रतिज्ञा की 
थी कि आपसे बदला लूँगा। में जानता था कि आप साधु से 
मिलकर संध्या समय अकेले घर को लोटेंगे। इस कारण जंगल 
में छिप रहा था। आपके सिपाहियों ने मुझे वहाँ देखकर पहचान 
लिया ओर मुझे गोली मारी। में भागकर यहाँ आया। यदि आप 
मेरे घाव न बन्द करते तो में अवश्य मर जाता। आपने मुझ पर 
बड़ी दया की। में आपको मारना चाहता था, परन्तु आपने मेरी 
जान बचायी। अब भविष्य में आपका दास बनकर सेवा करूँगा, 
आप क्षमा करें। 


राजा बड़ा प्रसन्न हुआ कि ऐसा घातक शत्रु सहज में ही मित्र बन 
गया। उसने अपने बेद्य की उसकी दवा करने के लिए बुला भेजा 
ओर अपने नौकर उसकी सेवा करने के लिए बुलाए। उससे विदा 
होकर राजा ने साधु ने कहा -- महाराज, आपने मेरे प्रश्नों का 
कोई उत्तर नहीं दिया, अच्छा प्रणाम, आज्ञा दीजिए। 

साधु -- आपके प्रश्नों का उत्तर तो मिल चुका। 

राजा - मैं नहीं समझा। 


साधु -- देखो, यदि तुम कल मुझ पर तरस खाकर धरती न 
खोदते ओर शीघ्र ही लोट जाते तो यह मनुष्य राह में तुम्हें कष्ट 


देता, ओर तुम पछताते कि में साधु के पास क्‍यों न ठहर गया। 
इसलिए विदित हुआ कि उचित समय वह था जब तुम धरती 
खोद रहे थे ओर उचित मनुष्य में था ओर मेरा भला करना 
तुम्हारा परम कर्तव्य था। उसके पीछे जब यह मनुष्य आया, तो 
उचित समय वह था जब तुम उसके घाव को बन्द कर रहे थे, 
ओर वह उचित मनुष्य था और उसके घाव बन्द करने तुम्हारा 
कर्तव्य था। सारांश यह हे कि सदेव वर्तमान काल ही उचित 
काल हे, क्योंकि वर्तमान काल पर ही हमारा अधिकार है। जो 
मनुष्य मिल जाए, वही उचित मनुष्य है! कोन जानता हे, पल में 
क्या हो जाए ओर कोई मिले अथवा न मिले। सर्वोत्तम कर्तव्य 
परोपकार है, क्योंकि उपकार के ही लिए मनुष्य इस मृत्युलोक में 
शरीर धारण करता हे। 


